

ଅହମଦି

ଓ

ଅଣଅହମଦୀଙ୍କ ମଧ୍ୟରେ

ପାର୍ଥକ୍ୟ କ'ଣ ?

Difference between Ahmadi and Non
Ahmadi

ଲେଖକ:

ହଜରତ ମିର୍ଜା ଗୁଲାମ ଅହମଦ^{ଅ.ସ}

ପ୍ରତିଷ୍ଠିତ ମସିହା ଓ ମେହଦୀ

ଅହମଦି ଓ ଅଣଅହମଦୀଙ୍କ ମଧ୍ୟରେ
ପାର୍ଥକ୍ୟ କ'ଣ ?

(ଅହମଦି ଓ ଗୌରୁ ଅହମଦି ମେଁ କ୍ୟା ଫରକ୍
ହୈ ?)

ଲେଖକ :

ହଜରତ ମିର୍ଜା ଗୁଲାମ ଅହମଦ^{ଅ.ସ}

ପ୍ରତିଷ୍ଠିତ ମସିହ ଓ ମୋହଦୀ

ଅହମଦି ଓ ଅଣଅହମଦୀଙ୍କ ମଧ୍ୟରେ ପାର୍ଥକ୍ୟ କ'ଣ ?

ମୂଳ ଉଦ୍ଦ୍ୱିଷ୍ଟ : ଅହମଦି ଓ ଗୌର୍ ଅହମଦି ମେଁ କ୍ୟା ଫରକ୍ ହୈ ?

ସଙ୍କଳନ : ମର୍ଜିଆ ଇସାଲହୀ କମିଟି, ଭାରତ

ଓଡ଼ିଆ ରୂପାନ୍ତର: ମୌ. ଅନସୁର ଅହମଦ ଖାନ

ପ୍ରକାଶକ : ନଜାରତ ନଶରୋ ଇଶା'ଅତ୍, କାଦିୟାନ ଜିଲ୍ଲା: ଗୁରଦାସପୁର,
ପଞ୍ଜାବ (ଭାରତ)- ୧୪୩୫୧୬

ମୁଦ୍ରକ : ଫଜଲେ ଉମର୍ ପ୍ରିଣ୍ଟିଙ୍ଗ୍ ପ୍ରେସ୍, କାଦିୟାନ (ଭାରତ)

ପ୍ରକାଶନ ବର୍ଷ : ୨୦୨୫, ପ୍ରଥମ ଓଡ଼ିଆ ସଂସ୍କରଣ (ମୁଦ୍ରଣ ସଂଖ୍ୟା: ୫୦୦)

AHMADI AUR ANAAHMADI MADHYARE PARTHAKYA KAN?

Author of the Book : **Hazrat Mirza Ghulam Ahmad^{as}**
Promised Messiah & Mahdi,
Founder of Ahmadiyya Muslim Jama'at

Translated to Odia : **Mr. Anwar Ahmad Khan**, Missionary

Published by : NAZARAT NASHR-O-ISHA'AT, Qadian
Dist.Gurdaspur, Punjab (India) - 143516

Year of Publication : 2025, First Edition in Odia (500 copies)

Printed at : Fazle Umar Printing Press, Qadian (India)

No part of this translation and commentary may be reproduced in any form without prior permission from the Publisher, except for the quotation of brief passages in criticism.

ISBN:



ହଜରତ ମିର୍ଜା ଗୁଲାମ ଅହମଦ ସାହେବ କାଦିୟାନୀ ପ୍ରତିଷ୍ଠିତ ମସିହ ଓ ମେହଦୀ

ନୋଟ୍

ଏହି ଅଭିଭାଷଣ ଜମାଅତୀୟ ପତ୍ରିକା ‘ଅଲହକମ୍’ର ୧୭ ଫେବୃଆରୀ ୧୯୦୬ମସିହାରୁ ୧୭ଜୁନ୍ ୧୯୦୬ମସିହା ମଧ୍ୟବର୍ତ୍ତୀ ସଂସ୍କରଣରେ ପ୍ରକାଶିତ ହୋଇଥିଲା ଓ ୨୬ଜାନୁଆରୀ ୧୯୦୬ମସିହାର ବଦଲ୍ ପତ୍ରିକାର କେତେକ ସ୍ଥାନରେ ସ୍ଥାନିତ ହୋଇଥିଲା । (ପ୍ରକାଶକ)

*** **

ପୁସ୍ତକ ପରିଚୟ

ଅହମଦି ଓ ଅଣଅହମଦିମାନଙ୍କ ମଧ୍ୟରେ ପାର୍ଥକ୍ୟ କ'ଣ ?

ଏହା ମହାମାନ୍ୟ ହଜରତ ମିର୍ଜା ଗୁଲାମ ଅହମଦ ସାହେବ କାଦିୟାନୀ ପ୍ରତିଶ୍ରୁତ ମସିହ ଓ ମେହଦୀ ଅ.ସ.ଙ୍କର ପ୍ରଦତ୍ତ ଏକ ଭାଷଣ । ଏହାକୁ ପୁଣ୍ୟଶ୍ଳୋକ ଅ.ସ. ୧୯୦୫ମସିହା ଡିସେମ୍ବର ମାସ ୨୭ତାରିଖ ଦିନ ଜୋହର (ମଧ୍ୟାହ୍ନ) ଓ ଅସର (ଅପରାହ୍ନ) ନମାଜ ପାଠ କରିବା ପରେ ମସଜିଦ୍ ଅକ୍ବାରେ ଉପସ୍ଥାପନ କରିଥିଲେ । ୧୯୦୫ମସିହା ଡିସେମ୍ବର ମାସ ୨୭ତାରିଖ ଦିନ ପ୍ରାତଃ କାଳରେ ନୂତନ ଅତିଥିଶାଳାର ହଲ୍‌ରେ ବନ୍ଧୁମାନଙ୍କର ଏକ ବୈଠକ ମଦ୍ରସା ତାଲିମୁଲ୍ ଇସଲାମ୍‌ର ଉନ୍ନତି ଓ ବିକାଶ ପ୍ରସଙ୍ଗରେ ବିଚାର କରିବା ଉଦ୍ଦେଶ୍ୟରେ ଆୟୋଜିତ ହୋଇଥିଲା । ଏଥିରେ ଅନେକ ମିତ୍ରଗଣ ଭିନ୍ନ ଭିନ୍ନ ଦିଗରେ ନିଜ ମତାମତ ଉପସ୍ଥାପନ କରିଥିଲେ । ସେମାନଙ୍କ ମଧ୍ୟରୁ ଜଣେ ବନ୍ଧୁ ନିଜ ବିଚାର ରଖିଲେ ଯେ, ମୋ ଜାତସାର ଅନୁଯାୟୀ ହଜରତ ମସିହ ମଉଦ ଅ.ସ.ଙ୍କ ଜମାଅତ ଓ ଅନ୍ୟ ମୁସଲମାନମାନଙ୍କ ମଧ୍ୟରେ କେବଳ ଏତିକି ପ୍ରଭେଦ ରହିଛି ଯେ, ସେମାନେ ଜସା ମସିହଙ୍କର ସଶରୀରେ (ଜୀବିତ) ଆକାଶ ମାର୍ଗକୁ ଚାଲିଯିବା ବିଷୟକୁ ବିଶ୍ୱାସ କରୁଛନ୍ତି । କିନ୍ତୁ ଆମେମାନେ ବିଶ୍ୱାସ ରଖୁଛୁ ଯେ ତାଙ୍କର ଦେହାନ୍ତ ହୋଇସାରିଛି । ଏହା ବ୍ୟତୀତ ଉଭୟଙ୍କ ପରସ୍ପର ମଧ୍ୟରେ ଅନ୍ୟ କୌଣସି ବିଷୟରେ ମତଭେଦ ନାହିଁ । ଏହି ମତଭେଦ ବଳବତ୍ତର ରହିବା ସ୍ଥଳେ ଜଣେ ବ୍ୟକ୍ତି ଅବତାରତ୍ୱ ଲାଭ କରିବା ସନ୍ଦେହାସ୍ପଦ ଓ ଭିତ୍ତିହୀନ ମନେ ହେଉଛି । ସୁତରାଂ ଏହାର ସଂଶୋଧନ କରିବା ମହାଭାଗଙ୍କ ପକ୍ଷେ ଆବଶ୍ୟକ ଥିଲା । ଯେହେତୁ ସେହି ସଭାରେ ପର୍ଯ୍ୟାପ୍ତ ସମୟ ନଥିଲା, ତେଣୁ ତା'ପର ଦିନ ଅର୍ଥାତ୍ ୨୭ତାରିଖ ଦିନ ଜୋହର ଓ ଅସର ନମାଜ ପାଠ କରିବା ପରେ ସେ ଏହା ଉଚିତ୍ ମଣିଲେ ଯେ, ନିଜ ଅବତାରତ୍ୱ ପ୍ରାପ୍ତ କରିବା ପ୍ରସଙ୍ଗରେ କିଛି ତଥ୍ୟ ଉପସ୍ଥାପନ କରିଦେବେ । କିନ୍ତୁ ସେଦିନ ମହାଭାଗ ଅସୁସ୍ଥ ଥିବା ଯୋଗୁଁ କେବଳ ଅହମଦି ଓ ଅଣଅହମଦିମାନଙ୍କ ମଧ୍ୟରେ ଥିବା ପାର୍ଥକ୍ୟ ବିଷୟରେ ବର୍ଣ୍ଣନା କରିଥିଲେ ।



ପ୍ରକାଶକଙ୍କ ମନ୍ତବ୍ୟ

ହଜରତ ମିର୍ଜା ଗୁଲାମ ଅହମଦ ସାହେବ କାଦିୟାନୀ ପ୍ରତିଶ୍ରୁତ ମସିହ ଓ ମେହଦୀ^{ଅ.ସ}ଙ୍କ ଦ୍ଵାରା ଲିଖିତ ପୁସ୍ତକ ‘ଅହମଦି ଓ ଚୈର୍ ଅହମଦି ମୈଁ କ୍ୟା ଫରକ୍ ହୈ?’ର ଏହା ଓଡ଼ିଆ ଅନୁବାଦ ଯାହାକି ମୌଲବୀ ଅନସ୍ଵର ଅହେମଦ ଖାନ୍ ସାହେବ ସମ୍ପାଦନ କରିଛନ୍ତି ଏବଂ ତାହାକୁ ମାନନୀୟ ରୋଶନ୍ ଖାନ୍ ସାହେବ (ସଦର ରିଭିଉ କମିଟି) ଓ ଶ୍ରୀମତୀ ଆଲିୟା ମହେମୁଦ୍ ସାହେବା ଏମ୍.ଏ ପ୍ରତ୍ୟେକ ତିନିଜଣ ସଦସ୍ୟ ସମାକ୍ଷା କରିଛନ୍ତି । ଅଲ୍ଲାହ୍ ତାଲା ସେ ସମସ୍ତଙ୍କୁ ଏହାର ଉତ୍ତମ ପ୍ରତିଫଳ ପ୍ରଦାନ କରନ୍ତୁ । ଆମିନ୍ ।

ଏହି ପୁସ୍ତକଟିକୁ ଜମାଅତ ଅହେମଦିୟାର ପଞ୍ଚମ ଖଲିଫା ମହାମହିମ ହୁଜୁର ଅନସ୍ଵର^{ଅ.ସ}ଙ୍କ ଅନୁମତିକ୍ରମେ ଓଡ଼ିଆ ଭାଷାରେ ପ୍ରକାଶିତ କରାଯାଉଅଛି ।

ବିନୀତ

ହାଫିଜ୍ ମଖଦୁମ୍ ଶରିଫ୍

ନାଜିର ନଗ୍ଵରୋ ଓ ଇଶାଅତ୍ , କାଦିୟାନ୍

(ଅଧ୍ୟକ୍ଷ ପ୍ରସାରଣ ଓ ପ୍ରକାଶନ ବିଭାଗ)

ସଦର ଅଞ୍ଜୁମନ୍ ଅହେମଦିୟା, କାଦିୟାନ୍



بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

ମସିହ ମଉଦଙ୍କ ଆଗମନ ଏବଂ

ଜମାଅତକୁ ଗଠନ କରିବାର ଉଦ୍ଦେଶ୍ୟ

ମହାମାନ୍ୟ ଐଶା ପୁରୁଷ ହଜରତ ମସିହ ମଉଦଙ୍କ ଏକ ଭାଷଣ ଯାହାକୁ ସେ ୧୯୦୫ମସିହା ଡିସେମ୍ବର ମାସ ୨୭ତାରିଖ ଦିନ ଜୋହର୍ ଓ ଅସର୍ ନମାଜ ପାଠ କରିବା ପରେ ମସଜିଦ୍ ଅକ୍ବରେ ଉପସ୍ଥାପନ କରିଥିଲେ ।

୧୯୦୫ମସିହା ଡିସେମ୍ବର ମାସ ୨୭ତାରିଖ ଦିନ ପ୍ରାତଃ କାଳରେ ନୂତନ ଅତିଥିଶାଳାର ହଲ୍‌ରେ ବନ୍ଧୁମାନଙ୍କ ଦ୍ଵାରା ଏକ ସଭା ମଦ୍ରସା ତାଲିମୁଲ୍ ଇସଲାମ୍‌ର ସର୍ବାଙ୍ଗୀନ ଉନ୍ନତି ଓ ବିକାଶ ପ୍ରସଙ୍ଗରେ ବିଚାର ବିମର୍ଶ କରିବା ଉଦ୍ଦେଶ୍ୟରେ ଆୟୋଜିତ ହୋଇଥିଲା । ଏଥିରେ ଅନେକ ମିତ୍ରଗଣ ଭିନ୍ନ ଭିନ୍ନ ଦିଗକୁ ନେଇ ନିଜ ମତାମତ ଉପସ୍ଥାପନ କଲେ.. । ସେମାନଙ୍କ ମଧ୍ୟରୁ ଜଣେ ବନ୍ଧୁ ନିଜ ବିଚାର ରଖିଲେ ଯେ “ମୋ ଧାରଣାନୁଯାୟୀ ହଜରତ ମସିହ ମଉଦ^{ଅ.ସ.}ଙ୍କ ଜମାଅତ ଓ ଅନ୍ୟ ମୁସଲମାନମାନଙ୍କ ମଧ୍ୟରେ କେବଳ ଏତିକି ପ୍ରଭେଦ ରହିଛି ଯେ, ସେମାନେ ଇସା ମସିହଙ୍କର ଜୀବିତ ସମ୍ବନ୍ଧରେ ଆକାଶ ମାର୍ଗକୁ ଚାଲିଯିବା ବିଶ୍ଵାସ କରୁଛନ୍ତି । କିନ୍ତୁ ଆମେମାନେ ବିଶ୍ଵାସ କରୁଛେ ଯେ, ତାଙ୍କର ଦେହାନ୍ତ ହୋଇଯାଇଛି । ଏହା ବ୍ୟତୀତ ଆମର ପରସ୍ପର ମଧ୍ୟରେ ଅନ୍ୟ କୌଣସି ବିଷୟରେ ମତଭେଦ ନାହିଁ ।” ଏଥିରୁ ଯେହେତୁ ଜମାଅତ ଗଠନ କରିବାର ଉଦ୍ଦେଶ୍ୟ ପୂର୍ଣ୍ଣ ରୂପେ ସ୍ପଷ୍ଟ ହେଉ ନଥିଲା, ବରଂ ସନ୍ଦେହର ଦ୍ଵାର ଉନ୍ମୁକ୍ତ ହେଉଥିଲା । ଅତଏବ ସେହି ସନ୍ଦେହକୁ

ଦୂର କରିବା ଓ ସେହି ସମସ୍ୟାକୁ ସଂଶୋଧନ କରିବା ମହୋଦୟଙ୍କ ପକ୍ଷେ ଜରୁରୀ ଥିଲା । ଯେହେତୁ ସେହି ସଭାରେ ପର୍ଯ୍ୟାପ୍ତ ସମୟ ନଥିଲା ତେଣୁ ତା'ପରଦିନ ଅର୍ଥାତ୍ ୨୭ତାରିଖ ଦିନ ଡୋହର୍ ଓ ଅସର୍ ନମାଜ ପାଠ କରିବା ପରେ ମହୋଦୟ ଏହା ଉଚିତ୍ ମଣିଲେ ଯେ, ନିଜ ଆଗମନର ଉଦ୍ଦେଶ୍ୟ ପ୍ରସଙ୍ଗରେ ଅବଗତ କରାଇଦେବେ । ସେଦିନ ମହୋଦୟ ଅସୁସ୍ଥ ଥିବା ସତ୍ତ୍ୱେ ଐଶ୍ୱର୍ଯ୍ୟମୟ ପ୍ରଭୁଙ୍କ ଦୟା ଓ କରୁଣା ବଶତଃ ନିମ୍ନ ଭାଷଣ ଉପସ୍ଥାପନ କଲେ । (ଏଡ଼ିଟର)

ହଜରତ ମସିହ ମଉଦ^{ଅ.ସ} କହିଲେ; ଦୁଃଖର ବିଷୟ ଯେ ବର୍ତ୍ତମାନ ମୁଁ ରୋଗରେ ପୀଡ଼ିତ । ତେଣୁ ମୁଁ ଅଧିକ କିଛି କହିପାରିବି ନାହିଁ । କିଛି ଏକ ଜରୁରୀ ପ୍ରସଙ୍ଗ ହେତୁ ଅଳ୍ପ କିଛି କହିବା ଆବଶ୍ୟକ ମନେକରୁଛି । କାଲି ମୋତେ ସୂଚନା ମିଳିଲା ଯେ, ଜଣେ ବନ୍ଧୁ କୁଆଡ଼େ କହିଥିଲେ; ଯେ ଆମମାନଙ୍କର ଓ ଆମ ବିରୋଧୀ ମୁସଲମାନ ଭାଇମାନଙ୍କ ମଧ୍ୟରେ କେବଳ ଇସା ମସିହଙ୍କ ମୃତ୍ୟୁ ଓ ଜୀବିତ ରହିବା ବିଷୟରେ ପାର୍ଥକ୍ୟ ରହିଛି ନଚେତ୍ ଆମେ ହେଉଛୁ ଏକ । ବ୍ୟାବହାରିକ କ୍ଷେତ୍ରରେ ଆମ ବିରୋଧୀମାନେ ସତ୍ପଥରେ ପ୍ରତିଷ୍ଠିତ ଅଛନ୍ତି । ଅର୍ଥାତ୍ ନମାଜ, ରୋଜା ଓ ଅନ୍ୟାନ୍ୟ ସମସ୍ତ ଇସଲାମୀୟ ଧର୍ମକର୍ମ ସେମାନେ ସଠିକ୍ ରୂପେ ସମ୍ପାଦନ କରୁଛନ୍ତି । କେବଳ ଇସା ମସିହଙ୍କ ମୃତ୍ୟୁବରଣ କରିବାକୁ ନେଇ ଯାହା ଭ୍ରମରେ ପଡ଼ିଯାଇଛନ୍ତି । ଏହାର ଦୂରୀକରଣ ନିମନ୍ତେ ପରମେଶ୍ୱର ଏହି ଜମାଅତକୁ ସ୍ଥାପନ କରିଛନ୍ତି । ତେବେ ସ୍ମରଣ ରଖିବା ଉଚିତ୍ ଯେ, ଏକଥା ସଠିକ୍ ନୁହେଁ । ଏହି କଥା ସତ ଯେ, ମୁସଲମାନମାନଙ୍କୁ ଏହି ଭ୍ରାନ୍ତ ଧାରଣା ଭାଷଣ ରୂପେ ଗ୍ରାସ କରିଛି । କିନ୍ତୁ ଯଦି କେହି ମନେ କରେ ଯେ, ମୋର ଏହି ନଶ୍ୱର ସଂସାରକୁ ଆଗମନ କରିବା କେବଳ ଏହି ସାମାନ୍ୟ ଭ୍ରମ ଧାରଣାର ସଂଶୋଧନ କରିବା ସକାଶେ ହୋଇଛି ଓ ମୁସଲମାନମାନଙ୍କ ଠାରେ ଅନ୍ୟ କୌଣସି ତ୍ରୁଟି ନାହିଁ ଯାହାର ସୁଧାର ଆବଶ୍ୟକ, ବରଂ ସେମାନେ ତ ସତ୍ପଥ

ଉପରେ ପ୍ରତିଷ୍ଠିତ ତେବେ ଏହି ଧାରଣା ଭ୍ରମାତ୍ମକ । ମୋ ବିଚାରରେ ଇସା ମସିହଙ୍କର ମୃତ୍ୟୁବରଣ କରିବା ଅବା ଜୀବିତ ରହିବା ଏପରି ପ୍ରସଙ୍ଗ ନୁହେଁ, ଯାହା ପାଇଁ ପରାକ୍ରମୀ ଅଲ୍ଲାଃତାଲା ଏତେ ବଡ଼ ଭବ୍ୟ ଜମାଅତ ପ୍ରତିଷ୍ଠା କରି ଜଣେ ବିଶେଷ ଭକ୍ତକୁ ସଂସାରକୁ ପ୍ରେରଣ କରିବାର ଆବଶ୍ୟକତା ଥିଲା । ଅଲ୍ଲାଃତାଲା ସେତେବେଳେ ତାହାକୁ ଅବତୀର୍ଣ୍ଣ କରିଥା'ନ୍ତେ ଯେତେବେଳେ ତାହାର ସର୍ବାଧିକ ଆବଶ୍ୟକତା ରହିଥିଲା । ଅର୍ଥାତ୍ ସଂସାରରେ ଅନ୍ଧକାର ବ୍ୟାପିଯାଏ ଓ ଭୂପୃଷ୍ଠ ଅଭିଶପ୍ତ ହୋଇଯାଏ । ମସିହଙ୍କର ଓଫାତ୍ (ଏଠାରେ ମୃତ୍ୟୁର ତାତ୍ପର୍ଯ୍ୟ ମସିହଙ୍କର ମୃତ୍ୟୁବରଣ କରିବା ଅବା ଜୀବିତ ଥିବା ପ୍ରସଙ୍ଗ)ର ଭ୍ରାନ୍ତ ଧାରଣା କେବଳ ଆଜି ସୃଷ୍ଟି ହୋଇ ନାହିଁ, ବରଂ ଏହି ଭ୍ରମ ଧାରଣା ତ ହଜରତ ମୁହମ୍ମଦ ^{ସ.ଅ}ଙ୍କ ଦେହାବସାନର ମାତ୍ର କିଛି ସମୟ ପର ଠାରୁ ଉତ୍ପନ୍ନ ହୋଇ ଯାଇଥିଲା । ବିଶିଷ୍ଟ ସାଧୁସନ୍ଥ, ପୁଣ୍ୟବନ୍ତ ଓ ତପସ୍ବୀ ମଧ୍ୟ ଆସୁଥିଲେ, ତଥାପି ଲୋକମାନେ ଏହି ଭ୍ରାନ୍ତ ଧାରଣାର ଶିକୁଳିରୁ ମୁକ୍ତି ଲାଭ କରି ପାରିଲେ ନାହିଁ । ଯଦି ଏହି ଭ୍ରାନ୍ତ ଧାରଣାର ଦୂରୀକରଣ (ମୂଳ) ଉଦ୍ଦେଶ୍ୟ ଆ'ନ୍ତା, ତେବେ ପ୍ରଭୁ ସୁନିଶ୍ଚିତ କରି ଦେଇଥା'ନ୍ତେ କିନ୍ତୁ ଏପରି ହେଲା ନାହିଁ । ଆଉ ଏହି ଭ୍ରାନ୍ତ ଧାରଣା ଅବ୍ୟାହତ ରହିଲା, ଏପରିକି ଆମ୍ଭର ଯୁଗ ଆସିଗଲା । ଏବେ ମଧ୍ୟ ଯଦି କେବଳ ମାତ୍ର ଏହି ସମସ୍ୟାର ସମାଧାନ କରିବା ଉଦ୍ଦେଶ୍ୟ ହୋଇଥା'ନ୍ତା, ତେବେ ପରମେଶ୍ବର ଏହି ଜମାଅତକୁ ଗଠନ କରି ନଥା'ନ୍ତେ । କାରଣ ମସିହଙ୍କର ମୃତ୍ୟୁବରଣ କରିବା ଘଟଣା ତ ଏଭଳି ବିଷୟ ନଥିଲା, ଯାହାକି ପୂର୍ବରୁ କେହି ସ୍ବାକାର କରି ନାହାନ୍ତି । ପୂର୍ବରୁ ମଧ୍ୟ ଅନେକ ବିଶେଷ ମାନ୍ୟଗଣ, ସିଦ୍ଧପୁରୁଷ ଓ ମହାତ୍ମା ଯାହାଙ୍କ ଉପରେ ଅଲ୍ଲାଃତାଲା ଏହି ଭେଦକୁ ପ୍ରକଟ କରିଥିଲେ, ସେମାନେ ବିଶ୍ବାସ କରୁଥିଲେ ଯେ, ଇସା ମସିହଙ୍କ ଦେହାନ୍ତ ଘଟି ସାରିଛି । ତେଣୁ ଏହି ଜମାଅତକୁ ଗଠନ କରିବା ପଛରେ ଆଉ କିଛି ଉଦ୍ଦେଶ୍ୟ ରହିଛି । ଏକଥା ସତ ଯେ, ମସିହଙ୍କର ଦେହାନ୍ତ

(ଏଠାରେ ମୃତ୍ୟୁର ତାତ୍ପର୍ଯ୍ୟ ମସିହାଙ୍କର ମୃତ୍ୟୁବରଣ କରିବା ଅବା ଜୀବିତ ଥିବା ପ୍ରସଙ୍ଗ)ର ଭ୍ରାନ୍ତ ଧାରଣାକୁ ଦୂର କରିବା ମଧ୍ୟ ଏହି ଜମାଅତର ପ୍ରମୁଖ ଲକ୍ଷ୍ୟ ଥିଲା । କିନ୍ତୁ କେବଳ ଏହି ପ୍ରସଙ୍ଗର ସମାଧାନ କରିବା ପାଇଁ ପରମେଶ୍ୱର ମୋତେ ଛିଡ଼ା କରାଇ ନାହାନ୍ତି । ବରଂ ଆହୁରି ଅନେକ ଏପରି ବିବାଦପୂର୍ଣ୍ଣ ପ୍ରସଙ୍ଗ ମୁଣ୍ଡ ଟେକି ସାରିଥିଲା । ଯଦି ସେଗୁଡ଼ିକର ସମାଧାନ ନିମନ୍ତେ ଅଲ୍ଲାହତାଲା ଏକ ଜମାଅତର ସ୍ଥାପନ କରି କାହାରିକୁ ମନୋନୀତ କରି ନଥା'ନ୍ତେ, ତେବେ ପୃଥିବୀ ଧ୍ୱଂସ ହୋଇ ଯାଇଥା'ନ୍ତା ଏବଂ ଇସଲାମର ଚିହ୍ନବର୍ଣ୍ଣ ବାକି ରହି ନଥା'ନ୍ତା!! ଏଥିସକାଶେ ଏହି ଉଦ୍ଦେଶ୍ୟକୁ ଅନ୍ୟ ଅର୍ଥରେ ଏପରି କହିପାରିବା ଯେ, ଆମ୍ଭ ଆବିର୍ଭାବର ଉଦ୍ଦେଶ୍ୟ କ'ଣ ?

ଓଫାତେ ମସିହ୍ ଓ ହସାତେ ଇସଲାମ୍ (ମସିହାଙ୍କର ମୃତ୍ୟୁ ଓ ଇସଲାମ୍‌ର ଜୀବିତ ହେବା) ଏହି ଦୁଇଟି ଯାକ ଉଦ୍ଦେଶ୍ୟ ପରସ୍ପର ସହିତ ଗଭୀର ଭାବେ ଜଡ଼ିତ ଏବଂ ଓଫାତେ ମସିହ୍ ପ୍ରସଙ୍ଗଟି ଚଳିତ ଯୁଗରେ ହସାତେ ଇସଲାମ୍ ପାଇଁ ଅନିବାର୍ଯ୍ୟ ହୋଇଯାଇଛି । ଅତଏବ ହସାତେ ମସିହ୍ ଯୋଗୁଁ ଯେଉଁ ବିଶୃଙ୍ଖଳା ସୃଷ୍ଟି ହୋଇଛି ତାହା ଅତି ସାଂଘାତିକ ରୂପ ଧାରଣ କରିଛି । ହସାତେ ମସିହ୍ ସକାଶେ ଏହା କହିବା ଯେ କ'ଣ ଅଲ୍ଲାହତାଲା ଏଥିନିମନ୍ତେ ପୂର୍ଣ୍ଣ ସକ୍ଷମ ନୁହନ୍ତି ଯେପରିକି ତାଙ୍କୁ ଜୀବିତ ଆକାଶ ମାର୍ଗକୁ ଉଠାଇ ନେଇଯାଇଥା'ନ୍ତେ ? ଅଲ୍ଲାହତାଲାଙ୍କ ପ୍ରକୃତି ଓ ତାଙ୍କ* ସମ୍ବନ୍ଧରେ ଅନଭିଜ୍ଞତାକୁ ପ୍ରକଟ କରୁଅଛି । ଆମେ ତ ସର୍ବାଧିକ ଭାବେ ଏହି କଥା ଉପରେ ବିଶ୍ୱାସ ରଖୁଛୁ ଯେ-

وَاللَّهُ عَلَىٰ كُلِّ شَيْءٍ قَدِيرٌ
 2:107) ଅର୍ଥାତ୍ ନିଃସନ୍ଦେହରେ ଅଲ୍ଲାହତାଲା ପ୍ରତ୍ୟେକ କାର୍ଯ୍ୟ କରିବାକୁ ସମ୍ପୂର୍ଣ୍ଣ ରୂପେ ସକ୍ଷମ ଓ ଆମେ ବିଶ୍ୱାସ ରଖୁଛୁ ଯେ, ନିଃସନ୍ଦେହରେ

★ ଏଠାରେ ଲେଖକଙ୍କ ଦ୍ୱାରା କୌଣସି ଶବ୍ଦ ଲେଖିବାରେ ଉଦ୍ଦ୍ୟ ରହିଯାଇଛି ।

ଅଲ୍ଲାହ ତାଲା ଯାହା ଇଚ୍ଛା କରନ୍ତି, ତାହା କରିବାକୁ ପୂର୍ଣ୍ଣ ସମର୍ଥ । କିନ୍ତୁ ସେ ଏପରି ପ୍ରସଙ୍ଗରୁ ପବିତ୍ର ଓ ସ୍ନାତ୍ତ ରହିଥାନ୍ତି, ଯାହାକି ତାଙ୍କ ବିଶେଷତ୍ବର ବିରୁଦ୍ଧ । ସେ ଏସବୁ କଥାର ଶତ୍ରୁ ଯେ, ତାଙ୍କ ଧର୍ମର ବିରୋଧୀମାନଙ୍କର ହଜରତ ଇସାଙ୍କ ଜୀବିତ ଥିବା ପ୍ରଥମାବସ୍ଥାରେ ତ କେବଳ ଏକ ଭ୍ରମର ଶିକାର ହେବାର ଆଶଙ୍କା ଥିଲା । କିନ୍ତୁ ଆଜି ସେହି ଭୁଲ ଗୋଟିଏ ବିଷଧର ସର୍ପର ରୂପ ଧାରଣ କରି ନେଇଛି, ଯାହାକି ଇସଲାମକୁ ଦଂଶନ କରିବାକୁ ବସିଛି । ପ୍ରାରମ୍ଭିକ କାଳରେ ଏହି ଭ୍ରମ ଦ୍ବାରା କୌଣସି ପ୍ରକାରର ଅନିଷ୍ଟ ସାଧୁତ ହେବାର ଆଶଙ୍କା ନଥିଲା, ବରଂ ଏକ ସାଧାରଣ ଭ୍ରମ ରୂପେ ରହିଥିଲା । କିନ୍ତୁ ଯେବେଠାରୁ ଖ୍ରୀଷ୍ଟଧର୍ମର ଉତ୍ଥାନ ହେଲା ଏବଂ ସେମାନେ ମସିହ୍ନ ଇଶ୍ବର ହେବାର ପ୍ରମାଣ ଦେଲେ, ସେତେବେଳେ ସେହି ଧାରଣା ବିପଦପୂର୍ଣ୍ଣ ସାବ୍ୟସ୍ତ ହେଲା । ସେମାନେ ବାରମ୍ବାର ଓ ଖୁବ୍ ତୀବ୍ରତାର ସହିତ ଏହି ପ୍ରସଙ୍ଗକୁ ଉଠାଇଲେ ଯେ ଯଦି ମସିହ୍ନ ଇଶ୍ବର ନୁହନ୍ତି ତେବେ ସେ ଅର୍ଶ (ଦୈବି ପ୍ରାସାଦ)ରେ ଯାଇ କିପରି ବସିଛନ୍ତି ? ଆଉ ଯଦି କେହି ମନୁଷ୍ୟ ହୋଇ ଏପରି କାର୍ଯ୍ୟ କରିପାରେ, ତେବେ ସେ ଜୀବିତ ଆକାଶକୁ ଚାଲିଯାଉ । ଦେଖ ଆଦମ୍ଙ୍କ ଠାରୁ ଆରମ୍ଭ କରି ଏପର୍ଯ୍ୟନ୍ତ ସୁଦ୍ଧା କେହି ଜଣେ ହେଲେ ଆକାଶ (ସ୍ବର୍ଗ)କୁ ସଶରୀରେ ଚାଲିଯାଇ ନାହିଁ ? ଏହି ଧରଣର ଦଲିଲ୍ ଉପସ୍ଥାପନ କରି ସେମାନେ ହଜରତ ଇସା^{ଅ.ସ}ଙ୍କୁ ଇଶ୍ବର କରିବାକୁ ଚାହୁଁଛନ୍ତି ଓ ସେମାନେ ଏପରି ହିଁ କରି ସଂଖ୍ୟାଧିକ ଲୋକଙ୍କୁ ପଥଭ୍ରଷ୍ଟ କରିଦେଲେ । ଏପରିକି ଶୁଣା ଯାଉଛି ଯେ, ୩୦ଲକ୍ଷରୁ ଊର୍ଦ୍ଧ୍ବ ମୁସଲମାନ ଏହି ଭ୍ରମ ଆସ୍ଥାର ଶିକାର ହୋଇ ଯାଇଛନ୍ତି । ଏବେ ଯଦି ଏହି କଥା ସତ୍ୟ ହୋଇଥା'ନ୍ତା ଓ ବାସ୍ତବପକ୍ଷେ ହଜରତ ଇସା^{ଅ.ସ} ଆକାଶ (ସ୍ବର୍ଗ)କୁ ଜୀବିତ ଚାଲି ଯାଇଥା'ନ୍ତେ, ଯେପରିକି ଖ୍ରୀଷ୍ଟ ଧର୍ମାବଲମ୍ବୀମାନେ କହିଥା'ନ୍ତି ଏବଂ ତତ୍ସହିତ ମୁସଲମାନମାନେ ନିଜ ଅଜ୍ଞତା ଓ ତୁଟି ବଶତଃ ତାଙ୍କର ସମର୍ଥନ ମଧ୍ୟ କରିଥା'ନ୍ତି, ତେବେ ଏହା ତ ଇସଲାମ ଧର୍ମ ପାଇଁ

ଏକ ଶୋକ ସନ୍ତାପନାର ଦିନ ହୋଇଥା'ନ୍ତା । କାରଣ ଇସଲାମ ତ ବିଶ୍ୱବାସୀଙ୍କ ନିମନ୍ତେ ଏଥିପାଇଁ ଆସିଛି, ଯଦ୍ୱାରା ଅଲ୍ଲାହତାଲାଙ୍କ ଅସ୍ତିତ୍ୱ ଉପରେ ବିଶ୍ୱବାସୀଙ୍କ ମନରେ ଆସ୍ଥା ଓ ବିଶ୍ୱାସ ସ୍ଥାପନ ହେବ ତଥା ତାଙ୍କ ଏକେଶ୍ୱରବାଦ ବିସ୍ତାର ଲାଭ କରିବ । ତାହା ଏକ ଏପରି ଧର୍ମ, ଯାହାର କୌଣସି ଦୁର୍ବଳତା ଓ ତ୍ରୁଟି ପରିଲକ୍ଷିତ ହୋଇ ନଥାଏ ।* ସେମାନେ ତ ଅଲ୍ଲାହତାଲାଙ୍କୁ ହିଁ ଏକ ଓ ଅଦ୍ୱିତୀୟ ମଣିଥା'ନ୍ତି ଏବଂ କାହାରି ସହ ତାଙ୍କୁ ସମତୁଲ୍ୟ କରି ନଥା'ନ୍ତି । ପରାକ୍ରମୀ ଇଶ୍ୱରଙ୍କ ପରି ଶାଶ୍ୱତ ହେବା ଅନ୍ୟ କାହାରି ଠାରେ ସେପରି ବିଶେଷତ୍ୱ ଥିବାର କଦାପି ସ୍ୱୀକାର କରି ନଥା'ନ୍ତି । କାରଣ ଏତଦ୍ ଦ୍ୱାରା ପ୍ରଭୁଙ୍କ ମର୍ଯ୍ୟାଦା କ୍ଷୁଣ୍ଣ ହୋଇଥାଏ, ଯାହାକୁ ଇସଲାମ ଗ୍ରହଣ କରି ନଥାଏ । କିନ୍ତୁ ଖ୍ରୀଷ୍ଟ ଧର୍ମାବଲମ୍ବୀମାନେ ଇସା ମସିହଙ୍କର ଏହି ବିଶେଷ ଗୁଣାବଳୀକୁ ଉପସ୍ଥାପନ କରି ବିଶ୍ୱବାସୀଙ୍କୁ ଭ୍ରମିତ କରିଛନ୍ତି, ଯାହାକୁ ମୁସଲମାନମାନେ ବିନା ବୁଝିବିଚାରୀ ସେମାନଙ୍କ ହିଁ ରେ ହିଁ ମିଳାଇ ଦେଲେ ଓ ସେହି ଅନିଷ୍ଟକୁ ଭ୍ରଷ୍ଟେପ କଲେ ନାହିଁ ଯାହାକି ଇସଲାମକୁ ପହଞ୍ଚିଲା ।

ଏହି କଥାରେ କଦାପି ଧୋକାରେ ପଡି ନଯାଆନ୍ତୁ, ଯେପରିକି ଲୋକମାନେ କହିଥାନ୍ତି ଯେ କ'ଣ ଅଲ୍ଲାହତାଲା ମସିହଙ୍କୁ ଜୀବିତ ଆକାଶକୁ ଉଠାଇ ନେବା ପାଇଁ ସମର୍ଥ ନୁହନ୍ତି? ନିଃସନ୍ଦେହରେ ସେ ସକଳ କାର୍ଯ୍ୟ ପାଇଁ ସକ୍ଷମ, କିନ୍ତୁ ଏପରି ନିଜସ୍ୱ ନିୟମ ବିରୁଦ୍ଧ କାର୍ଯ୍ୟ ସେ କରି ନଥା'ନ୍ତି । ଯାହାକି ଶିରକ୍ (ଇଶ୍ୱରଙ୍କ ସମତୁଲ୍ୟ)ର ମୂଳାଧାର ହୋଇ କାହାରିକୁ ତାଙ୍କ ସମତୁଲ୍ୟ କରିବା ସାବ୍ୟସ୍ତ କରିଥାଏ । ଏକଥା ସୁସ୍ପଷ୍ଟ ଯେ, ଜଣକୁ କେତେକ କାରଣ ବଶତଃ ତାହାକୁ ବିଶେଷ ପ୍ରାଧାନ୍ୟ ଦେବା ହେଉଛି ଖୋଲାଖୋଲି ଶିରକ୍ । ସୁତରାଂ ହଜରତ ଇସା ^{ଅ.ସ}ଙ୍କ ଠାରେ ଏପରି ପ୍ରାଧାନ୍ୟ ଦର୍ଶାଇବା ଯେ, ସେ ସମଗ୍ର ମାନବଜାତିର ବିରୁଦ୍ଧ ହୋଇ ଏପର୍ଯ୍ୟନ୍ତ ସୁଦ୍ଧା ଜୀବିତ ଅଛନ୍ତି ଓ ସୃଷ୍ଟିର

ନିୟମ ଠାରୁ ସେ ପୃଥକ । ଏହା ଏକ ଏପରି ବିଶେଷତ୍ୱ ଯାହାକି ଖ୍ରୀଷ୍ଟଧର୍ମକୁ ଅବସର ଆଣି ଦେଲା ଯେ, ତାଙ୍କ ଇଶ୍ୱରତ୍ୱ ପାଇବା ସକାଶେ ଏହା ଏକ ପ୍ରମାଣ ସ୍ୱରୂପ ଉଦ୍ଦିଷ୍ଟ । ଯଦି କୌଣସି ଖ୍ରୀଷ୍ଟଧର୍ମୀ ମୁସଲମାନ ଉପରେ ଆପତ୍ତି କରେ, ଯେ ତୁମେ ହିଁ କୁହ; କ'ଣ ଏପରି ବିଶେଷତ୍ୱ ସେତେବେଳେ ଅନ୍ୟ କାହାରିକୁ ପ୍ରାପ୍ତ ହୋଇଥିଲା ? ତେବେ ଏହାର କୌଣସି ଉତ୍ତର ତାହା ନିକଟରେ ନଥିବ । ବସ୍ତୁତଃ ସେମାନେ ବିଶ୍ୱାସ କରନ୍ତି ଯେ, କେବଳ ମସିହଙ୍କ ବ୍ୟତୀତ ସମସ୍ତ ଅବତାରଗଣ ମୃତ୍ୟୁବରଣ କରି ସାରିଛନ୍ତି । କିନ୍ତୁ ତାଙ୍କ କହିବାନୁଯାୟୀ ମୁସଲମାନମାନେ ମସିହଙ୍କ ଇହଧାମ ତ୍ୟାଗ କରିବା ବିଷୟକୁ ପ୍ରମାଣିତ କରିପାରି ନାହାନ୍ତି । କାରଣ ଶବ୍ଦ ତତ୍ତ୍ୱାତ୍ମର ଅର୍ଥ (ସେମାନେ) କାହାରିକୁ ଆକାଶ ମାର୍ଗକୁ ସଶରୀରେ ଉଠାଇ ନେବା କରିଥାନ୍ତି । ତେଣୁକରି **فَلَبَّاتُوفِيَّتَيْنِ** ଫଲମ୍ମା ତତ୍ତ୍ୱାତ୍ମ ଫୈତନୀ (ମାଏଦାଃ 5:118)ର ମଧ୍ୟ ଏହି ଅର୍ଥ କରିବାକୁ ହେବ ଯେ, ଯେତେବେଳେ ତୁମ୍ଭେ ମୋତେ ଜୀବିତ ଅବସ୍ଥାରେ ଆକାଶକୁ ଉଠାଇ ନେଲ, ଅନ୍ୟ କୌଣସି ଆୟତ ଏହା ପ୍ରମାଣିତ କରୁ ନାହିଁ, ଯେ ତାହାର ମୃତ୍ୟୁ ମଧ୍ୟ ହେବ । ତେବେ କୁହ; ତାଙ୍କର ପରିଣାମ କ'ଣ ହେବ ? ଅଲ୍ଲାହତାଲା ସେମାନଙ୍କୁ ମାର୍ଗ ଦର୍ଶନ କରନ୍ତୁ ଏବଂ ସେମାନେ ନିଜ ତୁଟିକୁ ବୁଝନ୍ତୁ । ମୁଁ ସତ କହୁଛି; ଯେଉଁମାନେ ନିଜକୁ ମୁସଲମାନ ବୋଲାଉ ଏହି ଆସ୍ଥାର ଦୁର୍ବଳତା ଓ ତାହାର ତୁଟି ଫସର ଫାଟି ଯିବା ପରେ ମଧ୍ୟ ସେହି (ଅବାସ୍ତବ ଆସ୍ଥା) ରୁ ନିବୃତ୍ତ ରହି ନଥାଏ । ବାସ୍ତବପକ୍ଷେ ସେ ଇସଲାମର ଶତ୍ରୁ ଓ ଏକ ବିଷଧର ସର୍ପ ବ୍ୟତିରେକେ ଅନ୍ୟ କିଛି ନୁହେଁ ।

ସ୍ମରଣ ରହୁ ଯେ ପବିତ୍ର କୁରଆନରେ ପରାକ୍ରମୀ ଅଲ୍ଲାହତାଲା ବାରମ୍ବାର ଇସାଙ୍କ ମୃତ୍ୟୁ ଘଟି ଥିବାର ବର୍ଣ୍ଣନା କରିଛନ୍ତି, ଯାହା ପ୍ରମାଣ କରୁଛି ଯେ, ଅନ୍ୟ ଅବତାର ଓ ଲୋକମାନଙ୍କ ପରି ସେ ମଧ୍ୟ ଦେହ ତ୍ୟାଗ କରି ସାରିଛନ୍ତି । କୌଣସି ବିଷୟ ତାଙ୍କ ଠାରେ ଏପରି ନଥିଲା,

ଯାହା ଅନ୍ୟ ଅବତାର ଓ ମାନବଙ୍କ ଠାରେ ନାହିଁ । ଏହା ନିରାଟ ସତ୍ୟ ଯେ ଶବ୍ଦ ଚଣ୍ଡୀଫିର ଅର୍ଥ ମୃତ୍ୟୁ ହିଁ ଅଟେ । କୌଣସି ଶବ୍ଦକୋଷରୁ ଏହା ପ୍ରମାଣସିଦ୍ଧ ନୁହେଁ ଯେ ଚଣ୍ଡୀଫିର ଅର୍ଥ ଜୀବିତ ଥାଇ ଆକାଶକୁ ଉଡ଼ୁଥିବ କରାଯିବ । ଭାଷାର ମାଧୁର୍ଯ୍ୟତା ତାହାର ଭାଷାକୋଷର ବ୍ୟାପକତାରୁ ପ୍ରତିପାଦିତ ହୋଇଥାଏ । ବିଶ୍ୱବ୍ରହ୍ମାଣ୍ଡରେ ଏପରି କୌଣସି ଶବ୍ଦକୋଷ ନାହିଁ, ଯାହା କେବଳ ଜଣକ ପାଇଁ ଉପଲବ୍ଧ ହୋଇଥାଏ ଏବଂ ଅନ୍ୟମାନଙ୍କ ପାଇଁ ତାହା ହୋଇ ନଥାଏ । ହଁ, ପରମେଶ୍ୱରଙ୍କ ପାଇଁ ଏହି ବୈଶିଷ୍ଟ୍ୟ ଏଥିସକାଶେ ଜରୁରୀ ଯେ ସେ ଏକ ଓ ଅଦ୍ୱିତୀୟ । ଯେକୌଣସି ଶବ୍ଦକୋଷକୁ ଦେଖୁନିଅ କ'ଣ କୌଣସି ସ୍ଥଳ ବିଶେଷରେ ଶବ୍ଦ ଚଣ୍ଡୀଫିର ଅର୍ଥ ହଜରତ ଇସାଙ୍କ ପାଇଁ କୁହାଯାଇଥିବ ଯେ ତାଙ୍କୁ ଜୀବିତ ଅବସ୍ଥାରେ ଆକାଶକୁ ସଶରୀରେ ଉଠାଯିବ ଏବଂ ସମଗ୍ର ବିଶ୍ୱବାସୀଙ୍କ ପାଇଁ ଯେତେବେଳେ ଏହି ଶବ୍ଦ ବ୍ୟବହାର କରାଯିବ ସେତେବେଳେ ଏହାର ଅର୍ଥ ମୃତ୍ୟୁବରଣ କରିବା ହେବ । ଏପରି କିସମର ବିଶେଷତ୍ୱ ଉଲ୍ଲେଖ ଥିବା କୌଣସି ଶବ୍ଦକୋଷ ତ ଦେଖାଅ ? ଆଉ ଯଦି ଦେଖାଇ ନପାର, ଯାହା ତୁମେ ଦେଖାଇ ପାରିବ ନାହିଁ । ତେବେ ପରମେଶ୍ୱରଙ୍କୁ ଭୟ କର । କାରଣ ଏପରି ଉକ୍ତି ହେଉଛି ଶିରକ୍ତର ଉପୁଡ଼ି ସ୍ଥଳ । ଏହି ତୁଟିର ପରିଣାମ ସ୍ୱରୂପ ତ ମୁସଲମାନମାନେ ଖ୍ରୀଷ୍ଟଧର୍ମୀଙ୍କର ରଣି ସାବ୍ୟସ୍ତ ହେଉଛନ୍ତି । ଯଦି ଖ୍ରୀଷ୍ଟଧର୍ମୀ ଏକଥା କୁହନ୍ତି; ଯେ ଯେଉଁ ଅବସ୍ଥାରେ ତୁମେ ମସିହକୁ ଜୀବିତ ମନେକରୁଛ ଯେ, ସେ ଆକାଶରେ ଜୀବିତ ଅଛନ୍ତି ଓ ତାଙ୍କର ପୁନରାଗମନ ହେବା କଥାକୁ ବିଶ୍ୱାସ କରୁଛ ତଥା ବିଶ୍ୱାସ କରୁଛ ଯେ ସେ ଜଣେ ହାକିମ (ବିଚାରକ) ଭାବରେ ଧରାପୃଷ୍ଠରେ ଅବତରଣ କରିବେ । ବର୍ତ୍ତମାନ ତୁମେ ହିଁ କୁହ ସେ ସ୍ୱୟଂ ପରମେଶ୍ୱର ହେବାରେ କ'ଣ କିଛି ସନ୍ଦେହ ରହିଗଲା ? ଯେତେବେଳେ ଏହା ମଧ୍ୟ ପ୍ରମାଣିତ ହେବ ନାହିଁ ଯେ କଦାଚିତ ତାହାର ମୃତ୍ୟୁ ମଧ୍ୟ ହେବ । ଏପରି କହିବା ବାସ୍ତବରେ ବଡ଼ ବିପଦଜନକ ପ୍ରସଙ୍ଗ ଯେ,

ଖ୍ରୀଷ୍ଟଧର୍ମୀ ପ୍ରଶ୍ନ କରିବେ ଏବଂ ତାହାର ଉତ୍ତର ଆମ ପାଖରେ ନଥିବ ?

ବସ୍ତୁତଃ ଏହି ଭ୍ରମର କୁପ୍ରଭାବ ଏତେ ଦୂର ବଢ଼ି ଯାଇଛି । ଏହା ସତ ଯେ, ବାସ୍ତବପକ୍ଷେ ମସିହାଙ୍କ ମୃତ୍ୟୁବରଣ କରିବା ପ୍ରସଙ୍ଗ ଏପରି ମହଦ୍‌ପୁରୁଷ ନଥିଲା ଯେ ସେଥିପାଇଁ ଜଣେ ମହାନ ସଂସ୍କାରକଙ୍କ ଆସିବା ଆବଶ୍ୟକ ଥିଲା ! କିନ୍ତୁ ମୁଁ ଦେଖୁଅଛି ଯେ, ମୁସଲମାନମାନଙ୍କ ଅବସ୍ଥା ଅତି ଶୋଚନୀୟ ହୋଇଯାଇଛି । ସେମାନେ ପବିତ୍ର କୁରଆନର ପଠନ ଓ ତାହାର ବିଶ୍ଳେଷଣ କରିବାରୁ ଓହରି ଯାଇଛନ୍ତି ଓ ସେମାନଙ୍କ କାର୍ଯ୍ୟକଳାପ ଖରାପ ହୋଇଯାଇଛି । ଯଦି ସେମାନଙ୍କ ବ୍ୟବହାରିକ ଅବସ୍ଥା ସଠିକ୍ ହୋଇଥାନ୍ତା ଏବଂ ସେମାନେ ପବିତ୍ର କୁରଆନ ଓ ତାହାର ଭାବାର୍ଥ ପ୍ରତି ଧ୍ୟାନ କେନ୍ଦ୍ରିତ କରିଥା'ନ୍ତେ, ତେବେ ଏପରି ଅର୍ଥ କଦାପି କରି ନଥା'ନ୍ତେ । ସେମାନେ ଏଥିସକାଶେ ତତ୍ପରୀ ଶବ୍ଦର ଅର୍ଥ ନିଜ ଆତ୍ମା ଏପରି ଅଭୂତପୁରୁଷ କରିଦେଲେ ନଚେତ୍ ଏହା କୌଣସି ନୂତନ ଶବ୍ଦ ନଥିଲା । ଏହି ଶବ୍ଦର ଅର୍ଥ ଆରବୀ ଭାଷାକୋଷରେ ସତ୍‌ସର୍ବ ମୃତ୍ୟୁ ହିଁ କରିଛନ୍ତି । ଏହା ସତ୍ତ୍ୱେ ସେମାନେ ଏହାର ଅର୍ଥ ସଶରୀରେ ଆକଶକୁ ଉଠାଯିବା କାହିଁକି କଲେ । ଆମର ହୃଦୟ ବ୍ୟଥିତ ହୋଇ ନଥାନ୍ତା ଯଦି ହଜରତ ମୁହମ୍ମଦ ^{ସ.ଅ.}ଙ୍କ ସକାଶେ ମଧ୍ୟ ଏହି ଶବ୍ଦର ଅର୍ଥ ଅନୁରୂପ କରିଥା'ନ୍ତେ । କାରଣ ଏହି ଶବ୍ଦ ପବିତ୍ର କୁରଆନରେ ମହାଭାଗଙ୍କ ସକାଶେ ମଧ୍ୟ ରହିଛି । ଯେପରିକି ଅଲ୍ଲାହତାଲା କୁହନ୍ତି,

وَأَمَّا نُرِّيكَ بَعْضَ الَّذِي نَعِدُهُمْ أَوْ نَتَوَفِّيكَ

ଓଇମ୍ମା ମୁରିସ୍‌ମୁକା ବାଜଲ୍ ଲଜି ନଇଦୁହୁମ୍ ଅଓନତଓଓଓଓ ଫୈସ୍‌ଲ୍‌ନକା (ୟୁନୁସ୍ 10:47) ଏବେ କୁହ ଯଦି ଏହି ଶବ୍ଦର ଅର୍ଥ ସଶରୀରେ ଆକଶ ମାର୍ଗକୁ ଉଠାଯିବା ହେବ ତେବେ କ'ଣ ଆମର ଅଧିକାର ନାହିଁ, ଯେ ମହୋଦୟଙ୍କ ପାଇଁ ମଧ୍ୟ ସେହି ସମାନ ଅର୍ଥ କରିବା । ତେବେ କେଉଁ କାରଣରୁ ଆମ ପ୍ରିୟ ମୁନିବ ହଜରତ ମୁହମ୍ମଦ ^{ସ.ଅ.}ଙ୍କ ଠାରୁ ସହସ୍ର ଗୁଣ ତଳ ସ୍ତରର ହୋଇ ମଧ୍ୟ ତାଙ୍କ ପାଇଁ ଯେଉଁ ଶବ୍ଦର

ମନଗତା ଅର୍ଥ କରି ତାଙ୍କୁ ଜୀବିତ ଆକାଶପୁରରେ ବସାଯାଇଛି, ସେହି ଶବ୍ଦ ଯେତେବେଳେ ସର୍ବଶ୍ରେଷ୍ଠ ନବୀଙ୍କ ସକାଶେ ବ୍ୟବହାର କରାଯାଏ, ସେତେବେଳେ ତାହା କେବଳ ମୃତ୍ୟୁ ବ୍ୟତୀତ ଅନ୍ୟ କୌଣସି ଅର୍ଥ କରାଯାଏ ନାହିଁ । ଯଦିତ ହଜରତ ମୁହମ୍ମଦ^{ସ.ଅ} ଜୀବିତ ନବୀ ଏବଂ ଯାହାଙ୍କ ଜୀବନ ଏପରି ସୁଖ ଓ ପରିଷ୍କାର ରୂପେ ପ୍ରମାଣିତ ଯାହାକି ଅନ୍ୟ କୌଣସି ନବୀଙ୍କର ସେପରି (ସୁରକ୍ଷିତ) ନାହିଁ । ତେଣୁ ଆମେ ଏହି କଥା ଅତି ଦୃଢ଼ତାର ସହିତ ଉପସ୍ଥାପନ କରିଥାଉ ଯେ, ଯଦି କୌଣସି ନବୀ ଜୀବିତ ତେବେ ସେ ହେଉଛନ୍ତି, ଆମ ପ୍ରିୟ ମୁନିବ ହଜରତ ମୁହମ୍ମଦ^{ସ.ଅ} । ଅଧିକାଂଶ ବଡ଼ ବଡ଼ ଜୀବନୀ ଲେଖକମାନେ ହସ୍ତାନ୍ତେ ନବୀ (ନବୀଙ୍କ ଜୀବନୀ) ଉପରେ ପୁସ୍ତକ ରଚନା କରିଛନ୍ତି । ଆମ ନିକଟରେ ତାହାଙ୍କ ଜୀବନୀ ଘଟଣାବଳୀର ଏପରି ଅକାଟ୍ୟ ପ୍ରମାଣମାନ ରହିଛି, ଯାହାର କେହି ମୁକାବିଲା କରିପାରିବେ ନାହିଁ । ସାମଗ୍ରିକ ରୂପେ କହିବାକୁ ଗଲେ ଜୀବିତ ନବୀ ସେ ହିଁ ହୋଇପାରିବେ, ଯାହାର କଲ୍ୟାଣ ଓ ବିଭୂତି ଚିରକାଳ ପାଇଁ ଅବ୍ୟାହତ ରହିଥିବ ଏବଂ ଆମେମାନେ ଏହା ଅବଲୋକନ କରୁଛୁ ଯେ, ଅଲ୍ଲାହ ତାଙ୍କ ଯୁଗରୁ ଆରମ୍ଭ କରି ଏପର୍ଯ୍ୟନ୍ତ ସୁଦ୍ଧା କଦାପି ମୁସଲମାନମାନଙ୍କର ଉପେକ୍ଷା କରି ନାହାନ୍ତି । ପ୍ରତ୍ୟେକ ଶତାବ୍ଦୀରେ ନିଜର କୌଣସି ନା କୌଣସି ପ୍ରିୟ ଭକ୍ତଙ୍କୁ ପ୍ରେରଣ କରିଛନ୍ତି । ଯେଉଁମାନେ ସ୍ଥାନ କାଳ ଅନୁଯାୟୀ ଲୋକମାନଙ୍କ ସୁଧାର କାର୍ଯ୍ୟ ସମ୍ପାଦନ କରୁଥିଲେ । ଏପରିକି ସେହି ପରାକ୍ରମୀ ପ୍ରଭୁ ଚଳିତ ଯୁଗ ପାଇଁ ମୋତେ ପ୍ରେରଣ କରିଛନ୍ତି, ଯଦ୍ୱାରା ମୁଁ ହସ୍ତାନ୍ତେ ନବୀର ପ୍ରମାଣ ଦେବି । ଏହି ପ୍ରସଙ୍ଗ ପବିତ୍ର କୁରଆନରୁ ମଧ୍ୟ ପ୍ରମାଣ ସିଦ୍ଧ ଯେ, ଅଲ୍ଲାହ ତାଙ୍କ ହଜରତ ମୁହମ୍ମଦ^{ସ.ଅ}ଙ୍କ ଧର୍ମର ସୁରକ୍ଷା କରିଥା'ନ୍ତି । ଯେପରିକି ସେ କୁହନ୍ତି;

إِنَّا نَحْنُ نَرْزُقُكَ يَا ذِكْرُ وَإِنَّا لَنَحْفُظُكَ

ଇନ୍ନା ନହ୍ନୁ ନର୍ଜୁକ୍ ନୟ୍ଯିକ୍‌ରା ଓ ଇନ୍ନା ଲହୁ ଲାହ୍‌ଆଫିଜ୍‌ଜୁନ୍ (ହିଜର 15:10)

ଅର୍ଥାତ୍ ନିଃସନ୍ଦେହରେ ଆମେ ହିଁ ଏହି ଗ୍ରନ୍ଥକୁ ଅବତୀର୍ଣ୍ଣ କରିଅଛୁ ଓ ଆମେ ହିଁ ତାହାର ସଂରକ୍ଷଣ କରିବୁ । ଇନ୍ଦ୍ରା ଲକ୍ଷ୍ମୀ ଲାହାପିନ୍ଦୁନ୍ ଶବ୍ଦ କ୍ଷଷ୍ଟ ପ୍ରମାଣିତ କରୁଅଛି ଯେ ଶତାବ୍ଦୀର ପ୍ରାରମ୍ଭରେ ଏପରି ଦୈବିପୁରୁଷ ଆଗମନ କରିବେ, ଯିଏକି ହଜି ଯାଇଥିବା ପ୍ରସଙ୍ଗର ପୁନଃ ଉପସ୍ଥାପନ କରିବେ ଓ ଲୋକମାନେ ପାସୋରି ବସିଥିବା ବିଷୟ ସ୍ମରଣ କରାଇ ଦେବେ ।

ଏହା ନୀତିଗତ ବିଷୟ ଯେ, ଯେତେବେଳେ ପ୍ରଥମ ଶତାବ୍ଦୀ ଅତିବାହିତ ହୋଇଯାଏ, ସେତେବେଳେ ପ୍ରଥମ ପିଢି ମଧ୍ୟ ଉଠି ଯାଇଥାଏ । ସେହି ପିଢିରେ ଯେଉଁ ବିଜ୍ଞ, ହାପିନ୍ (କୁରଆନ ମୁଖସ୍ଥକାରୀ), ସନ୍ଥ ଓ ସିଦ୍ଧପୁରୁଷ ଜନ୍ମ ଗ୍ରହଣ କରିଥିଲେ, ସେମାନଙ୍କର ନିଧନ ହୋଇଯାଇଛି । ଏପରି ଧର୍ମକୁ ସତେଜ ରଖିବା ନିମନ୍ତେ ଆବଶ୍ୟକ ଥିଲା ଯେ, କେହି ଜଣେ ପୁରୁଷ (ମହାତ୍ମା)ଙ୍କର ଆଗମନ ହେଉ । କାରଣ ଯଦି ଦ୍ଵିତୀୟ ଶତାବ୍ଦୀରେ ଇସଲାମକୁ ସତେଜ ଓ ସକ୍ରିୟ ରଖିବାର ନୂତନ ଆନ୍ଦୋଳନ ନକରାଯାଏ ତେବେ ଏହି ଧର୍ମ ନିର୍ଜୀବ ପାଲଟି ଯାଇଥା'ନ୍ତା । ତେଣୁ ସେ ପ୍ରତି ଶତାବ୍ଦୀର ପ୍ରାରମ୍ଭରେ ଜଣେ ବ୍ୟକ୍ତିକୁ ଚୟନ କରିଥା'ନ୍ତି । ଯିଏକି ଇସଲାମ୍‌ର ପ୍ରତିରକ୍ଷା କରିଥା'ନ୍ତି ଏବଂ ତାହା ମଧ୍ୟରେ ନୂତନ ପ୍ରାଣ ସଂଚାର କରିଥା'ନ୍ତି ତଥା ସଂସାରବାସୀଙ୍କୁ ସେମାନଙ୍କ ଭ୍ରମ ଧାରଣା, ଦୋଷତ୍ରୁଟି, କୁପ୍ରଥା ପରମ୍ପରା, ଆଳସ୍ୟପଣ ତଥା ଅବହେଳାରୁ ରକ୍ଷା କରିଥା'ନ୍ତି, ଯାହାକି ସେମାନଙ୍କ ମଧ୍ୟରେ ଉତ୍ପନ୍ନ ହୋଇ ଯାଇଥାଏ ।

ଏହି ବିଶେଷତ୍ଵ କେବଳ ହଜୁର ସ.ଅ.ଙ୍କୁ ଲାଭ ହୋଇଛି ଏବଂ ଏହା ତାଙ୍କ ଜୀବନ୍ତ ହେବାର ଏଭଳି ବଳିଷ୍ଠ ପ୍ରମାଣ ଯେ, କେହି ହେଲେ ଏହାର ମୁକାବିଲା କରିପାରିବେ ନାହିଁ । ଏପରି ତାହାଙ୍କ କଲ୍ୟାଣ ଓ ଆଶୀର୍ବାଦର ନିରନ୍ତର ପ୍ରକ୍ରିୟା ଯାହା ଅପାର ଓ ଅବିଚ୍ଛିନ୍ନ ହୋଇ ରହିଥାଏ । ପ୍ରତ୍ୟେକ ଯୁଗରେ ମୁସଲମାନ ସମ୍ପ୍ରଦାୟ ମହାଭାଗଙ୍କ ଠାରୁ ସିଧାସଳଖ କଲ୍ୟାଣ ଲାଭ କରୁଛି ତଥା ତାଙ୍କ ଠାରୁ ହିଁ ଶିକ୍ଷା ହାସଲ

କରୁଛି ଏବଂ ଅଲ୍ଲାହତାଲାଙ୍କ ପ୍ରିୟ ଉକ୍ତଙ୍କ ପରିଚୟ ଲାଭ କରେ ଯେପରିକି ଅଲ୍ଲାହ କହିଛନ୍ତି; **إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ**

ଇନ୍ କୁନ୍ତୁନ୍ ଉହିବୁନଲ୍ଲାହ। ପଢ଼ତବିଉନ। ସୁହ୍ବିର୍ କୁମୁଲ୍ଲାଃ (ଆଲେ ଇମ୍ରାନ 3:32) ସୁତରାଂ ପରମେଶ୍ୱରଙ୍କ ଭଲ ପାଇବା ଏପରି ପ୍ରକାଶ ଲାଭ କରେ ଯେ, ଏହି ସମ୍ପ୍ରଦାୟକୁ କୌଣସି ଶତାବ୍ଦୀରେ ଏକାକୀ ନିରାଶ୍ରୟ କରି ଛାଡ଼ିଦେଇ ନଥାଏ । ଏହା ହିଁ ଏକମାତ୍ର ପ୍ରସଙ୍ଗ, ଯାହାକି ହୁଜୁର ^{ସ.ଅ}ଙ୍କ ଜୀବିତ ହେବାର ଜାତୁଲ୍ୟମାନ ପ୍ରମାଣ । ଏହା ବିପରୀତ ପକ୍ଷେ ହଜରତ ଇସା ^{ଅ.ସ}ଙ୍କ ଜୀବିତ ଥିବା ପ୍ରମାଣସିଦ୍ଧ ନୁହେଁ । ତାଙ୍କ ଜୀବନରେ ହିଁ ଏପରି ବିଶୃଙ୍ଖଳା ବିସ୍ତାର ଲାଭ କଲା ଯେ, କୌଣସି ନବାଙ୍କ ଜୀବନରେ ସେପରି ହୋଇ ନାହିଁ । ଏହି କାରଣରୁ ଅଲ୍ଲାହତାଲାଙ୍କୁ ହଜରତ ଇସା ^{ଅ.ସ}ଙ୍କୁ ପ୍ରଶ୍ନ କରିବାକୁ ପଡ଼ିଲା ଯେ-

أَأَنْتَ قُلْتُ لِلنَّاسِ اتَّخِذُونِي وَأُمَّيَّ الْهَيْئِينَ

ଆଅନ୍ତା କୁଲ୍ତା ଲିନ୍ ନାସିର୍ ତଖ୍ତୁନୀ ଓ ଉଈୟା ଇଲାହୈନୀ (ମାଏଦାଃ 5:117) ଅର୍ଥାତ୍ ହେ ପ୍ରଭୁ! କ'ଣ ତୁମ୍ଭେ ଲୋକମାନଙ୍କୁ କହିଥିଲ, ଯେ ମୋତେ ଓ ମୋର ମାତାଙ୍କୁ ନିଜର ଉପାସ୍ୟ ସ୍ଥିର କରିନିଅ । ଯେଉଁ ଦଳ ହଜରତ ଇସା ^{ଅ.ସ} ଗଠନ କରିଥିଲେ, ସେମାନେ ଏଭଳି ଦୁର୍ବଳ ଓ ଅବିଶ୍ୱସନୀୟ ଥିଲେ, ଯାହାକୁ ଖ୍ରୀଷ୍ଟଧର୍ମୀ ନିଜେ ମଧ୍ୟ ସ୍ୱୀକାର କରନ୍ତି ।

ଇନ୍ଜିଲ୍‌ରୁ ଏହା ପ୍ରମାଣ ସିଦ୍ଧ ଯେ, ସେହି ବାରଜଣ ଶିଷ୍ୟ ଯିଏକି ଯାଶୁ ମସିହଙ୍କର ବିଶେଷ ପ୍ରଭାବ ଓ ପବିତ୍ରତାର ନମୁନା ଥିଲେ । ସେମାନଙ୍କ ମଧ୍ୟରୁ ଜଣେ ଯାହାଙ୍କ ନାମ ଯହୁଦା ଅସ୍ଫରିଉତୀ ଥିଲା, ସେ ମାତ୍ର ୩୦ଟଙ୍କା ନେଇ ନିଜ ମାଲିକ ଓ ମାର୍ଗଦର୍ଶକଙ୍କୁ ବିକ୍ରି କରିଦେଲା ଏବଂ ଆଉ ଜଣେ ବ୍ୟକ୍ତି ଯେ ଅତି ନିକଟବର୍ତ୍ତୀ (ଅର୍ଥାତ୍ ପଟଶିଷ୍ୟ) ଥିଲା, ଯାହାକୁ ମାର୍ଗଦର୍ଶକ ଅନୁଗାମୀ କୁହାଯାଉଥିଲା । ଯାହା ହସ୍ତରେ

ବୈକୁଣ୍ଠ ଚାବିକାଠି ରହିଥିଲା ଅର୍ଥାତ୍ ପିତରସ୍ । ସେ ଇସା^{ଅ.ସ.}ଙ୍କ ସମ୍ମୁଖରେ ଛିଡ଼ା ହୋଇ ତିନି ଥର ତାଙ୍କୁ ଅଭିଶାପ ଦେଲା ଯେତେବେଳେ ସ୍ୱୟଂ ହଜରତ ମସିହ^{ଅ.ସ.}ଙ୍କ ଉପସ୍ଥିତିରେ ସେମାନଙ୍କର ଏପରି ଦୁଃସାହସିକ ଆଚରଣ ଓ ପ୍ରଭାବ ଥିଲା । ତେବେ ସମ୍ପ୍ରତି ୧୯୦୦ବର୍ଷ ଅତିବାହିତ ହେବା ପରେ ସେହି ଧର୍ମାବଲମ୍ବୀମାନଙ୍କର କ'ଣ ଯେ ଅବସ୍ଥା ବାକି ରହିଥିବ, ତୁମେ ନିଜେ ଅନୁମାନ କରିନିଅ । ଅପରପକ୍ଷେ ହଜରତ ମୁହମ୍ମଦ ମୁସ୍ତଫା^{ସ.ଅ.} ଯେଉଁ ଦଳ ପ୍ରସ୍ତୁତ କରିଥିଲେ, ସେମାନେ ଏପରି ସତ୍ୟବାଦୀ ଓ ବିଶ୍ୱସ୍ତ ଥିଲେ ଯେ ସେମାନେ ମହାଭାଗଙ୍କ ସକାଶେ ନିଜ ପ୍ରାଣର ଆହୁତି ଦେଲେ, ସ୍ୱଦେଶ ଛାଡ଼ି ଦେଲେ, ନିଜ ପରିଜନ ଓ ସମ୍ପର୍କୀୟଙ୍କ ଠାରୁ ବିଚ୍ଛେଦର ବିରହ ବେଦନାକୁ ସାଦରେ ଗ୍ରହଣ କରିନେଲେ । ବସ୍ତୁତଃ ନିଜ ପ୍ରିୟ ମୁନିବ ହଜରତ ମୁହମ୍ମଦ ମୁସ୍ତଫା^{ସ.ଅ.}ଙ୍କ ପାଇଁ କୌଣସି ସାଂସାରିକ ବସ୍ତୁକୁ ଭ୍ରୂକ୍ଷେପ କଲେ ନାହିଁ । ତେବେ ଏହା କିପରି ପ୍ରଭାବଶାଳୀ ପରିବର୍ତ୍ତନ ଥିଲା, ଯାହାର ଶତ୍ରୁ ମଧ୍ୟ ସାକ୍ଷ୍ୟ ଦେଲା ଏବଂ ମହାଭାଗଙ୍କ ସେହି ପରାକାଷ୍ଠା (ଭବ୍ୟ ପ୍ରଭାବ) କାଳକ୍ରମେ ଏତିକିରେ ସ୍ଥଗିତ ହୋଇଯାଇ ନଥିଲା, ବରଂ ଏବେ ସୁଦ୍ଧା ତାହା ବଳବତ୍ତର ରହିଛି । ପବିତ୍ର କୁରଆନ୍ ନିକ୍ଷାରେ ସେହି ଆକର୍ଷଣୀୟ ପ୍ରଭାବ ଓ ସମୃଦ୍ଧି ଆଜି ମଧ୍ୟ ବଜାୟ ରହିଛି । ପୁନଃ ସେହି ପ୍ରଭାବର ଆଉ ଏକ ନମୁନା ଏଠାରେ ଉଲ୍ଲେଖ ଯୋଗ୍ୟ ଯେ (କୁରଆନ୍ ମୁକାବିଲାରେ) ଇନ୍‌ଜିଲ୍‌ର କୌଣସି ସ୍ଥିତି ହିଁ ଜଣାପଡ଼ୁ ନାହିଁ । ସ୍ୱୟଂ ଖ୍ରୀଷ୍ଟଧର୍ମାମାନେ ଏହି ପ୍ରସଙ୍ଗରେ ସମସ୍ୟା ଘେରରେ ନିପତିତ ଯେ, ପ୍ରକୃତ ଇନ୍‌ଜିଲ୍ ଗ୍ରନ୍ଥ କେଉଁଠି ଓ ତାହା କେଉଁ ଭାଷାରେ ଲିଖିତ ଥିଲା ଓ ତାହା କେଉଁଠି ଅଛି ? କିନ୍ତୁ ପବିତ୍ର କୁରଆନ୍ ନିୟମିତ ରୂପେ ସଂରକ୍ଷଣ ହୋଇ ଆସୁଛି ଏବଂ ତାହାର ଗୋଟିଏ ଶବ୍ଦ ଓ ଗୋଟିଏ ବିନ୍ଦୁ ମଧ୍ୟ ଆଗପଛ ହୋଇ ନାହିଁ । ଏପରି ସଂରକ୍ଷିତ କରାଯାଇଛି, ଯେ ପବିତ୍ର କୁରଆନ୍‌ର ଶତସହସ୍ର ବର୍ଷ ଲକ୍ଷାଧିକ ହାଫିଜ୍ (କୁରଆନ୍

ମୁଖସ୍ତକାରୀ) ପ୍ରତ୍ୟେକ ଦେଶ ଓ ପ୍ରତ୍ୟେକ ଜାତିରେ ଦେଖିବାକୁ ମିଳିଯାନ୍ତି, ଯେଉଁମାନଙ୍କ ମଧ୍ୟରେ ପାରସ୍ପରିକ ସହମତି ରହିଛି । ସେମାନେ ସର୍ବଦା ଏହାକୁ ସ୍ମରଣ କରୁଥା'ନ୍ତି ଓ ଶୁଣାଇ ଥା'ନ୍ତି । ବର୍ତ୍ତମାନ କୁହ, ଯେ କ'ଣ ଏସବୁ ମହାଭାଗଙ୍କ ଆଶୀର୍ବାଦ ତଥା ଜୀବନ୍ତ କଲ୍ୟାଣମୟ ଦୃଷ୍ଟାନ୍ତ ନୁହେଁ? ଆଉ କ'ଣ ଏତଦ୍ ଦ୍ଵାରା ତାଙ୍କର ଜୀବିତ ହେବା ସିଦ୍ଧ ହେଉ ନାହିଁ?

ବସ୍ତୁତଃ ପବିତ୍ର କୁରଆନ୍ର ସୁରକ୍ଷା ଦୃଷ୍ଟିକୋଣରୁ ଓ ଧର୍ମର ନବୀକରଣ ନିମନ୍ତେ ପ୍ରତ୍ୟେକ ଶତାବ୍ଦୀରେ ସୁଧାରକଙ୍କ ଆଗମନ ହେବା ହୃଦିୟରୁ ତଥା ମହାଭାଗଙ୍କ ଆଶିଷ ଓ ପ୍ରଭାବ ଯାହାକି ଆଜି ସୁଦ୍ଧା ଜାରି ରହିଛି, ତାଙ୍କର ଜୀବିତ ହେବା ପ୍ରମାଣିତ କରୁଛି । ଏବେ ଏହା ଧ୍ୟାନ ଅକର୍ଷଣକାରୀ ବିଷୟ ଯେ, ହଜରତ ଇସା^{ଅ.ସ.}ଙ୍କର ଜୀବିତ ରହିଥିବା ସିଦ୍ଧାନ୍ତ ବିଶ୍ଵବାସୀଙ୍କର କି ଉପକାର ସାଧୁତ କରିଛି? କ'ଣ କିଛି ଚାରିତ୍ରିକ ଓ ପ୍ରୟୋଗ ଭିତ୍ତିକ ସୁଧାର ହୋଇଛି ନା ବିଶ୍ଵଜ୍ଞାନା ସୃଷ୍ଟି ହୋଇଛି? ଏହି ବିଷୟର ଯେଭଳି ବିଶ୍ଳେଷଣ କରିବେ, ସେହିପରି ତାହାର ଅପକାରୀତାର ପେଡ଼ି ଖୋଲି ଚାଲିଥିବ । ମୁଁ ସତ କହୁଛି, ଏହି ବିଶ୍ଵାସ ପୋଷଣ କରିବା ଫଳରେ ଇସଲାମ୍ ବହୁତ ବଡ଼ କ୍ଷତି ଉଠାଇଛି । ଏପରିକି ପାଖାପାଖି ୪୦କୋଟି ଲୋକ ଖ୍ରୀଷ୍ଟଧର୍ମୀ ପାଲଟି ଗଲେ । ଯେଉଁମାନେ ଏକ ପରାକ୍ରମୀ ଈଶ୍ଵରଙ୍କୁ ଛାଡ଼ି ଜଣେ ଅସହାୟ ମାନବକୁ ନିଜର ଈଶ୍ଵର ସ୍ଵୀକାର କରି ନେଇଛନ୍ତି । ଆଉ ଖ୍ରୀଷ୍ଟଧର୍ମ ସଂସାରବାସୀଙ୍କର ଯେଭଳି ମଙ୍ଗଳ ସାଧନ କରିଛି, ତାହା ତ ପ୍ରତ୍ୟେକଙ୍କୁ ଭଲ ଭାବରେ ଜଣା । ସ୍ଵୟଂ ଖ୍ରୀଷ୍ଟଧର୍ମୀବଲୟୀ ସ୍ଵୀକାର କରନ୍ତି ଯେ, ଏହି ଧର୍ମମତ ଯୋଗୁଁ ଅନେକ କିସମର ଅପକର୍ମ ଓ ମନ୍ଦ ଆଚରଣ ସଂସାରରେ ପରିବ୍ୟାପ୍ତ ହେଲା । କାରଣ ଯେତେବେଳେ ମନୁଷ୍ୟକୁ ତାଲିମ ଦିଆଯାଏ ଯେ ତାହାର ମନ୍ଦକର୍ମ ଅନ୍ୟ କାହା ଭାଗରେ ଚାଲିଯିବ, ସେତେବେଳେ ତାହାକୁ ଅସତ୍ କର୍ମ କରିବାର ସାହସ ମିଳି ଯାଇଥାଏ ଏବଂ ଅପକର୍ମ ମାନବଜାତି ନିମନ୍ତେ ଏକ ପ୍ରାଣନାଶକ ବିଷ, ଯାହାକୁ

ଖ୍ରୀଷ୍ଟଧର୍ମ ପରିବ୍ୟାପ୍ତ କରିଛି । ଏପରି ସ୍ଥଳେ ସେହି ଆସ୍ଥାର ଅପକାରୀତା ଅଧିକ ବଢ଼ି ଯାଇଥାଏ ।

ମୁଁ ଏକଥା କହୁ ନାହିଁ ଯେ ହସ୍ତାତେ ମସିହ (ମସିହ ଜୀବିତ ହେବା) ବିଶ୍ୱାସ ପୋଷଣ କରିବାର ମୁଖ୍ୟ ଅଭିଯୁକ୍ତ ହେଉଛନ୍ତି କେବଳ ଏହି ଯୁଗର ଲୋକମାନେ । ନା ବରଂ କେତେକ ପୂର୍ବଜମାନେ ଏହି ଭ୍ରମର ଶିକାର ହୋଇଥିଲେ । କିନ୍ତୁ ସେମାନଙ୍କ ଦ୍ୱାରା ଏହି ତୁଟି ସାଧୁତ ହେବା ସତ୍ତ୍ୱେ ସେମାନେ ପୁଣ୍ୟ ଅର୍ଜନ କରିଥିଲେ । କାରଣ ଉଦ୍ୟମକାରୀଙ୍କ ପ୍ରସଙ୍ଗରେ ଲେଖାଅଛି କଦ୍ ସ୍ୱର୍ଗତଲ୍ ଓ ସ୍ୱର୍ସିର୍ ଅର୍ଥାତ୍ କଦାଚିତ ଉଦ୍ୟମକାରୀ ଭୁଲ୍ ମଧ୍ୟ କରି ବସିଥାଏ ଓ କଦାଚିତ ଠିକ୍ ମଧ୍ୟ କରିଥାଏ କିନ୍ତୁ ଉଭୟ ସ୍ଥଳେ ସେ ପୁଣ୍ୟ ଅର୍ଜନ କରିଥାଏ । ଅସଲ କଥା ହେଉଛି, ପରମେଶ୍ୱର ଇଚ୍ଛା ପ୍ରକାଶ କଲେ ଯେ ତାଙ୍କ ଜ୍ଞାତସାରରୁ ଏହି ପ୍ରସଙ୍ଗ ପ୍ରଚ୍ଛନ୍ନ ରହୁ । ତେଣୁ ସେ ଅଜ୍ଞାତ ରହିଲେ ଏବଂ ଅସ୍ୱାଭାବେ କହୁଥିବା ପରି ଏହି ବାସ୍ତବତା ତାଙ୍କ ନିକଟରେ ଲୁକ୍କାୟିତ ହୋଇ ରହିଲା । ଯେପରିକି ମୋତେ ମଧ୍ୟ ଏିଶୀବାଣୀ ହୋଇଥିଲା,

أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا عَجَبًا

ଅମ୍‌ହସିର୍ତ୍ତା ଅନ୍ନା ଅସ୍ୱାଭାବୁଲ୍ କହପେ ଓର୍ ରକିମି କାନୁ ମିନ୍ ଆୟାତିନା ଅଜବା (କହପ୍ 18:10) ଏହିପରି ମସିହ ଅ.ସ.ଙ୍କ ଜୀବିତ ରହିବା ପ୍ରସଙ୍ଗରେ ମଧ୍ୟ ଏକ ଭିନ୍ନ ରକମର ଭେଦ ଲୁକ୍କାୟିତ ରହିଛି । ଯଦିତ ପବିତ୍ର କୁରଆନ୍‌ରେ ସ୍ପଷ୍ଟ ରୂପେ ମସିହଙ୍କ ମୃତ୍ୟୁ ହେବା ପ୍ରମାଣସିଦ୍ଧ ଓ ହଦିସର ଗ୍ରନ୍ଥମାନଙ୍କରେ ମଧ୍ୟ ତାହା ହିଁ ଉଲ୍ଲେଖ ରହିଛି । ହଜରତ ମୁହମ୍ମଦ ସ.ଅ.ଙ୍କ ଦେହାନ୍ତ ସମୟରେ ଯେଉଁ ଆୟତ ଦୃଷ୍ଟାନ୍ତ ସ୍ୱରୂପ ଉପସ୍ଥାପନ କରାଯାଇଥିଲା, ତାହା ମଧ୍ୟ ସେହି (କଥା) ପ୍ରମାଣିତ କରୁଅଛି । କିନ୍ତୁ ଏପରି ତର୍କପୂର୍ଣ୍ଣ ପ୍ରସଙ୍ଗ ସ୍ପଷ୍ଟ ହେବା ସତ୍ତ୍ୱେ ପରମେଶ୍ୱର ତାହାକୁ ଗୋପନ ରଖିଲେ ଏବଂ ଆଗମନକାରୀ ମସିହ ମଉଦଙ୍କ ସକାଶେ ତାହାକୁ ଲୁକ୍କାୟିତ ରଖିଲେ । ସୁତରାଂ ଯେତେବେଳେ ତାଙ୍କର ଆବିର୍ଭାବ

ହେଲା ସେତେବେଳେ ସେ ସେହି ଭେଦ ଉନ୍ମୋଚନ କଲେ ।

ଏହା ଅଲ୍ଲାହ୍‌ତାଲାଙ୍କ ନିର୍ଦ୍ଧାରିତ ବିଧାନ ଅନ୍ତର୍ଗତ ଥିଲା, ଯେତେବେଳେ ସେ ଇଚ୍ଛା କରନ୍ତି କୌଣସି ପ୍ରସଙ୍ଗକୁ ଲୁଚାଇଦିଅନ୍ତି, ଆଉ ଯେତେବେଳେ ଇଚ୍ଛା କରନ୍ତି ସେଥିରୁ ପରଦା ଉଠାଇ ଦେଇଥା'ନ୍ତି । ଏହିପରି ସେ ଏହି ଭେଦକୁ ଧାର୍ଯ୍ୟ ସମୟ ପର୍ଯ୍ୟନ୍ତ ଗୋପନ ରଖିଲେ କିନ୍ତୁ ଯେତେବେଳେ ସେହି ଆଗମନକାରୀ ଆସିଗଲେ ଏବଂ ତାଙ୍କ ହସ୍ତରେ ସେହି ରହସ୍ୟର କୁଞ୍ଜି ଥିଲା, ତେଣୁ ସେ ସେହି ରହସ୍ୟରୁ ପରଦା ଉଠାଇ ଦେଲେ । ବର୍ତ୍ତମାନ ଯଦି କେହି ଏହାକୁ ସ୍ୱୀକାର ନକରେ ତଥା ନିଜ ଜିଦ୍‌ରେ ଅଟଳ ରୁହେ, ତେବେ ସେ ପରମେଶ୍ୱରଙ୍କ ସହିତ ମୁକାବିଲା କରୁଛି ।

ବସ୍ତୁତଃ ମସିହଙ୍କ ମୃତ୍ୟୁ ହେବା ପ୍ରସଙ୍ଗ ଏବେ ଏପରି ବିଷୟ ପାଲଟିଛି, ଯେଉଁଥିରେ କୌଣସି ପ୍ରକାର ଲୁଚାଇପା ନାହିଁ, ବରଂ ପ୍ରତ୍ୟେକ ଦିଗରୁ ବିଷୟ ପରିଷ୍କାର ହୋଇଯାଇଛି । ପବିତ୍ର କୁରଆନରୁ ଇସା ମସିହଙ୍କ ମୃତ୍ୟୁ ହେବା ପ୍ରମାଣିତ ହୋଇଯାଇଛି ଏବଂ ହଦିସ୍ ଗ୍ରନ୍ଥଗୁଡ଼ିକ ମଧ୍ୟ ଏହି କଥାର ହିଁ ସମର୍ଥନ କରୁଛି । ହଜରତ ମୁହମ୍ମଦ ^{ସ.ଅ}ଙ୍କ ମେରାଜ୍ (ଆଧ୍ୟାତ୍ମିକ) ଯାତ୍ରା କରିବା ଏହି ପ୍ରସଙ୍ଗର ସମର୍ଥନ କରୁଅଛି ଯେପରି ମହାଭାଗ ଏହାର ପ୍ରତ୍ୟକ୍ଷ ସାକ୍ଷ୍ୟ ଦେଇଛନ୍ତି । କାରଣ ଏହି ସ୍ୱର୍ଗୀୟ ଯାତ୍ରାରେ ସେ ହଜରତ ଇସା ^{ଅ.ସ}ଙ୍କୁ ହଜରତ ଯହ୍ଯା ^{ଅ.ସ}ଙ୍କ ସାଥରେ ଥିବାର ଭେଟିଥିଲେ କଥା ପ୍ରକାଶ କରିଥିଲେ ଏବଂ ଆୟତ

قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا

କୁଲ୍ ସୁବ୍‌ହାନା ରବ୍‌ବି ହଲ୍‌କୁନୁତୁ ଇଲ୍ଲା ବଶରର ରସୁଲ୍ (ବନ୍ଦୀ ଇସ୍ରାଈଲ୍ 17:94) ମସିହଙ୍କୁ ଜୀବିତାବସ୍ଥାରେ ଆକାଶ ପୁରକୁ ଚାଲିଯିବା କଥାକୁ ପ୍ରତ୍ୟାଖ୍ୟାନ କରୁଛି । କାରଣ ଯେତେବେଳେ ଅମାନ୍ୟକାରୀମାନେ ତାଙ୍କୁ ଆକାଶକୁ ଚଢ଼ି ଯିବାର ନିଦର୍ଶନ ମାଗିଲେ, ସେତେବେଳେ ମହାଭାଗ

قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا-ସେମାନଙ୍କୁ ଉତ୍ତର ଦେଇଥିଲେ-

କୁଲ୍ ସୁବ୍ହାନା ରବ୍ବି ହଲ୍ କୁନୁନୁ ଇଲ୍ଲା ବଶିରର୍ ରସୁଲ୍ (ବନ୍ଦୀ ଇସ୍ରାଈଲ୍ 17:94) ଅର୍ଥାତ୍ ମୋର ପାଳନକର୍ତ୍ତା ନିଜର ଏହି ଧାର୍ଯ୍ୟ ବିଧାନଗତ ପ୍ରତିଶ୍ରୁତି ଉଚ୍ଚ କରିବାରୁ ପବିତ୍ର । ଯେତେବେଳେ ସେ ଏହି ବିଧାନ ପ୍ରଣୟନ କରିଦେଇଛନ୍ତି, ଯେ ଯିଏ ଥରେ ଏହି ଧରାପୃଷ୍ଠରେ ଜନ୍ମ ଗ୍ରହଣ କରିବ ସେ ଏହିଠାରେ ହିଁ ମୃତ୍ୟୁର ସ୍ବାଦ ଆସ୍ବାଦନ କରିବ ।

فِيهَا تَحْيَوْنَ وَفِيهَا تَمُوتُونَ

ଫିହାତହ୍ଯୋନା ଓଫିହା ତମୁତୁନା (ଆରାଫ୍ 7:26) ମୁଁ ତ ଜଣେ ମାନବ ଦେହଧାରୀ ରସୁଲ୍ ମାତ୍ର ଅର୍ଥାତ୍ ତୁମମାନଙ୍କ ପରି ମୋ ସହିତ ମଧ୍ୟ ପ୍ରକୃତିର ନିୟମ ଲାଗି ରହିଛି । ଯାହା ଆକାଶକୁ ଚାଲିଯାଇ ନପାରେ । ଅସଲରେ ଏପରି ଦାବି କରିବା ପଛରେ ଅମାନ୍ୟକାରୀଙ୍କ ମୂଳ ଉଦ୍ଦେଶ୍ୟ ଏହା ଥିଲା । ଯେହେତୁ ସେମାନେ ପ୍ରଥମରୁ ଏକଥା ଶୁଣି ନେଇଥିଲେ ଯେ, ମନୁଷ୍ୟ ଏହି ଜଗତରେ ହିଁ ଜାଣିବ ଓ ମରିବ ତେଣୁ ସେମାନେ ଏହି ସୁଯୋଗ ପାଇ ଏପରି ପ୍ରଶ୍ନ କରିଦେଲେ । ଯାହାର ଉତ୍ତର ସେମାନଙ୍କୁ ଏପରି ଦିଆଗଲା ଯେ, ସେମାନଙ୍କ ସମସ୍ତ ଚକ୍ରାନ୍ତ ପଶ୍ଚ ହୋଇଗଲା । ସୁତରାଂ ଏହା ଧାର୍ଯ୍ୟ ସିଦ୍ଧ ପ୍ରସଙ୍ଗ ଯେ ମସିହ^{ଅ.ସ} ମୃତ୍ୟୁବରଣ କରିସାରିଛନ୍ତି । ହଁ, ଏହା ଏକ ଚମତ୍କାରପୂର୍ଣ୍ଣ ନିଦର୍ଶନ ଯେ ତାଙ୍କୁ ଭ୍ରମ ଘେରରେ ରଖିଲେ ଏବଂ ହୁସିଆର ଲୋକମାନଙ୍କୁ ସଂଜ୍ଞାହୀନ କରିଦେଲେ ।

ଏକଥା ମଧ୍ୟ ମନେରଖ ! ଯେ ଯେଉଁ ଲୋକମାନେ ଏହି ଯୁଗ ଲାଭ କଲେ ନାହିଁ, ସେମାନେ କ୍ଷମାଯୋଗ୍ୟ । ସେମାନଙ୍କ ଉପରେ ଏହା ପ୍ରତିପାଦିତ ହେବ ନାହିଁ । ବର୍ତ୍ତମାନ ସେମାନେ ନିଜ ପ୍ରୟାସ ଫଳରେ ଯାହା କିଛି ବୁଝିବେ, ତାହାର ପ୍ରତିଫଳ ସେମାନେ ନିଜ ପ୍ରଭୁଙ୍କ ନିକଟରୁ ଲାଭ କରିବେ । କିନ୍ତୁ ଏବେ ସମୟ ଗଢ଼ି ଯାଇଛି ।

ସମ୍ପ୍ରତି ଅଲ୍ଲାଃତାଲା ସେହି ଭେଦରୁ ପରଦାକୁ ଉଠାଇ ଦେଇଛନ୍ତି ଏବଂ ସେହି ରହସ୍ୟକୁ ପ୍ରକଟ କରି ଦେଇଛନ୍ତି । ଏହି ପ୍ରସଙ୍ଗର ମନ୍ଦ ଓ ଭୟଙ୍କର ପ୍ରଭାବକୁ ତୁମେ ଦେଖୁଛ ଯେ, ଇସଲାମର ଅଧୋପତନ ହୋଇଚାଲିଛି ଏବଂ ଖ୍ରୀଷ୍ଟିୟାନମାନଙ୍କ ଏହି ଅସ୍ତ ହେଉଛି ମସିହାକୁ ଜୀବିତ ରଖିବା । ଯାହା ମାଧ୍ୟମରେ ସେମାନେ ଇସଲାମ ଉପରେ ଆକ୍ରମଣ କରୁଛନ୍ତି ଏବଂ ମୁସଲମାନମାନଙ୍କ ବଂଶଜ ଖ୍ରୀଷ୍ଟିୟାନଙ୍କ ଶିକାର ହୋଇ ଚାଲିଛନ୍ତି । ମୁଁ ସତ କହୁଅଛି ଯେ, ଏହି କୁଟିଳ ନୀତି ଅବଲମ୍ବନ କରି ଅର୍ଥାତ୍ ଲୋକମାନଙ୍କୁ (ଅବାସ୍ତବ କଥା) ଶୁଣାଇ ଶୁଣାଇ ତାଙ୍କୁ ଭ୍ରମିତ କରୁଛନ୍ତି । ଏହି ବିଶେଷତ୍ୱ ଯାହାକୁ ଅଜ୍ଞାନୀ ମୁସଲମାନ ସେମାନଙ୍କ ପାଇଁ ପ୍ରସ୍ତାବିତ କରୁଛନ୍ତି ଏବଂ ସ୍କୁଲ କଲେଜମାନଙ୍କରେ କାର୍ଯ୍ୟକ୍ରମରେ ଉପସ୍ଥାପନ କରି ଇସଲାମ ଠାରୁ ପୃଥକ କରୁଛନ୍ତି । ଏଥି ସକାଶେ ପ୍ରଭୁ ଇଚ୍ଛା କଲେ ଯେ, ଏଣିକି ମୁସଲମାନମାନଙ୍କୁ ସତର୍କ କରି ଦିଆଯାଉ ।

(ଅଲ୍‌ହକମ୍ ଭାଗ ୧୦ ନମ୍ବର-୬ ଦିନାଙ୍କ ୧୭ ଫେବୃଆରୀ

୧୯୦୬ ମସିହା ପୃ-୨,୩)

ସୁତରାଂ ସମୟ ଆସି ଯାଇଛି ଯେ, ମୁସଲମାନମାନେ ସତର୍କ ହୋଇଯାଆନ୍ତୁ ଯେ ଇସଲାମର ଉନ୍ନତି ସକାଶେ ଏହି ଦୃଷ୍ଟିଭଙ୍ଗୀ ଅତ୍ୟନ୍ତ ଜରୁରୀ ଯେ, ଇସା ମସିହାଙ୍କ ମୃତ୍ୟୁ ପ୍ରସଙ୍ଗ ଉପରେ ଗୁରୁତ୍ୱ ଦିଆଯାଉ ଓ ଏହି ଧାରଣାକୁ ସ୍ୱୀକାର କରିବା ନାହିଁ ଯେ ମସିହା ଜୀବିତ ଆକାଶ ପୁରକୁ ଚାଲି ଯାଇଛନ୍ତି । କିନ୍ତୁ ମୋତେ ଅତି ଦୁଃଖର ସହିତ କହିବାକୁ ପଡୁଛି ଯେ, ମୋ ବିରୋଧୀମାନେ ନିଜର ଦୁର୍ଭାଗ୍ୟ ବଶତଃ ଏହି ଭେଦକୁ ବୁଝୁ ନାହାନ୍ତି ଏବଂ ଅଯଥାତାରେ କୋଳାହଳ ଓ ଚିକ୍କାର କରୁଛନ୍ତି । ସମ୍ଭବତଃ ଏହି ନିର୍ବୋଧମାନେ ଏକଥାକୁ ବୁଝି ପାରନ୍ତେ କି ଯଦି ଆମେ ସମସ୍ତେ ମିଳିମିଶି ମସିହାଙ୍କ ମୃତ୍ୟୁ ପ୍ରସଙ୍ଗକୁ ଗୁରୁତ୍ୱ ଦେବା ତେବେ ଏହି ଖ୍ରୀଷ୍ଟଧର୍ମ ବାକି ରହିବ ନାହିଁ । ମୁଁ ଦୃଢ଼ତାର ସହିତ କହୁଅଛି ଯେ, ଇସଲାମର ଜୀବନ ମସିହାଙ୍କ ମୃତ୍ୟୁ ଉପରେ ପର୍ଯ୍ୟବସିତ ।

ସ୍ୱୟଂ ଶ୍ରୀଷ୍ଟର୍ଥୀଙ୍କୁ ପଚାରି ଦେଖୁନିଅ ଯେ ଯେତେବେଳେ ଏହା ପ୍ରମାଣିତ ହୋଇଯିବ ଯେ, ମସିହ ଜୀବିତ ନାହାନ୍ତି ବରଂ ମୃତ୍ୟୁବରଣ କରି ସାରିଛନ୍ତି ତେବେ ତୁମ ଧର୍ମର କ'ଣ କରିବାକୁ ବାକି ରହିବ ? ସେମାନେ ବି ତ ଏହା ବିଶ୍ୱାସ କରନ୍ତି ଯେ, ଏହି ଗୋଟିଏ ପ୍ରସଙ୍ଗ ହିଁ ସେମାନଙ୍କ ଧର୍ମର ମୂଳୋପାଚନ କରୁଅଛି । କିନ୍ତୁ ମୁସଲମାନମାନେ ହିଁ ମସିହଙ୍କୁ ଆକାଶରେ ଜୀବିତ ହେବା ଦର୍ଶାଇ ସେମାନଙ୍କ ସିଦ୍ଧାନ୍ତକୁ ଦୃଢ଼ତା ପ୍ରଦାନ କରୁଛନ୍ତି ଏବଂ ଇସଲାମର କ୍ଷତି କରୁଛନ୍ତି । ଏମାନଙ୍କ ଉଦାହରଣ ଏହିପରି- ସ୍କକେ ବର ସର ଶାଖ ଓ ବୁନ୍ ମେଁ ବରିଦ୍ ।

ଶ୍ରୀଷ୍ଟର୍ଥୀଙ୍କର ଇସଲାମ ବିରୋଧରେ ଯେଉଁ ପ୍ରମୁଖ ଅସ୍ତ୍ର ଥିଲା, ତାହାକୁ ମୁସଲମାନମାନେ ସ୍ୱହସ୍ତରେ ବହନ କରି ନେଇଛନ୍ତି* ଏବଂ ନିଜ ମୁର୍ଖତା ଓ ସ୍ୱଚ୍ଛନ୍ଦାନ ଯୋଗୁଁ ଚାଲନ କରି ଦେଲେ । ଯାହା ଫଳରେ ଇସଲାମକୁ ଏଭଳି କ୍ଷତି ପହଞ୍ଚିଲା । କିନ୍ତୁ ଖୁସିର କଥା ହେଉଛି ଯେ, ଅଲ୍ଲାଃତାଲା ଯଥାସମୟରେ ସେମାନଙ୍କୁ ସତର୍କ କରିଦେଲେ ଏବଂ ଏଭଳି ଅସ୍ତ୍ର ପ୍ରଦାନ କଲେ ଯାହାକି କୁଶକୁ ଭାଙ୍ଗିବା ନିମନ୍ତେ ଅତୁଳନୀୟ ଥିଲା ତଥା ତାହାର ସମର୍ଥନ ଓ ବ୍ୟବହାର ସକାଶେ ସେ ଏହି ସମ୍ପ୍ରଦାୟକୁ ଗଠନ କରିଛନ୍ତି । ଅଲ୍ଲାଃତାଲାଙ୍କ କୃପା ଓ ସହଯୋଗ କ୍ରମେ ଏହି ଅସ୍ତ୍ର ଅର୍ଥାତ ମସିହଙ୍କ ମୃତ୍ୟୁ ବରଣ କରିବା କୁଶଧର୍ମକୁ ଯେଭଳି ଦୁର୍ବଳ ଓ ଶିଥିଳ କରିଦେଇଛି, ତାହା ଏବେ କାହା ନିକଟରେ ଅଛପା ନୁହେଁ । ଶ୍ରୀଷ୍ଟର୍ଥୀ ଓ ସେମାନଙ୍କ ସମର୍ଥକ ବୁଝି ପାରୁଥିବେ ଯେ, ଯଦି କୌଣସି ଗୋଷ୍ଠୀ ଓ ସମ୍ପ୍ରଦାୟ ତାଙ୍କ ଧର୍ମକୁ ନିପାତ କରିପାରେ ତେବେ ତାହା

★ ପାଦଟୀକା- ଆଶ୍ଚର୍ଯ୍ୟଜନକ କଥା ଯେ, ଶ୍ରୀଷ୍ଟର୍ଥୀମାନେ ମୁସଲମାନମାନଙ୍କ ଗଲା କାଟିବା ନିମନ୍ତେ ଏହି ଅସ୍ତ୍ର ବ୍ୟବହାର କରୁଛନ୍ତି ଏବଂ ମୁସଲମାନମାନେ ମଧ୍ୟ ନିଜ ଗଲା କଟେଇବା ପାଇଁ ସେମାନଙ୍କ ସହାୟତା କରିବାକୁ ଛିଡ଼ା ହୋଇ ଯାଇଛନ୍ତି ।

(ବଦର ଭାଗ ୨ ନମ୍ବର-୪ ତା- ୨୭.୧.୧୯୦୭ ପୃ- ୩)

ଏହି (ଅହମଦି) ଜମାଅତ । ତେବେ ଏହି କାରଣରୁ ପ୍ରତ୍ୟେକ ଧାର୍ମିକ ବ୍ୟକ୍ତିର ମୁକାବିଲା କରିବା ପାଇଁ ସେମାନେ ପ୍ରସ୍ତୁତ ହୋଇ ଯାଉଛନ୍ତି । କିନ୍ତୁ ଏହି ଜମାଅତର ମୁକାବିଲା ପାଇଁ ଆସନ୍ତି ନାହିଁ । ବିଶ୍ୱାସ (ପାତ୍ରୀ) ସାହେବଙ୍କୁ ଯେତେବେଳେ ମୁକାବିଲା ପାଇଁ ଆମନ୍ତ୍ରିତ କରାଗଲା ଓ କେତେକ ଇଂରାଜୀ ଖବରକାଗଜରେ ମଧ୍ୟ ତାଙ୍କୁ ଉସ୍ତାହିତ କରାଗଲା, ତଥାପି ସେମାନେ ମଇଦାନକୁ ଆସିଲେ ନାହିଁ । ଏହାର କାରଣ ହେଉଛି, ଆମମାନଙ୍କ ନିକଟରେ ଖ୍ରୀଷ୍ଟଧର୍ମର ମୂଳୋପାତନ ନିମନ୍ତେ ଏପରି ଅସ୍ତ୍ର ରହିଛି, ଯାହା ଅନ୍ୟମାନଙ୍କୁ ପ୍ରଦାନ କରାଯାଇ ନାହିଁ । ସେଥିମଧ୍ୟରୁ ପ୍ରଥମ ଅସ୍ତ୍ର ଏହି ମସିହଙ୍କ ମୃତ୍ୟୁ (ବରଣ କରିବା)ର ହତିଆର । ମୃତ୍ୟୁ ଅସଲ ଉଦ୍ଦେଶ୍ୟ ନୁହେଁ, ବରଂ ତାହା ଏଥିପାଇଁ କି ଏହା ଖ୍ରୀଷ୍ଟଧର୍ମୀଙ୍କର ଅସ୍ତ୍ର ଥିଲା, ଯଦ୍ୱାରା ଇସଲାମର କ୍ଷତି ଘଟିଥା'ନ୍ତା । କିନ୍ତୁ ଅଲ୍ଲାହତାଲା ଇଚ୍ଛା କଲେ ଯେ, ଏହି ଭ୍ରମ ଧାରଣାର ନିବାରଣ ହେଉ । ସୁତରାଂ ଖୁବ୍ ତାବୁତାର ସହ ଏହି (ଭ୍ରମ) ସଂଶୋଧନ କରାଗଲା ।

ଏତଦ୍ ବ୍ୟତୀତ ସେହି ଦୋଷତ୍ରୁଟି ଓ ପ୍ରଥାକୁ ଦୂର କରିବା ମଧ୍ୟ ଅସଲ ଉଦ୍ଦେଶ୍ୟ ଥିଲା, ଯାହା ଇସଲାମରେ ଉତ୍ପନ୍ନ ହୋଇଯାଇଥିଲା । ଏହା କେବଳ ଅନୁଧ୍ୟାନ କରିବା ଅଭାବର ପରିଣାମ । ଆଉ ଯଦି କୁହାଯାଏ ଯେ, ଏହି ଜମାଅତ ଓ ଅନ୍ୟ ମୁସଲମାନମାନଙ୍କ ମଧ୍ୟରେ କୌଣସି ପାର୍ଥକ୍ୟ ନାହିଁ । ଯଦି ଉଭୟ ମୁସଲମାନ ଦଳର ବିଶ୍ୱାସ ମତରେ କୌଣସି ଫରକ୍ ନାହିଁ ଓ ଉଭୟେ ହେଉଛନ୍ତି ଏକ । ତେବେ କ'ଣ ଈଶ୍ୱର ଏହି ଜମାଅତକୁ ଅଯଥାରେ ସ୍ଥାପନ କଲେ ? ଏପରି ଚିନ୍ତା କରିବା ହିଁ ହେଉଛି, ଏହି ଜମାଅତର ଭୀଷଣ ତିରସ୍କାର କରିବା ଓ ଅଲ୍ଲାହଙ୍କ ସମକ୍ଷରେ ଏକ ଦୁଃସାହସିକ ତଥା ଔଚିତ୍ୟ ମୂଳକ କାର୍ଯ୍ୟ । ଅଲ୍ଲାହତାଲା ଏକଥା ବାରମ୍ବାର ପ୍ରକାଶ କରିଛନ୍ତି ଯେ, ସଂସାରରେ ଭୀଷଣ ଅନ୍ଧକାର ବ୍ୟାପୀ ଯାଇଛି । ତାହା କର୍ମଭିତ୍ତିକ ଦୃଷ୍ଟିରୁ ହେଉ କି ବିଶ୍ୱାସଗତ, ଉଭୟ କ୍ଷେତ୍ରରେ ଅନ୍ଧାର (ଶୈତାନ) ନିଜର କାୟାବିସ୍ତାର

କରିଚାଲିଛି । ସେହି ଏକେଶ୍ୱରବାଦ, ଯାହାର ପ୍ରତିଷ୍ଠା ନିମନ୍ତେ ଅବତାର ଓ ରସୁଲ ଏହି ଧରାପୃଷ୍ଠକୁ ଆସି ନିରନ୍ତର ପ୍ରୟାସ ଓ ଅକ୍ଳାନ୍ତ ପରିଶ୍ରମ କରିଥିଲେ, ଆଜି ସେଥିରେ କାଳିମା ଲାଗିଯାଇଛି । ଏବଂ ଲୋକମାନେ ଅନେକ ପ୍ରକାରର ଶିରକ୍ (ଅନେକଶ୍ୱରବାଦ)ର ବଶବର୍ତ୍ତୀ ହୋଇ ଯାଇଛନ୍ତି । ହଜରତ ମୁହମ୍ମଦ^{ସ.ଅ} କହିଥିଲେ; ସଂସାରକୁ ପ୍ରେମ କର ନାହିଁ, କିନ୍ତୁ ଆଜି ସଭିଙ୍କ ହୃଦୟରେ ସଂସାର ପ୍ରତି ଆସକ୍ତି ବସା ବାନ୍ଧି ସାରିଛି ଏବଂ ଯାହାକୁ ଦେଖ ସେ ଏହି ପ୍ରେମରେ ବୁଡ଼ି ରହିଛି । ଧର୍ମ ପାଇଁ କୁଟାଖୁଅଟିଏ ହଟାଇବାକୁ କହିଲେ ଚିନ୍ତାରେ ପଡ଼ି ଯାଉଛି ତଥା ହଜାରେ ଆଳ ଓ ବାହାନା କରିବାକୁ ଲାଗୁଛି । ସମସ୍ତ ପ୍ରକାରର ଦୁଷ୍ଟର୍ମ ଓ ଅନୈତିକ କାର୍ଯ୍ୟକୁ ବୈଧ ମନେ କରାଯାଉଛି, ସମସ୍ତ ପ୍ରକାରର ନିଷିଦ୍ଧ କାର୍ଯ୍ୟକୁ ସେ ଖୋଲାଖୋଲି ଭାବେ ଜୋର ଦେବାରେ ଲାଗିଛି । ଧର୍ମ ସମ୍ପୂର୍ଣ୍ଣ ରୂପେ ଅସହାୟ ଓ ଅନାଥ ହୋଇ ପଡ଼ିଛି । ଏପରି ଉକ୍ତ ପରିସ୍ଥିତିରେ ଯଦି ଇସଲାମର ସାହାଯ୍ୟ ଓ ସମର୍ଥନ କରାଯାଇ ନଥା'ନ୍ତା ତେବେ ଇସଲାମ ଉପରେ ଆଉ କିପରି ଦୁର୍ଦ୍ଦଶା ଆସିଥିଲେ, ସେତେବେଳେ ତାକୁ ସହାୟତାର ଆବଶ୍ୟକତା ପଡ଼ିଥା'ନ୍ତା । ଇସଲାମ ତ ନାମକୁ ମାତ୍ର ବାକି ରହିଯାଇଛି । ଏବେ ବି ଯଦି ଏହାକୁ ସୁରକ୍ଷା ପ୍ରଦାନ କରାଯାଇ ନଥା'ନ୍ତା, ତା'ହେଲେ ଏହା ଧ୍ୱଂସ ହେବାରେ କ'ଣ ସନ୍ଦେହ କରାଯାଇ ପାରିଥା'ନ୍ତା । ମୁଁ ସତ କହୁଛି, ଏହା କେବଳ ଏକାଗ୍ରତାର ଅଭାବ ଦେଖାଯିବାର ପରିଣାମ ଯେପରି କୁହାଯାଉଛି ଯେ, ଅନ୍ୟ ମୁସଲମାନମାନଙ୍କ ମଧ୍ୟରେ କି ପ୍ରଭେଦ ରହିଛି ? ଯଦି କେବଳ ଗୋଟିଏ ପ୍ରସଙ୍ଗ ହୋଇଥା'ନ୍ତା ତେବେ ଏଭଳି ପରିଶ୍ରମର ବୋଝ ଉଠାଇବାର ଆବଶ୍ୟକତା ନଥିଲା । ଏକ ଜମାଅତ ଗଠନ କରିବାର ଆବଶ୍ୟକତା ବା କ'ଣ ଥିଲା ? ମୁଁ ଜାଣେ ଅଲ୍ଲାଃତାଲା ଏକଥା ବାରମ୍ବାର ପ୍ରକାଶ କରିଛନ୍ତି ଯେ, ସଂସାରରେ ଏଭଳି ଘନ ଅନ୍ଧକାର ବ୍ୟାପୀ ଯାଇଛି ଯେ କିଛି ହେଲେ ଦେଖାଯାଉ ନାହିଁ । ସେହି

ଏକେଶ୍ୱରବାଦ, ଯାହାକୁ ନେଇ ଆମେ ଗର୍ବ ଅନୁଭବ କରୁଥିଲୁ ଏବଂ ଇସଲାମ ନିଜର ବଢ଼ିମା ଗାନ କରୁଥିଲା, ତାହା କେବଳ କଥାରେ ସୀମିତ ରହିଯାଇଛି । ନଚେତ୍ ବ୍ୟାବହାରିକ କାର୍ଯ୍ୟ ଓ ବିଶ୍ୱାସଗତ କ୍ଷେତ୍ରରେ ଖୁର୍ କମ୍ ବ୍ୟକ୍ତି ଥିବେ, ଯେଉଁମାନେ ଏକେଶ୍ୱରବାଦୀ ହୋଇ ରହିଛନ୍ତି । ହଜରତ ମୁହମ୍ମଦ^{ସ.ଅ} କହିଥିଲେ; ସଂସାରକୁ ପ୍ରେମ କର ନାହିଁ କିନ୍ତୁ ବର୍ତ୍ତମାନ ପ୍ରତ୍ୟେକ ହୃଦୟ ସେହି (ରଙ୍ଗମଞ୍ଚ)ରେ ନିମଜ୍ଜିତ ରହିଛି । ଧର୍ମ ଏକ ଅସହାୟ ଓ ଅନାଥ ସଦୃଶ ପାଲଟି ଯାଇଛି । ହଜରତ ମୁହମ୍ମଦ^{ସ.ଅ} ସ୍ପଷ୍ଟ ରୂପେ ଦର୍ଶାଇ ଦେଇଥିଲେ; ହୁଦ୍‌ରୁଦ୍ ଦୁନ୍‌ସା ରାଶି କୁଲ୍ଲା ଖତିଅତିନ୍ । ଏହା କିପରି ପବିତ୍ର ଓ ସତ୍ୟ ବାଣୀ । କିନ୍ତୁ ଆଜି ଦେଖୁନିଅ ଯେ, ପ୍ରତ୍ୟେକ ବ୍ୟକ୍ତି ଏହି ଭ୍ରମରେ ପଡ଼ି ରହିଛି । ଆମ ବିରୋଧୀ ଆନ୍ଧର୍ଯ୍ୟମାଜୀ ଓ ଖ୍ରୀଷ୍ଟଧର୍ମୀମାନେ ନିଜ ଧର୍ମର ବାସ୍ତବତାକୁ ଖୁର୍ ଭଲ ଭାବରେ ବୁଝି ନେଇଛନ୍ତି । କିନ୍ତୁ ବର୍ତ୍ତମାନ ତାହା ନିର୍ବାହ କରିବାକୁ ଚାହୁଁଛନ୍ତି । ଖ୍ରୀଷ୍ଟଧର୍ମୀମାନେ ଭଲ ଭାବରେ ଜାଣନ୍ତି ଯେ, ତାଙ୍କ ଧାର୍ମିକ ନୀତିଶିକ୍ଷାର ମୂଳଭିତ୍ତି ଓ ଶାଖା ଉଭୟ ଶୁଦ୍ଧ (ନ୍ୟାୟସଙ୍ଗତ) ନୁହେଁ । ଜଣେ ଦୁର୍ବଳ ମନୁଷ୍ୟକୁ ଇଶ୍ୱର ରୂପେ ଗ୍ରହଣ କରିନେବା ଠିକ୍ ନୁହେଁ । ସମ୍ପ୍ରତି ଦର୍ଶନ, ପ୍ରକୃତି ଓ ବିଜ୍ଞାନ ଉନ୍ନତି କରିଚାଲିଛି । ଲୋକମାନେ ଖୁର୍ ଭଲ ଭାବରେ ବୁଝି ସାରିଲେଣି ଯେ, ମସିହ ଜଣେ ଦୁର୍ବଳ ଓ ଅସହାୟ ମଣିଷ ବ୍ୟତୀତ କୌଣସି ମାଲିକାନା କ୍ଷମତାର ଅଧିକାରୀ ନଥିଲେ । ଏହା ଅସମ୍ଭବ ଯେ ଏସବୁ ତଥ୍ୟ ଅଧ୍ୟୟନ କରିବା ପରେ ଜଣେ ଅଭିଜ୍ଞ ଓ ବୁଦ୍ଧିଜ୍ଞାନ ସମ୍ପନ୍ନ ବ୍ୟକ୍ତି ମସିହଙ୍କୁ ଇଶ୍ୱର ବୋଲି ବିଶ୍ୱାସ କରିବ ? କଦାପି ନୁହେଁ ।

ଶିରକ୍ (ଅନ୍ୟକୁ ଇଶ୍ୱରଙ୍କ ସମକକ୍ଷ) କରିବା ମହିଳା ଠାରୁ ଆରମ୍ଭ ହୋଇଛି ଏବଂ ମହିଳା ଦ୍ୱାରା ହିଁ ତାହାର ଭିତ୍ତି ସ୍ଥାପିତ ହୋଇଛି । ଅର୍ଥାତ୍ ହଝାଙ୍କ ଦ୍ୱାରା ଯେ, ଅଲ୍ଲାହତାଲାଙ୍କ ଆଦେଶର ଉପେକ୍ଷା କରି ଶୈତାନର ଆଦେଶ ପାଳନ କରିଥିଲେ । ଏହି ବିରାଟ ଶିରକ୍ ଅର୍ଥାତ୍

ଖ୍ରୀଷ୍ଟଧର୍ମର ସମର୍ଥନକାରୀ ମଧ୍ୟ ମହିଳାମାନେ ହିଁ ଅଟନ୍ତି । ବାସ୍ତବପକ୍ଷେ ଖ୍ରୀଷ୍ଟଧର୍ମ ଏକ ଏପରି ଧର୍ମ ଯାହାକୁ ମନୁଷ୍ୟର ସ୍ୱଭାବ ଦୂରରୁ ହିଁ ପ୍ରତ୍ୟାଖ୍ୟାନ କରିଥାଏ ଓ କଦାପି ତାହାକୁ ସ୍ୱୀକାର ହିଁ କରିପାରେ ନାହିଁ । ଯଦି ମଧ୍ୟଭାଗରେ ସାଂସାରିକତା ନଥା'ନ୍ତା ତେବେ ଅଧିକାଂଶ ଖ୍ରୀଷ୍ଟଧର୍ମୀବଲମ୍ବୀ ମୁସଲମାନ ହୋଇ ଯାଇଥା'ନ୍ତେ । କେତେକ ଖ୍ରୀଷ୍ଟଧର୍ମୀ ତ ପ୍ରଚ୍ଛନ୍ନ ରୂପେ ମୁସଲମାନ ଥିଲେ ଏବଂ ସେମାନେ ନିଜର ମୁସଲମାନ ହେବା କଥାକୁ ଗୋପନ ରଖୁଥିଲେ । କିନ୍ତୁ ଶେଷ ନିଶ୍ୱାସ ତ୍ୟାଗ କରିବା ପୂର୍ବରୁ ସେମାନେ ଓପିସ୍ କରି ନିଜ ମୁସଲମାନ ହେବା ପ୍ରକାଶ କରିଥିଲେ । ଏପରି ଲୋକମାନଙ୍କ ମଧ୍ୟରେ ଉଚ୍ଚପଦସ୍ଥ ଅଧିକାରୀ ମଧ୍ୟ ଥିଲେ । ସେମାନେ ସଂସାରକୁ ପ୍ରେମ କରିବା ଯୋଗୁଁ ନିଜ ବିଶ୍ୱାସକୁ ଗୋପନ ରଖୁଥିଲେ କିନ୍ତୁ ଶେଷରେ ସେମାନଙ୍କୁ ତାହା ପ୍ରକାଶ କରିବାକୁ ପଡ଼ିଥିଲା । ମୁଁ ଦେଖୁଅଛି ସେହି ହୃଦୟମାନଙ୍କରେ ଇସଲାମ ନିଜ ପଥ ବାଛି ନେଇଛି ଏବଂ ବର୍ତ୍ତମାନ ତାହା ଉନ୍ନତି କରି ଚାଲିଛି । ଯେବେକି ସଂସାରର ଆସକ୍ତି (ଭାବ) ଲୋକମାନଙ୍କୁ ଅନ୍ଧାର ଘେରରେ ରଖୁଛି ।

ବସ୍ତୁତଃ ମୁସଲମାନମାନଙ୍କ ମଧ୍ୟରେ ଉତ୍ପନ୍ନ ହୋଇଥିବା ଆତ୍ମାନ୍ତରୀଣ ମତଭେଦର (ମୂଝ୍ୟ) କାରଣ ମଧ୍ୟ ଏହି ସାଂସାରିକ ପ୍ରେମ । କାରଣ ଯଦି କେବଳ ଅଲ୍ଲାହତାଲାଙ୍କ ପ୍ରୀତିଭାଜନ ଲାଭ କରିବାକୁ ପ୍ରାଥମିକତା ଦିଆଯାଇଥା'ନ୍ତା ତେବେ ଅତି ସହଜରେ ବୁଝା ପଡ଼ିଥାନ୍ତା ଯେ, ଅମୁକ ଦଳର ନୀତିନିୟମ ସୁସ୍ପଷ୍ଟ ଏବଂ ସେମାନେ ତାଙ୍କୁ ସ୍ୱୀକାର କରି ଏକ ହୋଇ ଯାଇଥାନ୍ତେ । ଏବେ ଯେହେତୁ ସଂସାରର ମୋହ ଯୋଗୁଁ ଏସବୁ ସମସ୍ୟା ଉତ୍ପନ୍ନୁଛି, ତେବେ ଏପରି ଲୋକମାନଙ୍କୁ କିପରି ମୁସଲମାନ କୁହାଯିବ । କାରଣ ଏମାନଙ୍କ କାର୍ଯ୍ୟକଳାପ ତ ହଜରତ ମୁହମ୍ମଦ ସ.ଅ.ଙ୍କ ଶିକ୍ଷାନୁଯାୟୀ ନୁହେଁ । ଅଲ୍ଲାହତାଲା କୁହନ୍ତି;

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

କୁଲ୍‌ଇନ୍ କୁନ୍‌ତୁମ୍ ତୁହିର୍‌ରୁନଲ୍ଲାହା। ଫତ୍‌ତବାଓନୀ ସୁହ୍‌ବିର୍ କୁମୁଲ୍ଲାଃ (ଆଲେ ଇମ୍ରାନ୍ 3:32) ଅର୍ଥାତ୍ କୁହ! ଯଦି ତୁମେ ଅଲ୍ଲାଃଙ୍କୁ ପ୍ରେମ କରୁଛ, ତେବେ ମୋର ଅନୁସରଣ କର । ଫଳତଃ ଅଲ୍ଲାଃତାଲା ତୁମକୁ ନିଜ ପ୍ରିୟଜନଙ୍କ ମଧ୍ୟରେ ଅନ୍ତର୍ଭୁକ୍ତ କରିବେ । ଏବେ ଏହି ଅଲ୍ଲାଃଙ୍କୁ ପ୍ରେମ କରିବା ଓ ହଜରତ ମୁହମ୍ମଦ ^{ସ.ଅ}ଙ୍କୁ ଅନୁସରଣ କରିବା ପରିବର୍ତ୍ତେ ସାଂସାରିକ ମୋହମାୟାକୁ ପ୍ରାଥମିକତା ଦିଆଗଲା । କ'ଣ ଏହାକୁ ହଜରତ ମୁହମ୍ମଦ ^{ସ.ଅ}ଙ୍କ ଅନୁସରଣ (କରିବା) କୁହାଯିବ ? କ'ଣ ହଜରତ ମୁହମ୍ମଦ ^{ସ.ଅ} ବସ୍ତୁବାଦୀ ଥିଲେ ? କ'ଣ ମହାଭାଗ (କଦାଚିତ) ସୁଧ ଗ୍ରହଣ କରିଥିଲେ ? ଅଥବା ନିଜ କର୍ତ୍ତବ୍ୟ ଓ ଐଶୀ ନିର୍ଦ୍ଦେଶାବଳୀ ପାଳନ କରିବାରେ ଅବହେଳା ପ୍ରଦର୍ଶନ କରୁଥିଲେ ? ମାଜଲ୍ଲାଃ (ଅଲ୍ଲାଃ କ୍ଷମା କରନ୍ତୁ) କ'ଣ ତାଙ୍କ ସ୍ୱଭାବରେ କପଟତା ଓ ଖୋସାମତ କରିବା ଗୁଣ ଥିଲା ? ଅଥବା ସେ ସଂସାରକୁ ଧର୍ମ ଉପରେ ପ୍ରାଧାନ୍ୟ ଦେଉଥିଲେ ? ଏସବୁ କଥା ଚିନ୍ତା କରି ଦେଖ ।

ଅନୁକରଣୀୟ ହେଉଛି ଏହା ଯେ, ହଜରତ ମୁହମ୍ମଦ ^{ସ.ଅ}ଙ୍କ ଆଦର୍ଶରେ ପରିଚାଳିତ ହେବା । ପୁନଶ୍ଚ ଦେଖ, ପରମେଶ୍ୱର କେଉଁ ଭଳି କୃପାବତୀର୍ଣ୍ଣ କରୁଛନ୍ତି । ସାହାବାମାନେ ସେହି ଆଚରଣ ଅବଲମ୍ବନ କରିଥିଲେ । ଏହାର ପରିଣାମ ସ୍ୱରୂପ ଅଲ୍ଲାଃତାଲା ତାଙ୍କୁ କେଉଁ ସ୍ଥାନରୁ ନେଇ କେଉଁଠାରେ ପହଞ୍ଚାଇ ଦେଲେ । ସେମାନେ ସଂସାରକୁ ଗୋଇଠା ମାରିଦେଲେ ଏବଂ ସଂସାର ପ୍ରେମରୁ ପୃଥକ ହୋଇଗଲେ । ନିଜ ସ୍ୱାର୍ଥ ଓ ଅଭିଳାଷକୁ ଜଳାଞ୍ଜଳି ଦେଲେ, ବର୍ତ୍ତମାନ ତୁମେ ନିଜ ଅବସ୍ଥାକୁ ସେମାନଙ୍କ ସହିତ ତୁଳନା କରି ଦେଖୁନିଅ । କ'ଣ ତୁମେ ସେମାନଙ୍କ ପଦାଙ୍କ ଅନୁସରଣ କରୁଛ ? ଦୁଃଖର ବିଷୟ, ବର୍ତ୍ତମାନ ଲୋକମାନେ ବୁଝିପାରୁ ନାହାନ୍ତି, ଯେ ଅଲ୍ଲାଃତାଲା ତାଙ୍କ ଠାରୁ କ'ଣ ଚାହୁଁଛନ୍ତି ? ରାସା କୁଲ୍ଲା ଖତିଅତିନ୍ (ଅର୍ଥାତ୍ ପ୍ରତ୍ୟେକ ପାପର ମୂଲ) ଅନେକ ସନ୍ତାନ ଜନ୍ମ କରିଦେଇଛି । ସମ୍ପ୍ରତି କେହି ଜଣେ ନ୍ୟାୟାଳୟକୁ ଯାଇ ମାତ୍ର

ଦୁଇଅଣା ନେଇ ମିଥ୍ୟା ସାକ୍ଷ୍ୟ ଦେବାରେ ମଧ୍ୟ ଲଜ୍ୟା ଅନୁଭବ କରୁ ନାହିଁ । କ'ଣ ଓକିଲ ଶପଥ କରି ଏକଥା କହି ପାରିବେ ଯେ, ସେମାନେ ସମସ୍ତ ସତ୍ୟ ସାକ୍ଷ୍ୟ ଉପସ୍ଥାପନ କରୁଛନ୍ତି ? ଆଜି ଯେଉଁ ପାର୍ଶ୍ୱରୁ ଦେଖିଲେ ମଧ୍ୟ ତୁମେ ସଂସାରକୁ ଅତି ଶୋଚନୀୟ ଅବସ୍ଥାରେ ପାଇବ । ମିଥ୍ୟା ସାକ୍ଷ୍ୟ ପ୍ରସ୍ତୁତ କରାଯାଉଛି । ମିଥ୍ୟା ମକଦ୍ଦମା କରିବା ତ କୌଣସି ବଡ଼ କଥା ନୁହେଁ, ବରଂ ମିଛ ପ୍ରମାଣପତ୍ର ପ୍ରସ୍ତୁତ କରାଯାଉଛି । କୌଣସି ପ୍ରସଙ୍ଗ ଚର୍ଚ୍ଚା କରିବା ପୂର୍ବରୁ ସତ୍ୟକୁ ବିରତ ରଖି ସାକ୍ଷ୍ୟ ଦିଆଯାଉଛି । ବର୍ତ୍ତମାନ କେହି ସେହି ଲୋକମାନଙ୍କୁ ଯେଉଁମାନେ ଏହି ସମ୍ପ୍ରଦାୟର ଆବଶ୍ୟକତା ବୁଝନ୍ତି ନାହିଁ, ପଚାରନ୍ତୁ ଯେ କ'ଣ ଏହା ସେହି ଧର୍ମ, ଯାହାକୁ ହଜରତ ମୁହମ୍ମଦ^{ସ.ଅ} ନେଇ ଆସିଥିଲେ ? ଅଲ୍ଲାଃତାଲା ତ ମିଥ୍ୟାକୁ ମଜଲ୍ଲା ଆବର୍ଜନା ବୋଲି ଦର୍ଶାଇଛନ୍ତି, ଏଥିରୁ ନିବୃତ୍ତ ରୁହ ।

فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّوْرِ

ଇଜ୍ଜତିନିବୁର୍ ରିଜ୍ସା ମିନଲ୍ ଅଓସାନୀ ଓଜ୍ଜତନୀବୁ କୌଲଜ୍ ଜୁର୍ (ଅଲ୍-ହଜ୍ 22:31) ଏଠାରେ ପ୍ରତିମା ପୂଜା ସହିତ ସେହି ମିଥ୍ୟାକୁ ମିଶାଇଛନ୍ତି । ଯେପରି ମୁର୍ଖ ଲୋକ ଅଲ୍ଲାଃତାଲାଙ୍କୁ ଛାଡ଼ି ପାଷାଣ ସମ୍ମୁଖରେ ନତ ମସ୍ତକ ହୋଇଥାଏ । ସେହିପରି ସତ୍ୟ ଓ ସତ୍ପଥକୁ ପରିତ୍ୟାଗ କରି ନିଜ ସ୍ୱାର୍ଥ ହାସଲ କରିବା ପାଇଁ ମିଥ୍ୟାକୁ ପ୍ରତିମା କରି ଗଢ଼ି ଥାଏ । ଏହି କାରଣରୁ ଅଲ୍ଲାଃତାଲା ତାହାକୁ ପ୍ରତିମା ପୂଜା ସହିତ ଯୋଡ଼ିଛନ୍ତି ଏବଂ ତାହା ସହିତ ସାମଞ୍ଜସ୍ୟ ସ୍ଥାପନ କରିଛନ୍ତି । ଯେପରିକି ଜଣେ ପ୍ରତିମା ପୂଜକ ପ୍ରତିମା ମାଧ୍ୟମରେ ମୁକ୍ତି ଚାହିଁଥାଏ । ମିଥ୍ୟାବାଦୀ ମଧ୍ୟ ନିଜ ଆତ୍ମ ପ୍ରତିମା ଗଢ଼ିଥାଏ ଓ ଏହା ମଣିଥାଏ ଯେ ସେହି ପ୍ରତିମା ମାଧ୍ୟମରେ ତାକୁ ମୁକ୍ତି ମିଳିଯିବ । କିପରି ଦୁର୍ଭାଗ୍ୟଜନକ ବେଳା ପଡ଼ିଛି ଯେ, ଯଦି କୁହାଯାଏ କାହିଁକି ପ୍ରତିମାକୁ ପୂଜା କରୁଛ । ଏହି କଲୁଷତାକୁ ବର୍ଜନ କର, ତେବେ (ସେମାନେ) କହୁଛନ୍ତି; କାହିଁକି ପରିତ୍ୟାଗ କରିବୁ ? ତାହା ବ୍ୟତୀତ ତ ବଞ୍ଚିବାର କୌଣସି ସାଧନ ନାହିଁ ।

ତେବେ ଏହା ଠାରୁ ବଳି ହତଭାଗ୍ୟ ଆଉ କ'ଣ ବା ହୋଇପାରେ ଯେ, ମିଥ୍ୟାକୁ ନିଜ ଜୀବନର ସମ୍ବଳ ବୋଲି ଭାବୁଛନ୍ତି । କିନ୍ତୁ ମୁଁ ତୁମକୁ ଆଶ୍ୱାସନା ଦେଉଛି ଯେ, ଶେଷରେ ସତ୍ୟ ହିଁ କୃତକାର୍ଯ୍ୟ ହୋଇଥାଏ । କଲ୍ୟାଣ ଓ ବିଜୟ ତାହାର ହିଁ ହେବ ।

ମୋର ମନେଅଛି ଯେ, ଏକଦା ମୁଁ ଏକ ପ୍ରବନ୍ଧ ପ୍ରକାଶ କରିବା ପାଇଁ ଅମୃତସର ପଠାଇ ଥିଲି । ସେଥି ସହିତ ଏକ ପତ୍ର ମଧ୍ୟ ସଂଲଗ୍ନ କରିଥିଲି । ଯାହାକି ରିଲୟା ରାମ୍‌ର ଓକିଲ ହିନ୍ ଖବରକାଗଜ ପ୍ରସଙ୍ଗରେ ଥିଲା । ମୋର ଏହି ପତ୍ରକୁ ଡାକ ବିଭାଗର ନିୟମ ବିରୋଧ ଦର୍ଶାଇ (ମୋ ବିରୁଦ୍ଧରେ) ମକଦ୍ଦମା କରାଗଲା । ମୋତେ ଓକିଲମାନେ ମଧ୍ୟ ପରାମର୍ଶ ଦେଲେ ଯେ, ଏଥିରୁ ମୁକୁଳିବାର ଏତଦ୍ ବ୍ୟତୀତ ଅନ୍ୟ କୌଣସି ଉପାୟ ନାହିଁ, ଯେ ଆପଣ ସାକ୍ଷ୍ୟ ଦେବେ କି “ସେହି ପତ୍ରଟି ମୋର ନୁହେଁ ।” ଯେପରିକି ମିଥ୍ୟା କହିବା ବିନା ତ୍ରୁଟି ମିଳିବ ନାହିଁ । କିନ୍ତୁ ମୁଁ ତାହାକୁ ଆଦୌ ପସନ୍ଦ କଲି ନାହିଁ ବରଂ କହିଲି ଯଦି ସତ କହିଲେ ଦଣ୍ଡ ଭୋଗ କରିବାକୁ ପଡ଼ିବ ତେବେ ସେହିପରି ହେଉ ପଛକେ, (ମୁଁ କଦାପି) ମିଛ କହିବି ନାହିଁ । ଶେଷରେ ସେହି ମକଦ୍ଦମା ନ୍ୟାୟାଳୟରେ ଆଗତ ହେଲା । ଡାକଘର ଅଫିସର ଜଣେ ଅଭିଯୋଗକାରୀ ରୂପେ ହାଜର ହେଲେ । ମୋତେ ଯେତେବେଳେ ସେଥି ସଂକ୍ରାନ୍ତରେ ପଚରାଗଲା, ମୁଁ ସଫା ସଫା କହିଦେଲି ଯେ ଏହା ମୋର ହିଁ ଲିଖିତ ପତ୍ର । କିନ୍ତୁ ତାହାକୁ ମୁଁ ନିଜ ବିଷୟବସ୍ତୁର ଏକ ଅଂଶ ବିଶେଷ ରୂପେ ଚିନ୍ତା କରି ରଖୁଥିଲି । ମାଜିଷ୍ଟ୍ରେଟ୍ ମୋ କଥା ବୁଝିଗଲେ ଏବଂ ଅଲ୍ଲୀଝତାଲା ତାହାକୁ ବୁଝିବାର ସାମର୍ଥ୍ୟ ପ୍ରଦାନ କଲେ । ଡାକଘର ଅଫିସର ଶତ ଚେଷ୍ଟା କରିବା ସତ୍ତ୍ୱେ ମାଜିଷ୍ଟ୍ରେଟ୍ ତା’ କଥା ପ୍ରତି କର୍ଣ୍ଣପାତ କଲେ ନାହିଁ ଓ

★ ବଦର୍ ପତ୍ରିକାରେ ଏହି ପ୍ରସଙ୍ଗ ଅଧିକ ସ୍ପଷ୍ଟ ରୂପେ ଏହିପରି ଉଲ୍ଲେଖ ରହିଛି: ଆନୁମାନିକ ୨୭ କି ୨୮ ବର୍ଷ ବିତି ଯାଇଥିବ ଅଥବା ସମ୍ଭବତଃ ସେଥିରୁ କିଛି ଅଧିକ ହୋଇଥିବ, ଏହି ବିନୀତ ଇସଲାମର ସମର୍ପନରେ ଆର୍ଯ୍ୟ ସମାଜୀଙ୍କ



ମୋତେ ଛାଡ଼ି ଦେଲେ ।* ମୁଁ କାହିଁକି ବା କହିବି ଯେ, ମିଛ କହିବା ବ୍ୟତୀତ ବଞ୍ଚିବା ସମ୍ଭବ ନୁହେଁ । ଏପରି କହିବା ସମ୍ପୂର୍ଣ୍ଣ ରୂପେ ଅସତ୍ୟ ଓ ଅଶିଷ୍ଟତା ହେବ । ସତ୍ୟ ଏହିକି ଯେ, ସତ କହିବା ଛଡ଼ା ବଞ୍ଚିବା ସମ୍ଭବ ନୁହେଁ । ମୁଁ ଏପର୍ଯ୍ୟନ୍ତ ସୁଦ୍ଧା ଯେତେବେଳେ ମଧ୍ୟ ସେହି ଘଟଣାକୁ ମନେ

ମୁକାବିଲାରେ ଜଣେ ଖ୍ରୀଷ୍ଟଧର୍ମୀ ଯାହାଙ୍କ ନାମ ରିଲୟା ରାମ ଯେକି ଜଣେ ଓକିଲ ମଧ୍ୟ ଥିଲା ଏବଂ ସେ ଅମୃତସରର ବାସିନ୍ଦା ଥିଲା । ତାହାର ଗୋଟିଏ ଖବରକାଗଜ ମଧ୍ୟ ପ୍ରକାଶିତ ହେଉଥିଲା । ତାଙ୍କ ଛାପାଖାନାରେ ଏକ ପ୍ରବନ୍ଧ ପ୍ରକାଶିତ କରିବା ସକାଶେ ଏକ ପ୍ୟାକେଟ ଯାହାର ଉଭୟ ପାର୍ଶ୍ବ ଖୋଲା ଥିଲା, ତାଙ୍କ ପାଖକୁ ପ୍ରେରଣ କଲି ଏବଂ ସେହି ପ୍ୟାକେଟରେ ଏକ ପତ୍ର ମଧ୍ୟ ରଖି ଦେଇଥିଲି । ଯେହେତୁ ପତ୍ରରେ ଏପରି ଶବ୍ଦ ଲେଖା ଥିଲା ଯାହାକି ଇସଲାମର ସମର୍ଥନ ଓ ଅନ୍ୟ ଧର୍ମଗୁଡ଼ିକର ବାତିଲ ହେବା ପ୍ରତି ଇଙ୍ଗିତ କରୁଥିଲା ଓ ପ୍ରବନ୍ଧଟି ପ୍ରକାଶ କରିବା ପାଇଁ ତାଗିଦ୍ କରାଯାଇଥିଲା । ତେଣୁ ସେ ଖ୍ରୀଷ୍ଟଧର୍ମ ବିରୋଧୀ ହେବା ଯୋଗୁଁ କ୍ରୋଧିତ ହୋଇ ଉଠିଲା ଏବଂ ଭାଗ୍ୟବଶତଃ ତାହାକୁ ଆକ୍ରମଣ କରିବାର ଏକ ସୁବର୍ଣ୍ଣ ସୁଯୋଗ ମିଳିଗଲା ଯେ, କୌଣସି ପତ୍ର ଭିନ୍ନ ପ୍ୟାକେଟକୁ ପାର୍ସଲ୍‌ରେ ରଖିବା ନିୟମ ବିରୁଦ୍ଧ କାର୍ଯ୍ୟ ଅର୍ଥାତ୍ ଅପରାଧ ଥିଲା । ଏହି ନିୟମ ସମ୍ବନ୍ଧରେ ଏହି ବିନୀତକୁ ଆଦୌ ଜଣା ନଥିଲା ଏବଂ ନିୟମାନୁଯାୟୀ ଏପରି ଅପରାଧ ପାଇଁ ୫୦୦ଟଙ୍କା ଜୋରିମନା ଅଥବା ଛ'ମାସ କାରାବରଣ ଭୋଗ କରିବା ଧାର୍ଯ୍ୟ ଥିଲା । ଅତଏବ ସେ ଗୁପ୍ତଚର ହୋଇ ଡାକ ଅଫିସରଙ୍କ ଦ୍ବାରା ଏହି ବିନୀତ ବିରୁଦ୍ଧରେ ମକଦ୍ଦମା ଦାଏର କଲା ଏବଂ ମୋତେ ସେଥି ସମ୍ବନ୍ଧରେ କିଛି ଖବର ମିଳିବା ପୂର୍ବରୁ ପରାକୁମୀ ଇଶ୍ବର ସ୍ବପ୍ନରେ ମୋ ଉପରେ ପ୍ରକାଶ କରିଦେଲେ ଯେ, ଓକିଲ ରିଲୟା ରାମ ଏକ ବିଷଧର ସର୍ପ ମୋତେ ଦଂଶନ କରିବା ପାଇଁ ଛାଡ଼ିଛି, କିନ୍ତୁ ମୁଁ ତାହାକୁ ମାଛ ପରି ଛାଣି ତାହା ନିକଟକୁ ଫେରସ୍ତ କରିଦେଲି । ମୁଁ ଏହି ଗୁଡ଼ ଭେଦ ପ୍ରତି ଅବଗତ ଥିଲି ଯାହା ଏଥିପ୍ରତି ଇଙ୍ଗିତ କରୁଥିଲା ଯେ, ସେହି ମକଦ୍ଦମାର ନିଷ୍ପତ୍ତି ଯେଉଁଲି ଅଦାଲତରେ ବାହାରିଲା, ତାହା ଏକ ଏପରି ନିଦର୍ଶନ ଯାହାକି ଓକିଲମାନେ (ସଦ୍‌ବୁଦ୍ଧି ପାଇବା) ସକାଶେ କାମରେ ଆସିପାରିବ ।

ବସ୍ତୁତଃ ମୋତେ ଏହି ଅପରାଧରେ ସଦର ଜିଲା ଗୁରଦାସପୁର ତରଫରୁ ତଳବ କରାଗଲା ଏବଂ ଯେଉଁ ଯେଉଁ ଓକିଲମାନଙ୍କ ଠାରୁ ଏହି ମକଦ୍ଦମା ସଂକ୍ରାନ୍ତରେ

ପକାଉଛି ସେତେବେଳେ ମୋତେ ଏକ ଆତ୍ମସନ୍ତୋଷ ଲାଭ ହେଉଛି ଯେ, ମୁଁ ଇଶ୍ଵରଙ୍କ ମାର୍ଗକୁ ଆପଣାଇ ଥିଲି, ଯିଏ କି ମୋ ପ୍ରତି ସଦୟ ହୋଇ ଏପରି କରୁଣା କଲେ ଯାହା ଏକ ନିଦର୍ଶନ ପାଲଟିଗଲା ।

ପରାମର୍ଶ ନିଆଗଲା । ଆଉ ସେମାନେ ଏହି ରାୟ ଦେଲେ ଯେ, ମିଥ୍ୟା କହିବା ବ୍ୟତୀତ ଏଥିରୁ ବର୍ତ୍ତିବା ଅସମ୍ଭବ । ସେମାନେ ଉପଦେଶ ଦେଲେ, ଆପଣ ଅଦାଲତରେ ସାକ୍ଷ୍ୟ ଦେବେ ଯେ ମୁଁ ସେହି ପ୍ୟାକେଟ୍‌ରେ ପତ୍ର ରଖି ନାହିଁ । ବରଂ ରିଲୟା ରାମ ନିଜେ ରଖି ଦେଇଥିବେ । ପୁନଶ୍ଚ ସାବ୍ଦାନା ଦେଇ କହିଲେ; ‘ଏପରି ସାକ୍ଷ୍ୟ ଭିତ୍ତିକ ବୟାନ ଦେଲେ (ଆପଣଙ୍କ ସପକ୍ଷରେ) ନିଷ୍ପତ୍ତି ହୋଇଯିବ । ଆଉ ଦୁଇ ଚାରିଟା ମିଥ୍ୟା ସାକ୍ଷୀ ଆଣି ନିର୍ଦ୍ଦୋଷରେ ଖଲାସ ହୋଇଯିବେ । ଅନ୍ୟଥା ଏପରି ମକଦ୍ଦମାରୁ ମୁକୁଳିବା ବେଶ୍ କଷ୍ଟସାଧ୍ୟ ।’ କିନ୍ତୁ ମୁଁ ସେ ସମସ୍ତଙ୍କୁ ଉତ୍ତର ଦେଲି ଯେ ମୁଁ କୌଣସି ମତେ ସତ କହିବାରୁ ବିରତ ରହିବାକୁ ଚାହୁଁ ନାହିଁ, ତେଣିକି ଯାହା ହେବ ଦେଖାଯିବ । ତତ୍ ପଶ୍ଚାତ୍ତ ସେହିଦିନ ଅଥବା ତା’ପରଦିନ ମୋତେ ଏକ ଇଂରେଜର ଅଦାଲତରେ ଉପସ୍ଥିତ କରାଗଲା ଏବଂ ମୋ ମୁକାବିଲାରେ ଡାକ ବିଭାଗର ଅଫିସର୍ ଜଣେ ସରକାରୀ ଅଭିଯୋଗକାରୀ ରୂପେ ହାଜର ହେଲେ ନାହିଁ ।*

(* ପୁସ୍ତକ ରଚନାକାରୀ ଦ୍ଵାରା ଏହି ସ୍ଥାନରେ “ହାଜର ହେବା” ଲେଖିବା ପରିବର୍ତ୍ତେ “ନାହିଁ” ଲେଖି ଦିଆଯାଇଛି ।)

ହଁ ମୋ କଥା ଉଲ୍ଲେଖ କଲେ ଏବଂ ସର୍ବପ୍ରଥମେ ମୋତେ ଏହି ପ୍ରଶ୍ନ କଲେ ‘କ’ଣ ତୁମେ ଏହି ପତ୍ରଟି ନିଜ ପ୍ୟାକେଟ୍‌ରେ ରଖିଥିଲ ଏବଂ କ’ଣ ଏହି ପ୍ୟାକେଟ୍ ଓ ପତ୍ର ତୁମର?’ ସେତେବେଳେ ମୁଁ ନିର୍ଦ୍ଦୟରେ ଉତ୍ତର ଦେଲି, ‘ହଁ ଏହି ପତ୍ର ଓ ପ୍ୟାକେଟ୍ (ଉଭୟ) ମୋର । ମୁଁ ହଁ ଏହି ପତ୍ରଟିକୁ ପ୍ୟାକେଟ୍‌ରେ ରଖି ପଠାଇ ଥିଲି । କିନ୍ତୁ ମୁଁ ସରକାରଙ୍କୁ ଟିକସ ନଦେଇ ତାଙ୍କର କ୍ଷତି କରିବା ଉଦ୍ଦେଶ୍ୟରେ ଏପରି କରି ନଥିଲି, ବରଂ ମୁଁ ଏହି ପତ୍ରଟିକୁ ସେହି ବିଷୟବସ୍ତୁ ଠାରୁ ଅଲଗା ଭାବି ନାହିଁ । ଆଉ ନା ସେଥିରେ ମୋର ଅନ୍ୟ କୌଣସି ମନ୍ଦ ଉଦ୍ଦେଶ୍ୟ ରହିଥିଲା ।’ ଏକଥା ଶୁଣିବା ମାତ୍ରେ ପ୍ରଭୁ ସେହି ଇଂରେଜର ହୃଦୟକୁ ଏହି ବିନୀତ ଆଡ଼କୁ ନୁଆଁଇ ଦେଲେ ଏବଂ ମୋ ମୁକାବିଲାରେ ଡାକ ଅଫିସର୍ ଖୁବ୍ କୋଳାହଳ କଲା ଏବଂ ଇଂରାଜୀ ଭାଷାରେ ଲମ୍ବା ଲମ୍ବା ଭାଷଣ ଦେଲା । ଯାହା ମୁଁ ବୁଝି ପାରୁ ନଥିଲି । କିନ୍ତୁ ଏତିକି ବୁଝୁଥିଲି ଯେ ତାହାର ପ୍ରତ୍ୟେକ ଭାଷଣ

مَنْ يَتَوَكَّلْ عَلَى اللَّهِ فَهُوَ حَسْبُهُ ମନ୍ ଯିତଓକ୍କଲ୍ ଅଲ୍ଲାହି ଫାତୁଓ। ହସ୍ବୁହୁ (ତଲାକ୍ 65:4) ।

ସୁନିଶ୍ଚିତ ରୂପେ ମନେରଖ ମିଥ୍ୟା ପରି ଅଶୁଭ କଥା କିଛି ନାହିଁ । ସାଧାରଣତଃ ସାଂସାରିକ ଲୋକମାନେ କହିଥାନ୍ତି ଯେ, ସତ୍ୟବାଦୀମାନେ ଗିରଫ ହୋଇଥା'ନ୍ତି କିନ୍ତୁ ମୁଁ କିପରି ବା ଏହାକୁ ସ୍ବାକାର କରିନେବି ? ଦେଖ, ମୋ ଉପରେ ସାତଗୋଟି ମକଦ୍ଦମା ଦାଏର କରାଗଲା ଏବଂ ପରମେଶ୍ବରଙ୍କ କୃପାରୁ କୌଣସି ଗୋଟିକରେ ମୋତେ ଗୋଟିଏ ଶବ୍ଦ ମଧ୍ୟ ମିଥ୍ୟା ଲେଖିବାର ଆବଶ୍ୟକତା ପଡ଼ିଲା ନାହିଁ । କେହି କୁହନ୍ତୁ ତ ! ଏଥିରୁ କ'ଣ କୌଣସି ଗୋଟିକରେ ବି ପ୍ରଭୁ ମୋତେ ପରାଜିତ କଲେ ? ଅଲ୍ଲାହ୍ ତାଲା ତ ସ୍ବୟଂ ସତ୍ୟର ସମର୍ଥକ ଓ ସାହାଯ୍ୟକାରୀ । କ'ଣ ଏହା ସମ୍ଭବ ଯେ, ସେ ସତ୍ୟବାଦୀମାନଙ୍କୁ ଦଣ୍ଡିତ କରିବେ ? ଯଦି ଏପରି ଘଟନ୍ତା ତେବେ କେହିହେଲେ ମଧ୍ୟ ସତ କହିବାକୁ ସାହସ

ପରେ ହାକିମ ଇଂରାଜୀରେ 'ନୋ ନୋ' କହି ଡାକ ଅଫିସରର ସମସ୍ତ କଥାକୁ ରଦ୍ଦ କରି ଦେଉଥିଲା । ଶେଷରେ ଅର୍ଥାତ ଅଭିଯୋଗକାରୀ ଯେତେବେଳେ ନିଜର ପକ୍ଷ ରଖି ସମାପ୍ତ କଲା ଏବଂ ନିଜର ସମସ୍ତ ଦୃଷ୍ଟି ଓଗାଳି ଦେଲା ସେତେବେଳେ ହାକିମ ରାୟ ଲେଖିବା ପ୍ରତି ଆନତ ହେଲେ । ସମ୍ଭବତଃ ଧାଡ଼ିଏ ବା ଦୁଇ ଧାଡ଼ି ଲେଖି ମୋତେ କହିଲେ, 'ଆପଣ ଯାଇପାରନ୍ତି ।' ଏହା ଶୁଣିବା ପରେ ମୁଁ ଅଦାଲତର କୋଠରୀରୁ ବାହାରକୁ ଚାଲି ଆସିଲି ଏବଂ ନିଜ ପରମ ଦୟାଳୁ କୃପାକୁ ଈଶ୍ବରଙ୍କର କୃତଜ୍ଞତା ଜ୍ଞାପନ କରି ଯେ, ସେ ଜଣେ ଇଂରେଜ ହାକିମ ବିଷୟରେ (ଏହି ନ୍ୟାୟ ଯୁଦ୍ଧରେ) ମୋତେ ବିଜୟ ମଣ୍ଡିତ କଲେ । ମୁଁ ଭଲ ଭାବରେ ଜାଣେ ଯେ, ସେତେବେଳେ ସତ କହିବାର କଲ୍ୟାଣ ବଳରେ ପ୍ରଭୁ ସେହି ବିପତ୍ତିରୁ ମୋତେ ଉଦ୍ଧାର କଲେ । ମୁଁ ସେହି ଘଟଣା ପୂର୍ବରୁ ଏହି ସ୍ବପ୍ନ ମଧ୍ୟ ଦେଖୁଥିଲି ଯେ, ଜଣେ ବ୍ୟକ୍ତି ମୋ ଟୋପି କାଢ଼ିବା ପାଇଁ ହାତ ମାରୁଛି । ମୁଁ ତାକୁ କହିଲି; 'ତୁମେ ଏ କ'ଣ କରୁଛ ?' ସେତେବେଳେ ସେ ଟୋପିକୁ ମୋ ମୁଣ୍ଡରେ ହିଁ ରହିବାକୁ ଦେଲା ଏବଂ କହିଲା; ମଙ୍ଗଳମୟ ମଙ୍ଗଳମୟ ।

(ବଦର ଭାଗ ୨ ନମ୍ବର- ୫ ପୃ- ୩ ତା- ୨ ଫେବୃଆରୀ ୧୯୦୬ ମସିହା)

କରନ୍ତେ ନାହିଁ ଏବଂ ପରମେଶ୍ୱରଙ୍କ ଉପରୁ ଆସୁା ତୁଟି ଯାଇଥାନ୍ତା । ଆଉ ସତ୍ୟବାଦୀମାନେ ଜୀବିତ ହିଁ ମରି ଯାଇଥା'ନ୍ତେ ।

ବାସ୍ତବପକ୍ଷେ ସତ କହିବା ଯୋଗୁଁ ଯେଉଁମାନେ ଦଣ୍ଡ ପାଇଥା'ନ୍ତି, ସେମାନେ ସତ କହିବା ଯୋଗୁଁ ନୁହେଁ ବରଂ ସେହି ଦଣ୍ଡ ସେମାନଙ୍କର ଅନ୍ୟ କିଛି ଲୁଚାଇିତ ଓ ଗୋପନରେ କରିଥିବା କୁକର୍ମ ଯୋଗୁଁ ମିଳିଥାଏ ଏବଂ ଆଉ କିଛି ମିଥ୍ୟା ବଚନର ପରିଣାମ ସ୍ୱରୂପ ମିଳିଥାଏ । କାରଣ ପରମେଶ୍ୱରଙ୍କ ନିକଟରେ ତାଙ୍କ ଅପକର୍ମ ଓ ଦୁଷ୍ଟାମିର ଏକ ଲକ୍ଷ୍ୟା ଚିଠା ରହିଥାଏ । ସେମାନଙ୍କର ଅନେକ ଦୋଷତୁଟି ଥାଏ ଏବଂ ପୂର୍ବରୁ କରିଥିବା କୌଣସି ଅପକର୍ମ ଯୋଗୁଁ ସେ ଦଣ୍ଡିତ ହୋଇଥାଏ ।

ମୋର ଜଣେ ଶିକ୍ଷକ ଶ୍ରୀମାନ ଗୁଲ ଅଲୀ ଶାହ୍ ବଚାଲା ନିବାସୀ ଥିଲେ । ସେ ଶ୍ରୀମାନ ଶେର ସିଂହଙ୍କ ପୁତ୍ର ପ୍ରତାପ ସିଂହଙ୍କୁ ମଧ୍ୟ ଶିକ୍ଷାଦାନ କରୁଥିଲେ । ସେ ବର୍ତ୍ତମାନ କରନ୍ତି, ଏକଦା ଶେର ସିଂହ ନିଜ ରୋଷେଇଆକୁ (ଖାଦ୍ୟରେ) ଲୁଣଲଙ୍କାର ମାତ୍ରା ଉଣାଅଧିକ ହୋଇଯିବାକୁ ନେଇ ଖୁବ୍ ମାଡ଼ ମାରିଲେ । ଯେହେତୁ ମୌଲବୀ ସାହେବ ଅତି ସରଳ ସ୍ୱଭାବୀ ଥିଲେ ତେଣୁ ତାଙ୍କୁ କହିଲେ; ‘ତୁମେ ଆଜି ବହୁତ ଅତ୍ୟାଚାର କରିଛ ।’ ଏଥିରେ ଶେର ସିଂହ ଉତ୍ତର ଦେଲା, ମୌଲବୀ ସାହେବଙ୍କୁ ଜଣା ନାହିଁ ସେ ମୋର ଏକ ଶତ ଛେଳି ଖାଇଛି । ଏହିପରି ମନୁଷ୍ୟ ଅପକର୍ମର ଏକ ଗନ୍ତାଘର ରହିଥାଏ ଏବଂ କେତେବେଳେ ବି ହେଲେ ସେ ଧରାପଡ଼ି ଦଣ୍ଡିତ ହୋଇଥାଏ ।* ଯେଉଁ ବ୍ୟକ୍ତି ସଜ୍ଜୋଟତା ଅବଲମ୍ବନ କରିବ ସେ କଦାପି ଅପଦସ୍ତ ହେବ ନାହିଁ । କାରଣ ସେ ଈଶ୍ୱରଙ୍କ ସୁରକ୍ଷା ବଳୟ ମଧ୍ୟରେ ରହିଥାଏ । ଆଉ ପରମେଶ୍ୱରଙ୍କ ସୁରକ୍ଷା ପରି ତ ସମଗ୍ର ବିଶ୍ୱବ୍ରହ୍ମାଣ୍ଡରେ କୌଣସି ସୁରକ୍ଷିତ ଦୁର୍ଗ ନାହିଁ । କିନ୍ତୁ ଅଧାବିଧା

★ ବଦରରେ ଉଲ୍ଲେଖ ରହିଛି- ମନୁଷ୍ୟ ପାପ ଗୋଟିଏ ଅବସରରେ କରିଥାଏ କିନ୍ତୁ ଧରା ପଡ଼ିଥାଏ ଅନ୍ୟ ଏକ ଅବସରରେ ।

(ବଦର ଭାଗ ୨ ନମ୍ବର- ୬ ପୃ- ୩ ତା-୯ ଫେବୃଆରୀ ୧୯୦୬ ମସିହା)

କାର୍ଯ୍ୟରୁ କୌଣସି ସୁଫଳ ମିଳି ନଥାଏ । କ'ଣ କେହି କହି ପାରିବ ଯେ, ଯେତେବେଳେ ଜଣେ ଭୀଷଣ ଶୋଷିଲା ରହିଥିବ ସେତେବେଳେ ମାତ୍ର ବୁଝାଏ ଜଳପାନ ଦ୍ଵାରା ସେହି ବ୍ୟକ୍ତିର ତୃଷ୍ଣା ମେଣ୍ଟିଯିବ । ଅଥବା ଭୀଷଣ କ୍ଷୁଧା ସମୟରେ ଗୋଟିଏ ଦାନା କିମ୍ବା ମାତ୍ର ମୁଠାଏ ଖାଦ୍ୟ ଖାଇବା ଦ୍ଵାରା ଜଣେ ତୃପ୍ତ ହୋଇଯିବ ? କଦାପି ନୁହେଁ, ବରଂ ଯେପର୍ଯ୍ୟନ୍ତ ସେ ସଂପୂର୍ଣ୍ଣ ରୂପେ ଜଳପାନ କରି ନନେଇଛି ଅଥବା ଖାଦ୍ୟ ସେବନ କରି ନନେଇଛି, ସେପର୍ଯ୍ୟନ୍ତ ତୃପ୍ତ ହୋଇ ନଥାଏ । ଏହିପରି ଯେପର୍ଯ୍ୟନ୍ତ ନିଜ ବ୍ୟବହାରରେ ସର୍ବୋଚ୍ଚ ସ୍ତର ହାସଲ କରି ନାହିଁ, ସେହି ଉତ୍ତମ ପରିଣାମ ଓ ସିଦ୍ଧି ଲାଭ ହୋଇ ନଥାଏ, ଯାହାକି ହେବା ଉଚିତ୍ । ଅସଂପୂର୍ଣ୍ଣ କର୍ମ ଅଲ୍ଲୀଖତାଲାଙ୍କୁ ପ୍ରସନ୍ନିତ କରି ନଥାଏ, ଆଉ ନା ତାହା କଲ୍ୟାଣପ୍ରଦ ହୋଇଥାଏ । ଅଲ୍ଲୀଖତାଲାଙ୍କର ଏହି ଅଙ୍ଗୀକାର ରହିଛି ଯେ, ତାଙ୍କ ଇଚ୍ଛାନୁଯାୟୀ କାର୍ଯ୍ୟ ସମ୍ପାଦନ କରିବା ଅନ୍ତେ ହିଁ ସେ କଲ୍ୟାଣ ପ୍ରଦାନ କରିଥାନ୍ତି ।

ବସ୍ତୁତଃ ଏସବୁ କଥା ବସ୍ତୁବାଦୀମାନେ ସ୍ଵୟଂ ଗଢ଼ି ନେଇଥାନ୍ତି ଯେ ମିଥ୍ୟା, ଛଳ ଓ କପଟତା ବ୍ୟତୀତ ଜୀବିତ ରହିବା ସମ୍ଭବ ନୁହେଁ । କେହି କେହି କହିଥା'ନ୍ତି ଯେ ଅମୁକ ବ୍ୟକ୍ତି ମକଦ୍ଦମାରେ ସତ୍ୟ ସାକ୍ଷ୍ୟ ଦେଇଥିଲା । ଏଥିସକାଶେ ଚାରି ବର୍ଷ ପାଇଁ ସଶ୍ରମ କାରାଦଣ୍ଡ ଭୋଗ କଲା । ମୁଁ ପୁନଶ୍ଚ କହୁଛି, ଏସବୁ ମନୁଷ୍ୟର କପୋଳକଚ୍ଛିତ ପ୍ରସଙ୍ଗ, ଯାହାକି ଅଜ୍ଞାନତା ଯୋଗୁଁ (ମନରେ) ଜାତ ହୋଇଥାଏ ।

କିଏବେ କମାଲ କୁନ୍ କେ ଅଯିୟେ ଜାହାଁ ଶୁଲ

ଏହା ଦୁର୍ବଳତାର ପରିଣାମ । ଚରମ ଉଦ୍‌ବିଗ୍ନତା ଯୋଗୁଁ ଏପରି ଫଳ ପ୍ରାପ୍ତି ହୋଇ ନଥାଏ । ଜଣେ ବ୍ୟକ୍ତି ଯେ ନିଜର ମୋଟା ଖଦୀ ଚାଦରରେ ରଦ୍ଧି ଟୁକୁଡ଼ା ଭରିଦେଲେ, କଦାପି ଦର୍ଜ ହୋଇଯିବ ନାହିଁ । ତେବେ ଏହା ସମ୍ଭବ ନୁହେଁ ଯେ, ସେ ଅତି ଉଚ୍ଚମାନର ରେଶମ ବସ୍ତ୍ର ସିଲାଇ କରିନେବ । ଯଦି ତାହାକୁ ଏପରି ଉନ୍ନତମାନର ବସ୍ତ୍ର ଦିଆଯାଏ

ତେବେ ପରିଶାମ ସ୍ୱରୂପ ସେ ତାହାକୁ ନଷ୍ଟ କରିଦେବ । ସୁତରାଂ ଏପରି ପୁଣ୍ୟ ଯେଉଁଥିରେ ମଳିନତା ମିଶ୍ରିତ ଥାଏ, ତେବେ ତାହା କୌଣସି କାମରେ ଆସି ନଥାଏ । ପ୍ରଭୁଙ୍କ ସମକ୍ଷରେ ତାହାର କୌଣସି ମାନ୍ୟତା ନାହିଁ କିନ୍ତୁ ଏମାନେ ଏହିଥିରେ ଗର୍ବ କରୁଛନ୍ତି । ତାହା ମାଧ୍ୟମରେ ମୁକ୍ତି ପ୍ରାପ୍ତ କରିବାର ଆଶା ବାନ୍ଧିଛନ୍ତି । ଯଦି ନିଷ୍ଠାପରତା ରହିଥାଏ, ତେବେ ଈଶ୍ୱର ତ ସାମାନ୍ୟତମ ସତ୍ତ୍ୱକୁ ମଧ୍ୟ ନଷ୍ଟ କରି ନଥା'ନ୍ତି । ସେ ତ ସ୍ୱୟଂ କୁହନ୍ତି; **فَمَنْ يَعْمَلْ مِثْقَالَ ذَرَّةٍ خَيْرًا يَرَهُ**

ଫମଲ୍ ସ୍ୱାମଲ୍ ମିସ୍ତକାଲା ଜରୁରତିନ୍ ଖୈରଲ୍ ସୁରାଃ (ଜିଲ୍ଜାଲ୍ 99:8) ଏଥିସକାଶେ ଯଦି (ସ୍ୱଭାବରେ) ନିମିତ୍ତ ମାତ୍ର ସତ୍ ଉଦ୍ଦେଶ୍ୟ ଥିବ ତେବେ ସେ ପରମେଶ୍ୱରଙ୍କ ନିକଟରୁ ପ୍ରତିଫଳ ଅବଶ୍ୟ ଲାଭ କରିବ । ତେବେ କେଉଁ କାରଣରୁ ଏପରି ସତ୍ତ୍ୱ କରିବା ସତ୍ତ୍ୱେ ସୁଫଳ ମିଳିଲା ନାହିଁ । ଏହାର କାରଣ ହେଉଛି, ସେଥିରେ ନିଷ୍ଠା ଭାବର ସ୍ଥାନ ଖାଲି ରହିଥିଲା । ସତ୍ତ୍ୱ ପାଇଁ ନିଷ୍ଠାପରତା ଏକ ସର୍ତ୍ତ । ଯେପରିକି ଅଲ୍ଲାଃ କହିଛନ୍ତି; **مُخْلِصِينَ لَهُ الدِّينَ**

ମୁଖ୍ଲିସୀନା ଲହୁଦ୍ ଦୀନ୍ (ବୈୟନାଃ 98:6) ଏହି ନିଷ୍ଠା ସେହିମାନଙ୍କ ଠାରେ ବିଦ୍ୟମାନ ଯିଏକି ପୁଣ୍ୟବନ୍ତ ।

(ଅଲ୍ ହକମ୍ ଭାଗ ୧୦ ପୃ- ୪,୫)

ସେହି ଲୋକମାନେ ପୁଣ୍ୟବନ୍ତ ହୋଇଯା'ନ୍ତି ଏବଂ ସେମାନେ ଏହି ଭାବ ସଂସାରର ହୋଇ ରହନ୍ତି ନାହିଁ । ସେମାନଙ୍କର ପ୍ରତ୍ୟେକ କାର୍ଯ୍ୟରେ ନିସ୍ୱାର୍ଥପରତା ଓ ଦକ୍ଷତା ରହିଥାଏ । କିନ୍ତୁ ସାଂସାରିକମାନଙ୍କର ଅବସ୍ଥା ତ ଏପରି ଯେ ସେମାନେ ସାମାନ୍ୟତମ ଦାନଧାନ କଲେ ମଧ୍ୟ ତାହାର ପ୍ରଶଂସା ଓ ଗୁଣଗାନ କରାଯିବାର ମନରେ ଆଶା ବାନ୍ଧି ବସିଥାନ୍ତି । ଯଦି କେହି କୌଣସି ସତ୍ତ୍ୱକାର୍ଯ୍ୟ ପାଇଁ କିଛି ଚାନ୍ଦା ଦିଅନ୍ତି ତେବେ ସେଥିରେ ତାଙ୍କର ଉଦ୍ଦେଶ୍ୟ ରହିଥାଏ କି ତାହା ଖବରକାଗଜରେ

ପ୍ରକାଶିତ ହେଉ । ଲୋକମାନେ ତାଙ୍କର ଗୁଣଗାନ କରନ୍ତୁ । ତେବେ ଏପରି ପୁଣ୍ୟକର୍ମ ସହିତ ପ୍ରଭୁଙ୍କର କି ସମ୍ପର୍କ ? ଅନେକ ଲୋକ ବିବାହ କରିବା ଅବସରରେ ନିଜ ଗ୍ରାମବାସୀଙ୍କୁ ଭୋଜନ କରାଇଥା'ନ୍ତି । କିନ୍ତୁ ତାହା ପରମେଶ୍ୱରଙ୍କୁ ପ୍ରସନ୍ନିତ କରିବା ଉଦ୍ଦେଶ୍ୟରେ ନୁହେଁ, ବରଂ ତାହା ଲୋକ ଦେଖାଣିଆ ଓ ପ୍ରଶଂସାର ପାତ୍ର ହେବା ଉଦ୍ଦେଶ୍ୟରେ କରିଥାନ୍ତି । ଯଦି ଲୋକ ଦେଖାଣିଆ କାର୍ଯ୍ୟ ହୋଇ ନଥା'ନ୍ତା ଏବଂ କେବଳ ସୃଷ୍ଟି ପ୍ରାଣୀଙ୍କ ପ୍ରତି ସହାନୁଭୂତି ପ୍ରଦର୍ଶନ କରିବା ଉଦ୍ଦେଶ୍ୟରେ ତଥା କେବଳ ପ୍ରଭୁଙ୍କ ସକାଶେ ତାହା କରାଯାଇ ଥା'ନ୍ତା ତେବେ ସେ ସନ୍ତୁମାନଙ୍କ ମଧ୍ୟରେ ସାମିଲ ହୋଇ ଯାଇଥା'ନ୍ତା । କିନ୍ତୁ ଯେହେତୁ ସେହି କାର୍ଯ୍ୟରେ ପ୍ରଭୁଙ୍କ ସ୍ଥାନ ଶୂନ୍ୟ ରହିଥାଏ, ତେଣୁ ସେଥିରୁ କୌଣସି ପୁଣ୍ୟ ଓ କଲ୍ୟାଣପ୍ରଦ ପ୍ରଭାବ ଉଦ୍ଭୂତ ହୋଇ ନଥାଏ ।

ଏକଥା ଭଲ ଭାବରେ ମନେରଖ ଯେ, ଯେଉଁ ବ୍ୟକ୍ତି ପରମେଶ୍ୱରଙ୍କର ହୋଇଯାଏ, ଐଶ୍ୱର୍ଯ୍ୟମୟ ପ୍ରଭୁ ମଧ୍ୟ ତାହାର ହୋଇଯାଆ'ନ୍ତି ଏବଂ ଈଶ୍ୱର କାହାର ପ୍ରତାରଣାରେ ପଡ଼ନ୍ତି ନାହିଁ । ଯଦି କେହି ଏପରି ମୁର୍ଖାମି କରେ ଯେ ତା'ର ଲୋକ ଦେଖାଣିଆ କାର୍ଯ୍ୟ ଓ ଚତୁରତା ବଳରେ ଈଶ୍ୱରଙ୍କୁ ଠକି ଦେବ, ତେବେ ଏହା ତାହାର ଅଜ୍ଞାନତା ଓ ମୂଢ଼ତା । ସେ ଅନ୍ୟ କାହାରିକୁ ନୁହେଁ, ବରଂ ସ୍ୱୟଂକୁ ଧୋକା ଦେଇଥାଏ । ସଂସାରର ଚାକଚକ୍ୟ ଓ ମୋହମାୟା ସମସ୍ତ ଦୁଷ୍ଟର୍ମର ମୂଳ । ଏଥିରେ ଅନ୍ଧ ହୋଇ ମନୁଷ୍ୟ ନିଜର ମାନବୀୟ ଗୁଣରୁ ବାହାରକୁ ଚାଲି ଯାଇଥାଏ ଏବଂ ଜାଣିପାରି ନଥାଏ ଯେ, ସେ କ'ଣ କରୁଛି ଏବଂ ମୋତେ କ'ଣ କରିବା ଉଚିତ୍ ଥିଲା । ଯେପରି ଜଣେ ବୁଦ୍ଧିମାନ ବ୍ୟକ୍ତି କାହାରି ଠକାମିର ଶିକାର ହୋଇ ନଥାଏ ତେବେ ଅଲ୍ଲୀଖତାଳା କିପରି କାହା ଠକାମିର ଶିକାର ହୋଇଯିବେ । କିନ୍ତୁ ଏପରି ମନ୍ଦକର୍ମର ମୂଳ ସଂସାର ପ୍ରତି ପ୍ରେମ ଓ ସବୁଠାରୁ ବଡ଼ ପାପ ଯାହାକି ମୁସଲମାନମାନଙ୍କର ସତ୍ୟାନାଶ କରି ରଖୁଛି । ଯେଉଁଥିରେ ସେମାନେ ପାଡ଼ିତ ଅଛନ୍ତି, ତାହା ଏହି ସାଂସାରିକ

ମୋହମାୟା । ଦେଖ, ପ୍ରତି ମୁହୂର୍ତ୍ତରେ ଏପରିକି ବସିବା ଉଠିବାରେ, ଶୟନେ ଜାଗରଣେ, ଚଳପ୍ରଚଳ କରିବା (ସମୟ)ରେ ଏହି ଜଞ୍ଜାଳରେ ହିଁ ମନୁଷ୍ୟ କବଳିତ । ଏଥିପ୍ରତି ତା'ର କ୍ଷଣକ ପାଇଁ ମଧ୍ୟ ଚିନ୍ତା ନାହିଁ ଯେ, ବେଳ ଆସିବ ତାକୁ କବରରେ ଶୁଆଲ ଦିଆଯିବ । ଏପରି ବ୍ୟକ୍ତି ଯଦି ଅଲ୍ଲାହତାଲାଙ୍କୁ ଭୟ କରିଥା'ନ୍ତେ ଏବଂ ଧର୍ମ ପାଇଁ ନିମିତ୍ତ ମାତ୍ର ଭୟ ପୋଷଣ କରିଥା'ନ୍ତେ ତେବେ ଅନେକ ସୁଫଳ ଲାଭ କରିପରି ଥା'ନ୍ତେ । ସାଦା ନିଜ କବିତାରେ କହିଛନ୍ତି; ଗର ଓଜିର ଅଫ୍ ଖୁଦା ତୁରୁଶିଦେ

ଜଣେ କର୍ମଚାରୀ ନିଜର ସାମାନ୍ୟ ଚାକିରୀ ପାଇଁ ନିଜ କାର୍ଯ୍ୟ ସମ୍ପାଦନ କରିବା ପ୍ରତି କିଭଳି ଫୁର୍ତ୍ତ ଓ ଚତୁରତା ଅବଲମ୍ବନ କରିଥାଏ । କିନ୍ତୁ ଯେତେବେଳେ ନମାଜ ପାଠ କରିବାର ସମୟ ଆସେ ସେତେବେଳେ ସାମାନ୍ୟ ଶୀତଳ ଜଳକୁ ଦେଖି ପଛେଇ ରୁହନ୍ତି । ଏପରି କଥା କାହିଁକି ଉତ୍ପନ୍ନ ହେଉଛି ? ଏଥିପାଇଁ ଯେ, ଅଲ୍ଲାହତାଲାଙ୍କ ମର୍ଯ୍ୟାଦା ଓ ଗାରିମା ହୃଦୟରେ ବିଦ୍ୟମାନ ନାହିଁ । ଯଦି ତାହା ନିମିତ୍ତ ମାତ୍ର ଥାଆନ୍ତା, ଆଉ ମୃତ୍ୟୁ ଗ୍ରାସ କରିବାର ଚିନ୍ତା ଓ ବିଶ୍ୱାସ ଥାଆନ୍ତା ତେବେ ସମସ୍ତ ଆଳସ୍ୟ ଓ ଉଦାସିନତା ଉତ୍ତାନ ହୋଇଯାଇ ଥାଆନ୍ତା । ଏଥିସକାଶେ ଅଲ୍ଲାହତାଲାଙ୍କ ଗାରିମାକୁ ହୃଦୟରେ ବିଦ୍ୟମାନ ରଖିବା ଜରୁରୀ ଓ ସଦା ତାଙ୍କୁ ଭୟ କରିବା ଉଚିତ୍ । କାରଣ ତାଙ୍କ ଧରପଗଡ଼ ଭୟଙ୍କର ହୋଇଥାଏ । ସେ ଦୋଷକୁ ଘୋଡ଼ାଇ ଦିଅନ୍ତି ଏବଂ କ୍ଷମା ମଧ୍ୟ କରିଥା'ନ୍ତି । କିନ୍ତୁ ଯେତେବେଳେ କାହାରିକୁ ଧରନ୍ତି ସେତେବେଳେ ଅତି ଶକ୍ତ ଭାବେ ଦଣ୍ଡିତ କରିଥା'ନ୍ତି । ଏପରିକି لَا يَخَافُ عُقْبَاهَا ଲା ସ୍ୱଖାୟୁ ଉକ୍ବାହା (ଅଶ୍ୱଶମସ୍ 91:16) ସେଥିଅନ୍ତେ ସେ ଏହାର ଖାତିର କରି ନଥାନ୍ତି ଯେ, ତାଙ୍କ ପରବର୍ତ୍ତୀ ପିଢ଼ିଙ୍କର କ'ଣ ଅବସ୍ଥା ହେବ । ଏହା ବିପରୀତ ଯେଉଁମାନେ ଅଲ୍ଲାହତାଲାଙ୍କୁ ଭୟ କରିଥା'ନ୍ତି ଏବଂ ତାଙ୍କ ଗୌରବ ଓ ପଦମର୍ଯ୍ୟାଦାକୁ ହୃଦୟରେ ସ୍ଥାନ ଦେଇଥା'ନ୍ତି । ପରମେଶ୍ୱର ତାଙ୍କୁ ସମ୍ମାନୀତ କରିଥା'ନ୍ତି ତଥା ସ୍ୱୟଂ ତାଙ୍କ ପାଇଁ ଗଗନ ସଦୃଶ ପାଲଟି

ଯାଇଥାନ୍ତି । ହଦିସ୍ରେ ଉଲ୍ଲେଖ ରହିଛି, ମନ୍ କାନା ଲିଲ୍ଲାହି କାନଲ୍ଲାହୁ ଲହୁ ଅର୍ଥାତ୍ ଯେଉଁ ବ୍ୟକ୍ତି ଅଲ୍ଲାଃତାଲାଙ୍କ ସକାଶେ ଉତ୍ସର୍ଗାକୃତ ହୋଇଯାଏ, ଅଲ୍ଲାଃତାଲା ମଧ୍ୟ ତାଙ୍କର ହୋଇଯାଆନ୍ତି । କିନ୍ତୁ ପରିତାପର ବିଷୟ ଯେ, ଯେଉଁ ବ୍ୟକ୍ତିମାନେ ଏଥିପ୍ରତି ଧ୍ୟାନ ଦିଅନ୍ତି ଏବଂ ଅଲ୍ଲାଃତାଲାଙ୍କ ଆଡ଼କୁ ପାଦ ବଢାଇବାକୁ ଚାହାନ୍ତି, ସେମାନଙ୍କ ମଧ୍ୟରୁ ଅଧିକାଂଶ ଏହା ହିଁ କାମନା କରିଥାନ୍ତି ଯେ, ହାତ ମୁଠାରେ ଶୋରିଷ ଏକତ୍ରୀତ କରି ଦିଆଯାଉ । ସେମାନେ ଜାଣନ୍ତି ନାହିଁ, ଯେ ଧର୍ମକର୍ମରେ କିଭଳି ଧୈର୍ଯ୍ୟ ରକ୍ଷା ଓ ସାହସ ପ୍ରଦର୍ଶନ କରିବାକୁ ପଡ଼ିଥାଏ । ବଡ଼ ଆଶ୍ଚର୍ଯ୍ୟର କଥା ଯେ, ଏହି ନଶ୍ୱର ସଂସାରକୁ ପ୍ରାପ୍ତ କରିବା ପାଇଁ ସେମାନେ ଦିବାରାତ୍ର ମଥା ରଗଡ଼ି ଥା'ନ୍ତି ଏବଂ ବର୍ଷ ବର୍ଷ ଧରି ଅପେକ୍ଷା କରିଥାନ୍ତି । କୃଷକ ବାଜ ବପନ କରି ଦୀର୍ଘ ଦିନ ପର୍ଯ୍ୟନ୍ତ ଅପେକ୍ଷା କରିଥାଏ । କିନ୍ତୁ ଧର୍ମ କାର୍ଯ୍ୟର ପ୍ରସଙ୍ଗ ଆସିବା ମାତ୍ରେ କୁହନ୍ତି ଯେ, ଫୁଙ୍କ ମାରି (ଆମକୁ) ସବୁ କରିଦିଅ ଏବଂ ପ୍ରଥମ ଦିନ ହିଁ ଚାହାନ୍ତି ଯେ ଆମେ ଅର୍ଗ (ସ୍ୱର୍ଗ)ରେ ପହଞ୍ଚିଯାଉ । ଅଥଚ ନା ଏହି ମାର୍ଗରେ କୌଣସି ପରିଶ୍ରମ ଓ ଅଧ୍ୟବସାୟ କରିଥା'ନ୍ତି, ଆଉ ନା କୌଣସି ପରୀକ୍ଷାର ସମ୍ମୁଖୀନ ହୋଇଥା'ନ୍ତି ।

ସ୍ମରଣ ରଖ ଯେ, ଅଲ୍ଲାଃତାଲାଙ୍କର ଏହି ନିୟମ ଓ କାନୁନ୍ ନାହିଁ । ଏଠାରେ ପ୍ରତ୍ୟେକ ପ୍ରକାର ଉନ୍ନତି ପର୍ଯ୍ୟାୟକ୍ରମେ ହୋଇଥାଏ ଏବଂ ପ୍ରଭୁ ମାତ୍ର ଏତିକିରେ ପ୍ରସନ୍ନ ହୋଇ ନଥା'ନ୍ତି ଯେ, ଆମେ କହିଦେବା କି ଆମେ ମୁସଲମାନ ଅଥବା ବିଶ୍ୱାସକାରୀ ହୋଇଯାଇଛୁ । ବସ୍ତୁତଃ ଯେପରି ସେ କୁହନ୍ତି;

أَحْسِبِ النَّاسُ أَنْ يُتْرَكَوَأَنْ يَقُولُوا أَمَنَّاوَهُمْ لَا يَفْتَنُونَ

ଆହସିବନ୍ନାସୁ ଅଲ୍ଲ୍ ଯୁତଲରକୁ ଅଲ୍ଲ୍ ଯକୁଲୁ ଆମନ୍ନା ଓହୁମ୍ ଲାୟୁଫ୍ତନ୍ନୁନ୍ (ଅନ୍କବୁତ୍ 29:3) ଅର୍ଥାତ୍ କ'ଣ ଲୋକମାନେ ମନେ କରୁଛନ୍ତି, ଯେ ସେମାନେ ବିଶ୍ୱାସ ଆଣିବାର କହିଦେବା ହିଁ ଯଥେଷ୍ଟ ହୋଇଯିବ ଓ ସେଥିରେ ପ୍ରଭୁ ପ୍ରସନ୍ନିତ ହୋଇଯିବ ତଥା ଏମାନଙ୍କୁ ଧରପଗତ

କରାଯିବ ନାହିଁ ଏବଂ ସେମାନଙ୍କୁ ପରୀକ୍ଷା କରାଯିବ ନାହିଁ । ଏହା ଅଲ୍ଲାଙ୍କ ସୁନ୍ନତ (ଅନୁସୂଚିତ ପଦ୍ଧତି) ବିପରୀତ ଯେ ଫୁଙ୍କ ମାରି (କାହାରିକୁ) ସବୁ କରିଦିଆଯିବ । ଯଦି ଏପରି ଅଲ୍ଲାଙ୍କ ସୁନ୍ନତ ହୋଇଥାନ୍ତା ତେବେ ହଜରତ ମୁହମ୍ମଦ^{ସ.ଅ} ମଧ୍ୟ ଏହିପରି କରିଥାନ୍ତେ ଏବଂ ନିଜ ଉତ୍ସର୍ଗାକୃତ ଅନୁଗାମୀମାନଙ୍କୁ ଫୁଙ୍କ ମାରି ସବୁ କରି ଦେଇଥାନ୍ତେ । ସେମାନଙ୍କୁ ପରୀକ୍ଷାର ସମ୍ମୁଖୀନ କରାଇ ତାଙ୍କ ଶିର କଟାଇ ନଥାନ୍ତେ । ଅଲ୍ଲାତାଲା ସେମାନଙ୍କ ବିଷୟରେ ଏପରି କହି ନଥାନ୍ତେ,

مِنْهُمْ مَنْ قُضِيَ نَجَسُهُ وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا

ମିନହୁମ୍ ମନ୍ କୁଜି ନଜସ୍ ହୁ ଓ ମିନହୁମ୍ ମନ୍ ଯନ୍ତରାଜିରୁ ଓମା ବଦଲୁ ତବ୍ଦିଲା (ଅଲ୍ ଅହଜାବ୍ 33:24) ।

ସୁତରାଂ ଯେତେବେଳେ ବିନା ପରିଶ୍ରମ ଓ ଅଧ୍ୟବସାୟରେ ସଂସାର ପ୍ରାପ୍ତି ହିଁ ହୋଇ ନଥାଏ ତେବେ ସେ ବଡ଼ ଅଜବ ମୂର୍ଖ ମନୁଷ୍ୟ ଯେ, ଧର୍ମକୁ ସ୍ବାଦିଷ୍ଟ ହଲୁଡ଼ା ଭାବୁଛି । ଏହା ତ ସତ୍ୟ ଯେ ଧର୍ମ ଅତି ସରଳ ପ୍ରସଙ୍ଗ, କିନ୍ତୁ ପ୍ରତ୍ୟେକ ପୁରସ୍କାର ପରିଶ୍ରମ ଲୋଡ଼ିଥାଏ । ଏଥିସହିତ ଇସଲାମ୍ ତ ଏପରି ପରିଶ୍ରମ ମଧ୍ୟ ରଖୁ ନାହିଁ । ହିନ୍ଦୁ ଧର୍ମାବଲମ୍ବୀଙ୍କୁ ଦେଖିନିଅ, ସେମାନଙ୍କ ଯୋଗୀ ଓ ସନ୍ୟାସୀମାନଙ୍କୁ କ'ଣ କ'ଣ କରିବାକୁ ପଡ଼ୁଛି । କାହାର ଅଶ୍ଳୀ ଭାଙ୍ଗି ଗଲାଣି ତ କିଏ ନଷ୍ଟ ବଜାଇ ଚାଲିଛି । ଏହିପରି ଖ୍ରୀଷ୍ଟଧର୍ମରେ ସଂସାର ତ୍ୟାଗ କରି (ବୈରାଗୀ ହେବା) ପ୍ରଥା ପ୍ରଚଳିତ ଥିଲା । କିନ୍ତୁ ଇସଲାମ୍ରେ ଏସବୁ ପ୍ରଥାର କୌଣସି ସ୍ଥାନ ନାହିଁ, ବରଂ ଇସଲାମ୍ ଏହି ଶିକ୍ଷା ଦେଲା;

قَدْ أَفْلَحَ مَنْ زَكَّاهَا କଦ୍ ଅଫଲହା ମନ୍ ଜକ୍କାହା (ଅଶ୍ ଶମସ୍ 91:10) ଅର୍ଥାତ୍ ମୋକ୍ଷ ପ୍ରାପ୍ତ କରିନେଲା ସେହି ବ୍ୟକ୍ତି, ଯିଏ ନିଜର ଆତ୍ମଶୁଦ୍ଧି କରିନେଲା । ଅର୍ଥାତ୍ ଯେଉଁ ବ୍ୟକ୍ତି ପରମେଶ୍ବରଙ୍କ ସକାଶେ ସମସ୍ତ ପ୍ରକାରର କୁପ୍ରଥା, ଅଶ୍ଳୀଳତା, ମିଥ୍ୟା ଓ ମନ୍ଦ ପ୍ରବୃତ୍ତିରୁ ନିଜକୁ

ପୃଥକ କରିନେଲା ଏବଂ ସମସ୍ତ ପ୍ରକାରର ତାମସିକ ପ୍ରବୃତ୍ତିକୁ ବର୍ଜନ କରି ପ୍ରଭୁଙ୍କ ମାର୍ଗରେ କଷ୍ଟ ସହ୍ୟ କରିବାକୁ ପ୍ରାଧାନ୍ୟ ଦେଲା । ଏପରି ବ୍ୟକ୍ତି ହିଁ ବାସ୍ତବରେ ମୋକ୍ଷ ପ୍ରାପ୍ତିର ଅଧିକାରୀ । ଯେ ଈଶ୍ବରଙ୍କୁ ଅଗ୍ରାଧିକାର ଦେଇ ସଂସାର ଓ ତାହାର ସୁଖସ୍ବାଛନ୍ଦ୍ୟକୁ ପରିତ୍ୟାଗ କରିଥାଏ । ★ ପୁନଶ୍ଚ କୁହନ୍ତି; **وَقَدْ خَابَ مَنْ دَسَّهَا**

ଓକିନ୍ ଖାଦା ମନ୍ଦସ୍ବାହା (ଅଶ୍ବିନମସ୍ 91:11) ମୃତିକା ସଦୃଶ ହୋଇଗଲା ସେହି ବ୍ୟକ୍ତି ଯିଏ ନିଜ ପ୍ରାଣକୁ ଆବିଳତାରେ ଭରି ଦେଲା ଅର୍ଥାତ୍ ଯିଏ ନିମ୍ନଗାମୀ ହୋଇ ପୃଥିବୀ ଆଡ଼କୁ ଢଳିଗଲା (ସଂସାର ପ୍ରାପ୍ତିରେ ମାତିଗଲା) । ଏହି ଗୋଟିଏ ପଦ ପବିତ୍ର କୁରଆନର ସକଳ ଶିକ୍ଷାର ସାରାଂଶ, ଯହିଁରୁ ଜଣା ପଡୁଛି ଯେ ମନୁଷ୍ୟ କିପରି ନିଜ ସୃଷ୍ଟିକର୍ତ୍ତାଙ୍କ ପର୍ୟନ୍ତ ପହଞ୍ଚିବ । ଏହା ସମ୍ପୂର୍ଣ୍ଣ ସତ୍ୟ ଓ ପ୍ରକୃତ କଥା ଯେ ଯେପର୍ୟନ୍ତ ମନୁଷ୍ୟ ସ୍ବଭାବଗତ କୁପ୍ରବୃତ୍ତିକୁ ପରିତ୍ୟାଗ କରି ନାହିଁ, ସେପର୍ୟନ୍ତ ତାହାକୁ ଈଶ୍ବର ପ୍ରାପ୍ତି ହୋଇ ନଥାଏ । ଯଦି ସାଂସାରିକ କଲୁଷତାରୁ ରକ୍ଷା ପାଇବାକୁ ଲଜ୍ଜୁକ ଏବଂ ପ୍ରଭୁଙ୍କ ସାକ୍ଷାତ କରିବାକୁ ଚାହୁଁଛନ୍ତି ତେବେ କାମନାଗତ ରସାନୁଭବକୁ ପରିତ୍ୟାଗ କର । ନଚେତ୍ ହମ୍ ଖୁଦା ଖାହୀ ଓ ହମ୍ ଦୁନିୟା ଏ ଦୁଁ ଇଁ ଖୟାଲ୍ ଅସ୍ତ ଓ ମହାଲ୍ ଅସ୍ତ ଓ ଜନ୍ମୁ

ବାସ୍ତବରେ ମନୁଷ୍ୟ ସ୍ବଭାବରେ ମନ୍ଦପ୍ରବୃତ୍ତି ନଥିଲା, ଆଉ ନା କୌଣସି ଖରାପ କଥା ଥିଲା । କିନ୍ତୁ ତାହାର ଦୁର୍ବ୍ୟବହାର ହିଁ (ଜଣକୁ)

★ ପାଦଟୀକା- ଯେ ଧର୍ମକୁ ପ୍ରାଥମିକତା ଦେଇଥାଏ ସେ ନିଜ ସୃଷ୍ଟିକର୍ତ୍ତାଙ୍କୁ ଲଭି ନେଇଥାଏ । ନିଜ ତାମସିକ ପ୍ରବୃତ୍ତିକୁ ମାଟିରେ ମିଶାଇ ଏବଂ ନିଜ ପାଳନକର୍ତ୍ତାଙ୍କୁ ପ୍ରତ୍ୟେକ କ୍ଷେତ୍ରରେ ପ୍ରାଥମିକତା ଦେବା ଉଚିତ୍ । ଏହା ହିଁ ଧର୍ମର ସାରାଂଶ କି ଯେଉଁସବୁ ଖରାପ ମାର୍ଗ ରହିଛି ସେସବୁକୁ ପରିତ୍ୟାଗ କଲେ ହିଁ ଈଶ୍ବର ମିଳିଥାନ୍ତି ।

(ବଦର୍ ଖଣ୍ଡ ୨ ସଂଖ୍ୟା ୬ ପୃ-୩ ପ୍ରକାଶ ୯ ଫେବୃଆରୀ ୧୯୦୬ ମସିହା)

ଖରାପ କରି ଦେଇଥାଏ । ଉଦାହରଣ ସ୍ୱରୂପ ଲୋକ ଦେଖାଣିଆ କାର୍ଯ୍ୟ କରିବା । ଏହା ମଧ୍ୟ ବାସ୍ତବରେ କିଛି ଖରାପ ନୁହେଁ । କାରଣ ଯଦି କୌଣସି କାର୍ଯ୍ୟ କେବଳ ସେ ପ୍ରଭୁଙ୍କ ସକାଶେ ଏବଂ ଏହି ଉଦ୍ଦେଶ୍ୟରେ କରିଥାଏ ଯେ, ଏହି ପୁଣ୍ୟକର୍ମ* ଅନ୍ୟମାନଙ୍କୁ ମଧ୍ୟ ଅନୁପ୍ରାଣିତ କରିବ ତେବେ ଏହି ଦେଖାଣିଆ କାର୍ଯ୍ୟ ମଧ୍ୟ ପୁଣ୍ୟକର୍ମ ହୋଇଥାଏ ।

ଲୋକ ଦେଖାଣିଆ କାର୍ଯ୍ୟ ଦୁଇ କିସମର । ଗୋଟିଏ ଲୋକମାନଙ୍କ ସକାଶେ ଉଦାହରଣ ସ୍ୱରୂପ ଜଣେ ବ୍ୟକ୍ତି ନମାଜ ପାଠ କରାଉଛି । ସେତିକିବେଳେ ପଛରୁ କେହି ମାନ୍ୟଗଣ୍ୟ ବ୍ୟକ୍ତି ଆସିଯିବାରୁ ସେ ନମାଜକୁ ଲମ୍ବା କରିବାକୁ ଆରମ୍ଭ କରିଦେବେ । ଏପରି ଅବସ୍ଥାରେ କେତେକ ବ୍ୟକ୍ତିଙ୍କ ଉପରେ ଏପରି (ମିଥ୍ୟା ବଢ଼ିମାର) ପ୍ରଭାବ ପଡ଼ି ଯାଇଥାଏ ଯେ, ସେମାନେ ଫୁଲି ଉଠନ୍ତି । ଏହା ମଧ୍ୟ ଏକ ପ୍ରକାରର ଲୋକ ଦେଖାଣିଆ କାର୍ଯ୍ୟ । ଯାହାକି ପ୍ରତ୍ୟେକ ସମୟରେ ପ୍ରକାଶିତ ହୋଇ ନଥାଏ । କିନ୍ତୁ ନିଜ ସମୟରେ ଯେପରିକି ଭୋକ ହେଲେ ରୁଟି ଖାଇବା ଅଥବା ଶୋଷ ହେଲେ ପାଣି ପିଇବା । କିନ୍ତୁ ଏହାର ବିପରୀତରେ ଯେଉଁ ବ୍ୟକ୍ତି କେବଳ ଅଲ୍ଲାହ୍‌ତାଲାଙ୍କ ସକାଶେ ନମାଜ ସୁଚାରୁ ରୂପେ ପାଠ କରିଥାଏ, ତାହା ଦେଖାଣିଆ କାର୍ଯ୍ୟରେ ଅନ୍ତର୍ଭୁକ୍ତ ନୁହେଁ ବରଂ ତାହା ତ ଅଲ୍ଲାହ୍‌ଙ୍କ ପ୍ରୀତିଭାଜକ ହେବାର ମାଧ୍ୟମ । ବସ୍ତୁତଃ ଦେଖାଣିଆ କାର୍ଯ୍ୟର ମଧ୍ୟ ସ୍ଥାନକାଳ ରହିଥାଏ ଏବଂ ମନୁଷ୍ୟ ଏପରି ଜୀବ ଯେ, ଅନୁଚିତ୍ ସ୍ଥାନରେ ଦୋଷତୁଟି ପ୍ରତି ନଜର କରି ନଥାଏ । ଉଦାହରଣ ସ୍ୱରୂପ, ଜଣେ ବ୍ୟକ୍ତି ନିଜକୁ ବେଶ୍ ପବିତ୍ର ଓ ବିଜ୍ଞ ମନେ କରୁଛି । ଏକଦା ରାସ୍ତାରେ ଏକାକି ଯାଉଥିବା ସମୟରେ ତା'କୁ ଯଦି ଏକ ମୋତିମାଣିକ୍ୟରେ ପରିପୂର୍ଣ୍ଣ ଥଳି ମିଳିଯାଏ, ତେବେ ତାହାକୁ

★ ପାଦଟୀକା- ପ୍ରତୀତ ହେଉଛି ଯେ “ଏହି ପୁଣ୍ୟକର୍ମ ଦ୍ୱାରା ଅନ୍ୟମାନେ ମଧ୍ୟ ଅନୁପ୍ରାଣିତ ହେବେ” ହେବା ଉଚିତ୍ ।

ଦେଖୁ ସେ ଚିନ୍ତା କରିଥାଏ କି ଏଥିରେ ହସ୍ତକ୍ଷେପ କରିବାର କୌଣସି ଆବଶ୍ୟକତା ନାହିଁ, କେହି ଏହା ଦେଖନ୍ତି ନାହିଁ । ଯଦି ସେତେବେଳେ ସେ ସେହି ଅଳିକୁ ପାଇ ନଥା'ନ୍ତା ଏବଂ ଚିନ୍ତା କରିଥାନ୍ତା ଯେ ଏହା ତ ଅନ୍ୟର ଧନ, ଯାହା ରାସ୍ତାରେ ଗଳି ପଡ଼ିଛି । ଏକଥା ଚିନ୍ତା କରି ଯଦି ସେ ଲୋଭର ବଶବର୍ତ୍ତୀ ନହୁଏ ଏବଂ (ସେ) ସଂପୂର୍ଣ୍ଣ ସ୍ବଚ୍ଛ, ପବିତ୍ରତା ଓ ଈଶ୍ବର ଭୟ ରଖି କାର୍ଯ୍ୟ କରେ ତେବେ ସେ ପ୍ରକୃତରେ ଜଣେ ଧର୍ମନିଷ୍ଠ (ବ୍ୟକ୍ତି) ପ୍ରମାଣିତ ହେବ । ନଚେତ୍ ଯଦି କେବଳ (ପବିତ୍ର ଓ ଧର୍ମନିଷ୍ଠ) ହେବାର ଦାବି କରେ ତେବେ ସେ ସମୟରେ ତାହାର ଅସଲ ମୁଖା ଖୋଲିଯିବ ଓ ସେ ତାହାକୁ ନେଇଯିବ ।

ଏହିପରି ଜଣେ ଏମିତି ବ୍ୟକ୍ତି ଯାହା ସମ୍ବନ୍ଧରେ ଚିନ୍ତାଧାରା ରହିଛି ଯେ, ସେ ଲୋକ ଦେଖାଣିଆ କାର୍ଯ୍ୟ କରୁ ନାହିଁ । ଯେତେବେଳେ ଦେଖାଇ ହେବାର ସମୟ ଆସେ ଏବଂ ସେ ତାହା କରେ ନାହିଁ, ତେବେ ପ୍ରମାଣିତ ହେବ ଯେ ସେ ଆଦୌ ସେପରି କାର୍ଯ୍ୟ କରୁ ନାହିଁ । କିନ୍ତୁ ଯେପରିକି ମୁଁ ବର୍ତ୍ତମାନ ଚର୍ଚ୍ଚା କଲି କେତେକ ସମୟରେ ଏହି ଅଭ୍ୟାସର ସ୍ଥାନକାଳ ଏପରି ହୋଇଥାଏ କି ତାହା ସତ୍‌କର୍ମରେ ବଦଳି ଯାଇଥାଏ । ଅତଏବ ଯେଉଁ ବ୍ୟକ୍ତି ସାମୁହିକ ନମାଜ ପାଠ କରେ ତାହା ଠାରେ ମଧ୍ୟ ଏକ ରିଆ (ଦେଖାଣିଆ ଭାବ) ରହିଥାଏ ସତ, କିନ୍ତୁ ମନୁଷ୍ୟର ବାହ୍ୟ ପ୍ରଦର୍ଶନ ହିଁ ଅସଲରେ ରିଆ ଅଟେ । ଯଦି ତାହାର ସେହି ଉଦ୍ଦେଶ୍ୟରେ ଅଲ୍ଲାଃ ଓ ତାଙ୍କ ରସୁଲଙ୍କ ଆଜ୍ଞାକାରୀତା ରହିଥାଏ ତେବେ ତାହା ଏକ ଅଜବ ପୁରସ୍କାର ହୋଇଯାଏ । ସୁତରାଂ ମସଜିଦ୍‌ରେ ନମାଜ ପାଠ କର ଏବଂ ଘରେ ମଧ୍ୟ । ଏହିପରି ଗୋଟିଏ ସ୍ଥାନରେ ଧର୍ମକର୍ମର କାର୍ଯ୍ୟ ପାଇଁ ଚାନ୍ଦା ଆଦାୟ କରାଯାଉଥିଲା । ଜଣେ ବ୍ୟକ୍ତି ଲକ୍ଷ୍ୟ କଲା ଯେ, ଲୋକମାନେ ଏଥିପ୍ରତି (ଅର୍ଥାତ୍ ଚାନ୍ଦା ଦେବା ପ୍ରତି ଆଗ୍ରହ) ସକ୍ରିୟ ନାହାନ୍ତି ଓ ସେମାନେ ନୀରବ ରହିଛନ୍ତି । ଏପରି ସ୍ଥଳେ ଯଦି ସେ କେବଳ ଏହି ଭାବନା ରଖୁ ଯେ, ସେ ଲୋକମାନେ ଏଥିପ୍ରତି

ଉତ୍ସାହିତ ହୁଅନ୍ତୁ, ସେ ସର୍ବପ୍ରଥମେ ନିଜେ ଚାନ୍ଦା ପିଠ କରିଦିଏ । ପ୍ରତ୍ୟକ୍ଷରେ ଦେଖିବାକୁ ଗଲେ ଏହା ଲୋକ ଦେଖାଣିଆ କାର୍ଯ୍ୟ ମନେ ହେବ, କିନ୍ତୁ ଏହା ପୁଣ୍ୟ ଅର୍ଜନର କାରଣ ହୋଇଥାଏ । ଏହିପରି ଈଶ୍ବର ପବିତ୍ର କୁରଆନରେ କହିଛନ୍ତି; لَا تَمْسِ فِي الْأَرْضِ مَرْحًا ﴿١﴾ ତମ୍ଭେ ଫିଲ୍‌ଆର୍‌ଦେ ମରହନ୍ (ଲୁକମାନ 31:19) ଭୂପୃଷ୍ଠରେ ଗର୍ବର ସହିତ ଚାଲ ନାହିଁ । କିନ୍ତୁ ହଦିସ୍‌ରୁ ପ୍ରମାଣିତ ହେଉଛି, ଯେ ଗୋଟିଏ ସ୍ଥାନରେ ଜଣେ ବ୍ୟକ୍ତି ଅହଙ୍କାର ଠାଣିରେ ଛାତି ଫୁଲାଇ ଚାଲୁଥିଲା । ତାହାକୁ ହଜରତ ମୁହମ୍ମଦ^{ସ.ଅ} ଦେଖି କହିଲେ; ଏହାକୁ ଈଶ୍ବର ପସନ୍ଦ କରନ୍ତି ନାହିଁ । କିନ୍ତୁ ଏହି ସମୟରେ ଅଲ୍ଲାହ୍‌ତାଲା ତୁମର ଏହି ଆଚରଣକୁ ପସନ୍ଦ କଲେ । ସୁତରାଂ

ଗର ହିଫ୍‌ଦେ ମରାତିର୍ ନା କୁନୀ ଜନ୍ଦେକୀ...

ବସ୍ତୁତଃ ସ୍ଥଳ ବିଶେଷରେ ଆଚାର ବ୍ୟବହାର ମନୁଷ୍ୟକୁ ବିଶ୍ବାସକାରୀ କରିଦିଏ । କିନ୍ତୁ ଅନୁଚିତ୍ ସ୍ଥଳେ ଅମାନ୍ୟକାରୀ କରି ଦେଇଥାଏ । ମୁଁ ପୂର୍ବରୁ କହିସାରିଛି ଯେ କୌଣସି ଆଚରଣ ମନ୍ଦ ନୁହେଁ, ବରଂ ତାହାର ଦୁର୍ବ୍ୟବହାର ଯୋଗୁଁ ତାହା ମନ୍ଦ ପାଲଟି ଯାଇଥାଏ ।

ହଜରତ ଉମର^{ର.ଅ}ଙ୍କ କ୍ରୋଧାତ ଗୁଣ ସମ୍ପର୍କରେ ଉଲ୍ଲେଖ ରହିଛି ଯେ ତାଙ୍କୁ କେହି ଜଣେ ପଚାରିଲେ, ଇସଲାମ ଧର୍ମ ଗ୍ରହଣ କରିବା ପୂର୍ବରୁ ଆପଣ ଅତି କ୍ରୋଧୀ (ବ୍ୟକ୍ତି) ଥିଲେ । ସେ ଉତ୍ତର ଦେଲେ ‘କ୍ରୋଧ ତ ସେହିପରି ଅଛି, ହଁ ପୂର୍ବେ ଅବେଳରେ (ଉତ୍ୟକ୍ତ) ହୋଇ ଯାଉଥିଲି, କିନ୍ତୁ ବର୍ତ୍ତମାନ ଉପଯୁକ୍ତ ସ୍ଥଳେ (ନାରାଜ) ହେଉଛି ।’ ଇସଲାମ ପ୍ରତ୍ୟେକ ସାମର୍ଥ୍ୟକୁ ତାହାର ଉପଯୁକ୍ତ ସ୍ଥାନରେ ବ୍ୟବହାର କରିବାକୁ ନିର୍ଦ୍ଦେଶ ଦେଇଛି । ସୁତରାଂ ଏପରି ପ୍ରୟାସ କଦାପି କର ନାହିଁ ଯେ, ତୁମର ସାମର୍ଥ୍ୟ ପ୍ରଶମିତ ହୋଇଯିବ । ବରଂ ସେହି ସାମର୍ଥ୍ୟକୁ ସଠିକ୍ ସ୍ଥାନରେ ପ୍ରୟୋଗ କର । ଏସବୁ ମିଥ୍ୟା ଓ ମନଗଢ଼ା ବିଶ୍ବାସ,

ଯିଏ କେହି କହିଥାନ୍ତି ଯେ ଆମ ଶିକ୍ଷା ହେଉଛି, ଯଦି ଜଣେ ଗୋଟିଏ ଗାଳରେ ଚାପୁଡ଼ା ମାରେ ତେବେ ତୁମେ ତାହାକୁ ଆର ଗାଳଟି ଦେଖାଇ ଦିଅ । ସମ୍ଭବତଃ ଏହି ଶିକ୍ଷା ସେହି ସମୟର ନିୟମ ବିଶେଷ ସ୍ଥାନ ଅଥବା ବିଶେଷ ପରିସ୍ଥିତିରେ ପ୍ରଯୁଜ୍ୟ ହେବ । ଚିରକାଳ ପାଇଁ ଏହି ନିୟମ ନା ଲାଗୁ ହୋଇପାରିବ ନା ଏହା ପ୍ରଯୁଜ୍ୟ ହୋଇଥାଏ । ଏଥିସକାଶେ କି ମନୁଷ୍ୟ ଏକ ଏପରି ବୃକ୍ଷ ସଦୃଶ, ଯାହାର ଶାଖା ଚତୁର୍ପାର୍ଶ୍ୱରେ ନିଜର ପସରା ମେଲାଇ ବସିଛି । ଯଦି ତାହାର ମାତ୍ର ଗୋଟିଏ ଶାଖାର ଯନ୍ତ୍ର ନିଆଯାଏ ତେବେ ବାକି ଶାଖାଗୁଡ଼ିକ ନଷ୍ଟଭ୍ରଷ୍ଟ ହୋଇଯିବ । ଖ୍ରୀଷ୍ଟଧର୍ମର ଏହି ଶିକ୍ଷା ଦ୍ୱାରା ଯେଉଁ ତୁଟିବିରୁଦ୍ଧ ହୋଇଛି, ତାହା ସ୍ପଷ୍ଟ ଦୃଶ୍ୟମାନ । ଏଥିରେ ମନୁଷ୍ୟର ସମସ୍ତ ସାମର୍ଥ୍ୟର ବିକାଶ କିଭଳି ସମ୍ଭବ । ଯଦି କେବଳ ଦୋଷକୁ କ୍ଷମା କରିଦେବା ଉତ୍ତମ କଥା ହୋଇଥା'ନ୍ତା ତେବେ ପ୍ରତିଶୋଧ ନେବା ଗୁଣ ମନୁଷ୍ୟ ସ୍ୱଭାବରେ କାହିଁକି ରଖାଯାଇଛି ? ଏବଂ କାହିଁକି ପ୍ରତ୍ୟେକ କ୍ଷେତ୍ରରେ କ୍ଷମା କରିବା ଶିକ୍ଷା ଉପରେ ପାଳନ କରାଯାଇ ନାହିଁ ? ମାତ୍ର ଏହାର ବିପରୀତରେ ସଂପୂର୍ଣ୍ଣ ଶିକ୍ଷା ତାହା ହିଁ ଯାହାକି ଇସଲାମ ଉପସ୍ଥାପନ କରିଛି । ଯାହାକି ହଜରତ ମୁହମ୍ମଦ ସ.ଅ.ଙ୍କ ମାଧ୍ୟମରେ ଆମମାନଙ୍କୁ ପ୍ରାପ୍ତ ହୋଇଛି ଓ ତାହା ହେଉଛି,

جَزُوا سَيِّئَةً سَيِّئَةً مِّثْلَهَا فَمِنْ عَفَا وَأَصْلَحَ فَأَجْرُهُ عَلَى اللَّهِ

ଜଯାଉ ସସିଆତିନ୍ ସସିଆତୁନ୍ ମିସଲୁହା ଫମନ୍ ଅଫା ଓ ଅସଲୁହା ଫଅଜରୁହୁ ଅଲ୍ଲାଃ (ଅଶଶୁରା 42:41) ଅର୍ଥାତ୍ ଅନିଷ୍ଟର ପ୍ରତିଶୋଧ ତଦନୁରୂପ ଅନିଷ୍ଟ, ଯାହା କରା ଯାଇଥିବ । କିନ୍ତୁ ଯେ କ୍ଷମା ପ୍ରଦାନ କରେ ଓ ଏପରି ସ୍ଥଳେ କ୍ଷମା କରିଦିଏ.. ଯେ ଏତଦ୍ ଦ୍ୱାରା ତାହାର କୌଣସି ସଂସ୍କାର ହେଉଥିବ ଓ କୌଣସି କ୍ଷତି ସାଧୁତ ହେଉ ନଥିବ ତେବେ ତାହାର ପ୍ରତିଫଳ ଅଲ୍ଲାଙ୍କ ଠାରେ ରହିଅଛି ।

ଏଥିରୁ ସ୍ପଷ୍ଟ ରୂପେ ପ୍ରକାଶ ହେଉଛି ଯେ, ପବିତ୍ର କୁରଆନ୍ ଶିକ୍ଷାର କଦାପି ଏହି ଉଦ୍ଦେଶ୍ୟ ନୁହେଁ କି ଅଯଥାରେ ପ୍ରତ୍ୟେକ ସ୍ଥଳରେ ମନ୍ଦର

ମୁକାବିଲା କର ନାହିଁ ଏବଂ ପ୍ରତିଶୋଧ ନିଅ ନାହିଁ । ବରଂ ପ୍ରଭୁଙ୍କ ଇପ୍ସିତ ଲକ୍ଷ୍ୟ ହେଉଛି, ସ୍ଥାନ ଓ କାଳକୁ ଦେଖିବା ଉଚିତ୍ ଯେ, ତାହା ପାପ ମାର୍ଜନ କରିବା ଓ କ୍ଷମା କରିଦେବାର ପରିସ୍ଥିତି ଅବା ଦଣ୍ଡ ଦେବାର । ଯଦି ସେହି ପରିସ୍ଥିତିରେ ଦଣ୍ଡ ଦେବା ହିଁ ପ୍ରୟୋଗ୍ୟ ମନେହୁଏ ତେବେ ସେତିକି ଶାସ୍ତି ଦିଅ ଯେତିକି ପାଇବା ଉଚିତ୍ । ଆଉ ଯଦି ତାହାକୁ କ୍ଷମା କରିଦେବାର ପରିସ୍ଥିତି ଅନୁକୂଳ ରହିଛି ତେବେ ଦଣ୍ଡ ଦେବା ଭାବନା ହିଁ ତ୍ୟାଗ କରିଦିଅ ।

ଏହି ବୈଶିଷ୍ଟ୍ୟ ଇସଲାମୀୟ ଶିକ୍ଷାର ରହିଛି, କାରଣ ତାହା ପ୍ରତ୍ୟେକ ଦିଗକୁ ସମ୍ମୁଖରେ ରଖିଥାଏ । ଯଦି ଇଞ୍ଜିଲ୍ (ଶିକ୍ଷା)ର ପାଳନ କରି ପ୍ରତ୍ୟେକ ଉଦ୍ଦେଶ୍ୟ ଓ ଦୁର୍ବୁଦ୍ଧକୁ ଛାଡ଼ି ଦିଆଯାଏ ତେବେ ସଂସାରରେ ଅନ୍ଧକାର ଖେଳିଯିବ । ସୁତରାଂ ତୁମେ ସର୍ବଦା ଏଥିପ୍ରତି ଧ୍ୟାନ ରଖ ଯେ, ସମସ୍ତ ଶକ୍ତିକୁ ମୃତ ଭାବିବା ଠିକ୍ ନୁହେଁ । ତୁମେ ଚେଷ୍ଟା କର ଯେ, ଉପଯୁକ୍ତ ସ୍ଥାନରେ ନିଜ ସାମର୍ଥ୍ୟକୁ ବିନିଯୋଗ କର । ମୁଁ ଦୃଢ଼ତାର ସହିତ କହୁଛି ଯେ, ଏହି ଶିକ୍ଷା ଏପରି ଯାହାକି ମାନବୀୟ ସାମର୍ଥ୍ୟର ନକ୍ସା ଅଙ୍କନ କରି ଦେଇଛି । କିନ୍ତୁ ଦୁଃଖର କଥା ସେହି ଲୋକମାନଙ୍କ ପାଇଁ ଯେ ଖ୍ରୀଷ୍ଟଧର୍ମୀଙ୍କ ମିଠା ମିଠା କଥା ଶୁଣି ଭ୍ରମିତ ହୋଇ ଯାଇଥା'ନ୍ତି ଏବଂ ଇସଲାମ ପରି ଅପୂର୍ବ ପୁରସ୍କାରକୁ ହାତଛଡ଼ା କରି ଦେଇଥା'ନ୍ତି । ସତ୍ୟବାଦୀ ବ୍ୟକ୍ତି ପ୍ରତ୍ୟେକ ଅବସ୍ଥାରେ ଅନ୍ୟମାନଙ୍କ ସକାଶେ ମଧୁର ରସ ପ୍ରଦାନ କରି ନଥାଏ । ଯେପରି ଜନନୀ ସବୁ ସମୟରେ ନିଜ ସନ୍ତାନକୁ ମିଷ୍ଟାନ୍ନ ଖାଇବାକୁ ଦେଇ ନଥାଏ, ବରଂ ଆବଶ୍ୟକ ସ୍ଥଳେ ଡିକ୍ଟେୟୁକ୍ଟ ଔଷଧ ମଧ୍ୟ ପ୍ରଦାନ କରିଥାଏ । ଏହିପରି ଜଣେ ସତ୍ୟନିଷ୍ଠ ସୁଧାରକର ଅବସ୍ଥା ହୋଇଥାଏ । ଏହି ଶିକ୍ଷା ପ୍ରତ୍ୟେକ ସ୍ଥଳେ କଲ୍ୟାଣପ୍ରଦ ଶିକ୍ଷା ଅଟେ । ଆମ ଐଶ୍ବର୍ଯ୍ୟମୟ ପ୍ରଭୁ ହେଉଛନ୍ତି ପରମ ସତ୍ୟ, ଯାହାଙ୍କ ଉପରେ ଖ୍ରୀଷ୍ଟଧର୍ମୀମାନେ ମଧ୍ୟ ବିଶ୍ୱାସ କରନ୍ତି । ପରମେଶ୍ୱରଙ୍କର ଯେଉଁ ବିଶେଷ ଗୁଣମାନ ଉପରେ ଆମେମାନେ ବିଶ୍ୱାସ ରଖୁ, ସେଗୁଡ଼ିକୁ ସତ୍ତିଷ୍ଟ ସ୍ୱୀକାର

କରିଥା'ନ୍ତି । ପାଦ୍ରୀ ଫଣ୍ଡର୍ ନିଜ ପୁସ୍ତକର ଗୋଟିଏ ସ୍ଥାନରେ ଉଲ୍ଲେଖ କରିଛନ୍ତି ଯେ, ଯଦି ଏପରି କୌଣସି ଦ୍ଵାପ ରହିଯାଇଥିବ ଯେଉଁଠାରେ ଖ୍ରୀଷ୍ଟଧର୍ମର ବାର୍ତ୍ତା ପହଞ୍ଚି ନଥିବ, ତେବେ ପ୍ରଳୟ ଦିବସରେ ତାଙ୍କୁ କ'ଣ ପ୍ରଶ୍ନ କରାଯିବ ? ସେ ସ୍ଵୟଂ ଏହାର ଉତ୍ତର ଦିଅନ୍ତି ଯେ, ସେମାନଙ୍କୁ ଏହି ପ୍ରଶ୍ନ କରାଯିବ ନାହିଁ ଯେ ତୁମେ ଯୀଶୁଙ୍କ ଉପରେ ବିଶ୍ଵାସ ଆଣିଥିଲ କି ନାହିଁ । ବରଂ ତାଙ୍କୁ ଏହି ପ୍ରଶ୍ନ କରାଯିବ ଯେ କ'ଣ ତୁମେ ସେହି ପରମ ପିତାଙ୍କୁ ସ୍ଵୀକାର କରୁଛ ଯାହାକୁ ଇସଲାମ୍ ଉପସ୍ଥାପନ କରୁଛି, ଅର୍ଥାତ୍ ବିଶେଷ ଗୁଣ ବହନକାରୀ ଏକ ଓ ଅଦ୍ଵିତୀୟ ପ୍ରଭୁ ।

ଇସଲାମ୍‌ର ଈଶ୍ଵରଙ୍କ ଉପରେ ବିଶ୍ଵାସ ଆଣିବା ପାଇଁ ପ୍ରତ୍ୟେକ ବନଅରଣ୍ୟରେ ବାସ କରୁଥିବା ବ୍ୟକ୍ତି ବାଧ୍ୟ ହେବା ସ୍ଵଭାବିକ । ପ୍ରତ୍ୟେକ ବ୍ୟକ୍ତିର ବିବେକ ଓ ଉଜ୍ଜ୍ଵଳ ହୃଦୟ ସାକ୍ଷ୍ୟ ଦେଇଥାଏ ଯେ, ସେ ଇସଲାମ୍‌ର ଈଶ୍ଵରଙ୍କ ଉପରେ ବିଶ୍ଵାସ ଆଣୁ । ଇସଲାମ୍‌ର ଏହି ବାସ୍ତବିକତାକୁ ଏବଂ ଅସଲ ଶିକ୍ଷାକୁ ଯାହାର ବ୍ୟାଖ୍ୟା କରାଯାଇଛି, ଆଜିକାଲିର ମୁସଲମାନମାନେ ପାସୋରି ବସିଛନ୍ତି । ତେଣୁ ଏହି ପ୍ରସଙ୍ଗକୁ ପୁନର୍ବାର ସ୍ଥାପନ କରିଦେବା ଆମର କାର୍ଯ୍ୟ । ଏହା ଏକ ମହାନ ଉଦ୍ଦେଶ୍ୟ ଯାହାକୁ ନେଇ ଏହି ବିନୀତ ଆବିର୍ଭୂତ ହୋଇଛି ।

ଏହି ପ୍ରସଙ୍ଗ ବ୍ୟତିରେକେ ଯାହାକୁ ଉପରେ ବର୍ଣ୍ଣନା କରି ଆସିଛି ଆହୁରି ଅନେକ ଜ୍ଞାନଭିତ୍ତିକ ଓ ଆସ୍ଥା ମୂଳକ ତୁଟି ମୁସଲମାନମାନଙ୍କ ମଧ୍ୟରେ ବ୍ୟାପୁଛି, ସେସବୁକୁ ଦୂର କରିବା ମୋର ପ୍ରଧାନ କାର୍ଯ୍ୟ । ଉଦାହରଣ ସ୍ଵରୂପ ସେହି ଲୋକମାନଙ୍କ ବିଶ୍ଵାସ ଯେ, ଇସା ମସିହ ଓ ତାଙ୍କ ମାତା ଶୈତାନର ପ୍ରଭାବରୁ ପବିତ୍ର ଥିଲେ ଏବଂ ବାକି ସମସ୍ତେ ନରପୁରୁଷ (ଅଲ୍ଲାଃ କ୍ଷମା କରନ୍ତୁ) ପବିତ୍ର ନୁହନ୍ତି । ଏହା ଏକ ବିରାଟ ଭୁଲ ବରଂ କୁଫର୍ (ଅସ୍ଵୀକାର)ର ପ୍ରତୀକ ଏବଂ ଏତଦ୍ ଦ୍ଵାରା ହଜରତ ମୁହମ୍ମଦ ^{ସ.ଅ}ଙ୍କର ମର୍ଯ୍ୟାଦା କ୍ଷୁର୍ଣ୍ଣ ହୋଇଥାଏ । ଏହି ଲୋକମାନଙ୍କ ଠାରେ ନିମିତ୍ତ ମାତ୍ର ସ୍ଵାଭିମାନ ନାହିଁ, ଯେ ଏମାନେ ଏପରି ସମସ୍ୟା

ଉପୁଜାଉଛନ୍ତି ତଥା ଇସଲାମକୁ ଅପଦସ୍ଥ କରିବାକୁ ଚେଷ୍ଟା କରୁଛନ୍ତି । ଏମାନେ ଇସଲାମ ଠାରୁ ବହୁ ଦୂରରେ ଅଛନ୍ତି । ଅସଲରେ ଏହି ବିଷୟ ଯାହାକି ପବିତ୍ର କୁରଆନରୁ ପ୍ରମାଣିତ ଯେ ଜନ୍ମ ଦୁଇ ପ୍ରକାରର । ଗୋଟିଏ ପବିତ୍ର ଆତ୍ମାର ସ୍ୱର୍ଗ ଦ୍ୱାରା ଏବଂ ଆଉ ଗୋଟିଏ ଶୈତାନୀୟ ସ୍ୱର୍ଗ । ସମସ୍ତ ପବିତ୍ର ଓ ସତ୍ୟବାଦୀ ଲୋକମାନଙ୍କ ସନ୍ତାନ ପବିତ୍ର ଆତ୍ମାର ସ୍ୱର୍ଗ ଦ୍ୱାରା ପ୍ରଭାବିତ । ଯେଉଁ ସନ୍ତାନମାନେ ଅପକର୍ମର ପରିଣାମ ସ୍ୱରୂପ ଜନ୍ମ ଲାଭ କରିଥା'ନ୍ତି, ସେମାନଙ୍କୁ ଶୈତାନ ସ୍ୱର୍ଗ କରିଥାଏ । ସମସ୍ତ ଅବତାର ପବିତ୍ର ଆତ୍ମାର ସ୍ୱର୍ଗ ଦ୍ୱାରା ଜନ୍ମ ଗ୍ରହଣ କରିଥା'ନ୍ତି । କିନ୍ତୁ ଯେହେତୁ ହଜରତ ଇସାଙ୍କ ସମ୍ବନ୍ଧରେ ଯହୁଦୀମାନେ ଆପଣ କରିଥିଲେ ଯେ ନଭିୟୁବିଲ୍ଲାଃ ସେ ବ୍ୟଭିଚାର ଦ୍ୱାରା ଜନ୍ମିତ ତଥା ମରିୟମଙ୍କ ଜଣେ ସୈନିକ ପଣ୍ଡାରା ନାମୀ ବ୍ୟକ୍ତି ସହିତ ଅନୈତିକ ସମ୍ପର୍କ ଦ୍ୱାରା ଥିଲା । ସୁତରାଂ ସେ ଶୈତାନ ସ୍ୱର୍ଗର ଫଳ ସ୍ୱରୂପ ଜନ୍ମ ହେଲେ । ବସ୍ତୁତଃ ଅଲ୍ଲାହ୍‌ତାଲା ତାଙ୍କୁ ଏହି ଅପନିନ୍ଦାରୁ ପବିତ୍ର କରିବା ସକାଶେ ସାକ୍ଷ୍ୟ ଦେଲେ ଯେ, ମରିୟମ୍ ପୁତ୍ର ଇସାଙ୍କର ଜନ୍ମ ମଧ୍ୟ ପବିତ୍ର ଆତ୍ମାର ସ୍ୱର୍ଗ ଦ୍ୱାରା ହୋଇଛି । ଯେହେତୁ ଆମ ପ୍ରିୟ ମୁନିବ୍ ହଜରତ ମୁହମ୍ମଦ^{ସ.ଅ} ଓ ଅନ୍ୟାନ୍ୟ ଅବତାରଗଣଙ୍କ ସମ୍ବନ୍ଧରେ ଏପରି ଆପଣି ନଥିଲା । ତେଣୁ ତାଙ୍କ ସମ୍ବନ୍ଧରେ ଏପରି କୌଣସି ମନ୍ତବ୍ୟ ଦେବାର ଆବଶ୍ୟକ ପଡିଲା ନାହିଁ ।

ଆମ ପ୍ରିୟ ମୁନିବ୍ ହଜରତ ମୁହମ୍ମଦ^{ସ.ଅ}ଙ୍କ ପିତାମାତା ଅବୁଲ୍ଲାଃ ଓ ଆମେନାଙ୍କୁ ତ ପ୍ରାରମ୍ଭରୁ ହିଁ ସର୍ବଦା ସମ୍ମାନ ଦୃଷ୍ଟିରେ ଦେଖା ଯାଉଥିଲା । ତାଙ୍କ ପ୍ରସଙ୍ଗରେ ଏପରି ବିଚାର ଓ କଳ୍ପନା ହିଁ କେବେ କେହି କରି ନଥିଲେ । ଜଣେ ବ୍ୟକ୍ତି ଯିଏ ମକଦ୍ଦମାରେ କବଳିତ ହୋଇଯାଏ କେବଳ ତାହା ପାଇଁ ସାକ୍ଷ୍ୟ ଦେବାର ଆବଶ୍ୟକତା ପଡିଥାଏ । କିନ୍ତୁ ଯେଉଁ ବ୍ୟକ୍ତି କୌଣସି ମକଦ୍ଦମାରେ ଜଡ଼ିତ ନଥାଏ, ତାହା ପାଇଁ ସାକ୍ଷ୍ୟ ଦେବାର ଆବଶ୍ୟକତା କ'ଣ ଅଛି ?

ଏହିପରି ଆଉ ଏକ ତୁଟି ଯାହା ମୁସଲମାନମାନଙ୍କ ମଧ୍ୟରେ ନିଜର ପ୍ରଭାବ ବିସ୍ତାର କରିସାରିଛି । ତାହା ହେଉଛି, ମେରାଜ୍ (ଆଧ୍ୟାତ୍ମିକ ଯାତ୍ରା) ପ୍ରସଙ୍ଗିୟ । ଆମର ବିଶ୍ୱାସ ଯେ, ଯେପରି ହଜରତ ମୁହମ୍ମଦ ^{ସ.ଅ}ଙ୍କର ଆକାଶକୁ ଆଧ୍ୟାତ୍ମିକ ଯାତ୍ରା ସଙ୍ଗତିତ ହୋଇଥିଲା । କିନ୍ତୁ ଏହାକୁ ନେଇ କେତେକ ଲୋକଙ୍କର ଆସ୍ଥା ରହିଛି ଯେ, ତାହା ଏକ ସାଧାରଣ ସ୍ୱପ୍ନ ଥିଲା ତେବେ ଏହା ସମ୍ପୂର୍ଣ୍ଣ ରୂପେ ଭ୍ରାନ୍ତ ଧାରଣା । ଯେଉଁ ଲୋକମାନଙ୍କ ବିଶ୍ୱାସ ଯେ ହଜରତ ମୁହମ୍ମଦ ^{ସ.ଅ} ସଗରୀରେ ଆକାଶ ମାର୍ଗକୁ ମେରାଜ୍ ଯାତ୍ରା କରିଥିଲେ ତେବେ ଏହା ମଧ୍ୟ ସମ୍ପୂର୍ଣ୍ଣ ଭ୍ରମ ଧାରଣା । ବରଂ ଅସଲ ଘଟଣା ଓ (ଆମର) ସଠିକ୍ ଆସ୍ଥା ଏହିକି ଯେ, ମେରାଜ୍ ରୂପୀ ଆଧ୍ୟାତ୍ମିକ ଭ୍ରମଣ ଯାହା କର୍ମୀ (ଅର୍ଦ୍ଧଚେତନ) ଅବସ୍ଥାରେ ଏକ ଜ୍ୟୋତିର୍ମୟ ସତ୍ତାଙ୍କ ସହିତ ହୋଇଥିଲା । ସେ ଜଣେ ଜାବୁଲ୍ୟମାନ ଉଜ୍ଜ୍ୱଳମୟ ଅଦୃଶ୍ୟ ସତ୍ତା ଏବଂ ତାହା ଏକ ଅର୍ଦ୍ଧଚେତନା ମାତ୍ର ତନ୍ମାତ୍ରାସ୍ଥାରେ ଯାହା ଅଲୌକିକ । ଯାହାକୁ ଭବ ସଂସାରର ଲୋକମାନେ ବୁଝିପାରିବେ ନାହିଁ, କିନ୍ତୁ କେବଳ ସେହିମାନେ ଯାହାଙ୍କୁ ଏପରି ଦିବ୍ୟା ଅନୁଭୂତି ଲାଭ ହୋଇଥିବ । ଅନ୍ୟଥା ଏହି ପାର୍ଥକ୍ୟ ଶରୀର ଓ ପ୍ରକାଶ୍ୟ ଚେତନା ସହିତ ଆକାଶ ମାର୍ଗକୁ ଚାଲିଯିବା ପରି ଅଲୌକିକ ଚମତ୍କାରିତା ତ ଯହୁଦିମାନେ ଦାବି କରିଥିଲେ । ଯାହା ଉତ୍ତରରେ ପବିତ୍ର କୁରଆନ୍ରେ କୁହା ଯାଇଥିଲା:

قُلْ سُبْحَانَ رَبِّيْ هَلْ كُنْتُ اِلَّا بَشَرًا رَّسُوْلًا

କୁଲ୍ ସୁବ୍ହାନାନ୍ ରାବ୍ବି ହଲ୍ କୁନ୍ତୁ ଇଲ୍ଲା ବଶରରୁ ରସୁଲ୍ (ବନି ଇସ୍ରାଇଲ୍ 17:94) ଅର୍ଥାତ୍ ତୁମ୍ଭେ କହିଦିଅ ଯେ, ମୋ ପାଳନକର୍ତ୍ତା ହେଉଛନ୍ତି ପବିତ୍ର । ଆମ୍ଭେ ତ କେବଳ ଜଣେ ମାନବ ରୂପୀ ରସୁଲ୍ । ମନୁଷ୍ୟ ଏପରି ସଗରୀରେ ଉଡ଼ି ଆକାଶକୁ ଯିବା ଅସମ୍ଭବ । ଏହା ଅଲ୍ଲାଙ୍କ ଅତି ପୁରାତନ ପ୍ରଥା ପ୍ରଚଳିତ ରହିଛି ।

ଆଉ ଏକ ତୁଟି ଯାହାକି ଅଧିକାଂଶ ମୁସଲମାନମାନଙ୍କ ମଧ୍ୟରେ ଦେଖିବାକୁ ମିଳିଥାଏ, ତାହା ଏହିକି ଯେ, ସେମାନେ ପବିତ୍ର କୁରଆନ୍ ଠାରୁ ହଦିସକୁ ଅଧିକ ପ୍ରାଧାନ୍ୟ ଦେଉଛନ୍ତି । ଯାହା ଏକ ମସ୍ତବତ୍ ଭୁଲ । ପବିତ୍ର କୁରଆନ୍ର ପଦମର୍ଯ୍ୟାଦା ସର୍ବୋପରି ଏବଂ ହଦିସର ସ୍ଥାନ କାଳ୍ପନିକ । ହଦିସ କାଳୀ (ନିର୍ଣ୍ଣୟକାରୀ) ନୁହେଁ ବରଂ ପବିତ୍ର କୁରଆନ୍ ତ ହଦିସ ଉପରେ କାଳୀ (ନିର୍ଣ୍ଣୟକ)ର ଭୂମିକା ଗ୍ରହଣ କରିଛି । ହଁ, ଏକଥା ସତ୍ୟ ଯେ ହଦିସ ପବିତ୍ର କୁରଆନ୍ର ବ୍ୟାଖ୍ୟା କରିଥାଏ । ତାହାକୁ ନିଜର ପ୍ରତିଷ୍ଠା ଅନୁଯାୟୀ ସ୍ଥାନ ଦେବା ଉଚିତ୍ ଏବଂ ହଦିସକୁ ତାହାର ସୀମା ମଧ୍ୟରେ ରଖି ସ୍ୱୀକାର କରିବା ଜରୁରୀ, ଯେପରିକି (ସେଥିରେ କୌଣସି ପ୍ରସଙ୍ଗ) ପବିତ୍ର କୁରଆନ୍ର ବିପରୀତ ଅର୍ଥବୋଧକ ହୋଇ ନଥିବ, ବରଂ ତଦନୁଯାୟୀ ହୋଇଥିବ । କିନ୍ତୁ ଯଦି ତାହା କୁରଆନ୍ ବିରୁଦ୍ଧରେ ଯିବ ତେବେ ତାହା ହଦିସ ନୁହେଁ, ବରଂ ତୀବ୍ର ନିନ୍ଦନୀୟ ବାକ୍ୟ । କିନ୍ତୁ ପବିତ୍ର କୁରଆନ୍ର ଭାବାର୍ଥକୁ ବୁଝିବା ସକାଶେ ହଦିସ ଆବଶ୍ୟକ । ପବିତ୍ର କୁରଆନ୍ରେ ଯେଉଁ ଐଶୀ ନିର୍ଦ୍ଦେଶାବଳୀ ଅବତୀର୍ଣ୍ଣ ହୋଇଛି, ତଦନୁଯାୟୀ ହଜରତ ମୁହମ୍ମଦ^{ସ.ଅ} ସ୍ୱୟଂ କାର୍ଯ୍ୟକାରୀ କରି ଓ କରାଇ ଦେଖାଇଲେ ଏବଂ ଏକ ଆଦର୍ଶ ପ୍ରତିଷ୍ଠା କରିଗଲେ । ଯଦି ଏହି ଆଦର୍ଶ ନମୁନା ନଥାନ୍ତା ତେବେ ଇସଲାମ ଧର୍ମ ବୁଝା ପଡ଼ି ନଥାନ୍ତା । କିନ୍ତୁ ଅସଲ ହେଉଛି ପବିତ୍ର କୁରଆନ୍ । କେତେକ ମହାତ୍ମା ଓ ସିଦ୍ଧ ପୁରୁଷ ହଜରତ ମୁହମ୍ମଦ^{ସ.ଅ}ଙ୍କଠାରୁ ସିଧାସଳଖ ଏପରି ହଦିସ ଶୁଣିଥାନ୍ତି, ଯାହାକି ଅନ୍ୟମାନଙ୍କୁ ଜଣା ନଥାଏ ଅଥବା ପୂର୍ବରୁ ଉଲ୍ଲେଖିତ ହଦିସ ସମୂହର ସମର୍ଥନ କରିଥାଏ ।

ବସ୍ତୁତଃ ଏପରି କିସମର ଅନେକ କଥନ ରହିଛି, ଯାହାକି ସେମାନଙ୍କ ଠାରେ ଦେଖାଯାଏ । ଯାହା ସକାଶେ ପ୍ରଭୁ ସେମାନଙ୍କ ଉପରେ ଅତିଷ୍ଟ ହୋଇଥାନ୍ତି, ଯାହାକି ସମ୍ପୂର୍ଣ୍ଣ ରୂପେ ଇସଲାମୀୟ ଶିକ୍ଷାର ବିପରୀତ । ଏଥି ସକାଶେ ପରମେଶ୍ୱର ଏବେ ସେମାନଙ୍କୁ ଆଉ ମୁସଲମାନ ରୂପେ

ବିବେଚିତ କରୁ ନାହାନ୍ତି । ଯେପର୍ଯ୍ୟନ୍ତ ସେମାନେ ସେହି ଭ୍ରମ ଧାରଣକୁ ବର୍ଜନ କରି ସତ୍‌ମାର୍ଗ ଆଡ଼କୁ ଆସିଯାଇ ନାହାନ୍ତି ଏବଂ ଏହି ଉଦ୍ଦେଶ୍ୟ ପୂରଣ କରିବା ସକାଶେ ପ୍ରଭୁ ମୋତେ ନିର୍ଦ୍ଦେଶ ଦେଇଛନ୍ତି, ଯେ ମୁଁ ସେହି ଦୋଷତୁଟିଗୁଡ଼ିକୁ ଦୂର କରି ପ୍ରକୃତ ଇସଲାମକୁ ସଂସାରରେ ପ୍ରତିଷ୍ଠା କରିବି ।

ଆମ୍ଭ ଓ ସେମାନଙ୍କ ମଧ୍ୟରେ ଏହି ପାର୍ଥକ୍ୟ ରହିଛି । ସେମାନଙ୍କ ଅବସ୍ଥା ଇସଲାମ ପରି ନୁହେଁ । ଏହି ଉଦାହରଣ ଏକ ଦୁର୍ଦ୍ଦଶାପୂର୍ଣ୍ଣ ଓ ଅନୁପଯୁକ୍ତ ଉଦ୍ୟାନ ସଦୃଶ । ସେମାନଙ୍କ ହୃଦୟ ଅପବିତ୍ର ହୋଇଯାଇଛି ଏବଂ ସେମାନଙ୍କ ସ୍ଥାନରେ ପ୍ରଭୁ ଏକ ନୂତନ ଗୋଷ୍ଠୀକୁ ଆଣିବାକୁ ଚାହାନ୍ତି । ଯାହାକି ସାଧୁତା ଓ ସତ୍‌ମାର୍ଗ ଅବଲମ୍ବନ କରି ପ୍ରକୃତ ଇସଲାମର ନମୁନା ଦେଖାଇବ ।

(ଅଲ୍‌ହକମ୍, ୧୭ ଫେବୃଆରୀ- ୧୭ମଇ ଓ ୧୭ ଜୁନ୍ ୧୯୦୬ ମସିହା)

*** **